

# ಕೊಡಗು ಸಂಗಾತಿ



ಸಂಸಾದಕ : ಪಟ್ಟದ ಶೀಲಾನುಜ್ಞೆ ಕನ್ನಡ ಮತ್ತು ಅರೆಭಾಷೆಯ ಏಕೈಕ ಸಾಕ್ಷಿಕ ಪತ್ರಿಕೆ

K.R.N.N. 240 ಸಂಪುಟ : 3 ಸಂಚಿಕೆ : 3 ಫೆಬ್ರವರಿ 1 ರಿಂದ 15, 1999 ಪುಟಗಳು : 24 ದೂ. 5



[ಲೇಖನ ಒಳಪುಟಗಳಲ್ಲಿ]

ರಾಷ್ಟ್ರದ ಕಿರಿಯರ ಬಾಸ್ಕೆಟ್ ಬಾಲ್ ಕ್ರೀಡೆಯಲ್ಲಿ ಕರ್ನಾಟಕವನ್ನು ಪ್ರತಿನಿಧಿಸಿದ ಉಜ್ವಲ ಭವಿಷ್ಯವಿರುವ ತರುಣ ಕಟ್ಟಿಮನೆ ಗಣೇಶ್ ಪ್ರಣಾಮ



ವಿಳಾಸ :

**ಎಂ. ಗಂಗಾಧರಗೌಡರು**

ಪರ್ಣ ಕುಟೀರಂ

ಅಂಚೆ : ಉಬರಡ್ಯ ಮಿತ್ತೂರು

ಸುಳ್ಯ, ದ. ಕ.

ದೂರವಾಣಿ : 08257/20506

**ಪ್ರಕಟಣೆ**

**ಪ್ರೇಮ ಸಾಹಿತ್ಯ ಪ್ರಕಾಶನ**

ಉಬರಡ್ಯ ಮಿತ್ತೂರು, ಸುಳ್ಯ, ದಕ್ಷಿಣ ಕನ್ನಡ.

ನಮ್ಮ ಹೆಮ್ಮೆಯ ಕವಿ

ಮಂಡೇಕೋಲು ಗಂಗಾಧರಗೌಡರ ಕೃತಿಗಳು ಲಭ್ಯ

- |  |          |       |
|--|----------|-------|
| ೧. ಶಿಶುಕಾವ್ಯ-ಕೆಲವೇ ಪ್ರತಿಗಳಿವೆ.         | ಬೆಲೆ ರೂ. | 8-00  |
| ೨. ನೊಂದ ಹೃದಯ [ನಾಟಕ] ಮುಗಿದಿದೆ           | ರೂ.      | 5-00  |
| ೩. ಸಾಹಿತ್ಯ ಪ್ರೇಮಿ [ನಾಟಕ] —             | ರೂ.      | 20-00 |
| ೪. ಭಕ್ತಿ ದರ್ಶನ [ಸ್ತುತಿಗಳು] ಮುಗಿದಿದೆ    | ರೂ.      | 12-00 |
| ೫. ಕಾವ್ಯ ದರ್ಶನ [ದ್ವಿತೀಯ ಮುದ್ರಣದಲ್ಲಿದೆ] | ರೂ.      | 20-00 |
| ೬. ಕಾಡೂರ ಬಾಳು [ಕೆಲವೇ ಪ್ರತಿಗಳಿವೆ]       | ರೂ.      | 25-00 |
- ಪತ್ರ ಬರೆದು ಪುಸ್ತಕಗಳನ್ನು ಅಂಚೆ ಮೂಲಕ ತರಿಸಿಕೊಳ್ಳಿರಿ

**ಪ್ರಕಾಶಕರು**

### ಚಂದದಾರರಲ್ಲಿ ವಿನಂತಿ

ಕೊಡಗು ಸಂಗಾತಿ ಚಂದದಾರರು ತಮ್ಮ ಸದಸ್ಯತನದ ಹಣವನ್ನು ಪಾವತಿಸಿ ಅದನ್ನು ಶೀಘ್ರವಾಗಿ ನವೀಕರಿಸಿಕೊಳ್ಳಬೇಕಾಗಿ ವಿನಂತಿ. ಹಣವನ್ನು ಎಂ. ಓ. ಮತ್ತು ಡಿ. ಡಿ. ಮೂಲಕ ಮಾತ್ರ ಕಳುಹಿಸಿ. ಮೈಸೂರಿನ ಸ್ಥಳೀಯ ಚೆಕ್ ಸ್ವೀಕರಿಸಲಾಗುವುದು. ಮಡಿಕೇರಿ ಮತ್ತು ಇತರ ನಮ್ಮ ಕಛೇರಿಗಳಲ್ಲೂ ಚಂದಾ ಕೊಟ್ಟು ರಶೀತಿ ಪಡೆಯಬಹುದು. ಹಾಗೆಯೇ ಶುಭಾಶಯ/ಜಾಹಿರಾತು ಕೊಡುವವರು 15 ದಿನಗಳ ಮುಂಚಿತವಾಗಿ ನಿಗದಿತ ಹಣದೊಡನೆ ಕಛೇರಿಗೆ ತಲುಪಿಸತಕ್ಕದ್ದು. ಚಂದದಾರರ ವಿಳಾಸ ಬದಲಾದಲ್ಲಿ ದಯವಿಟ್ಟು ಕೂಡಲೇ ತಿಳಿಸುವುದು.

ಚಂದಾ ವಿನರ

ವಾರ್ಷಿಕ 120/-  
ಜೀವಾವಧಿ 2000/-

ಜಾಹಿರಾತು

1/8 ಪುಟಕ್ಕೆ	150
1/4 ಪುಟಕ್ಕೆ	250
1/2 ಪುಟಕ್ಕೆ	500
1 ಪುಟಕ್ಕೆ	1000
ಕೊನೆ ಪುಟಕ್ಕೆ	1500

[ಬ್ಲಾಕ್ ಚಾರ್ಜ್ ಪ್ರತ್ಯೇಕ]

—ಸಂಪಾದಕಿ

## ಕೊಡಗು ಸಂಗಾತಿ

ಸಂಪಾದಕಿ, ಪ್ರಕಾಶಕಿ :

ಪಟ್ಟಿಡ ಪಿ. ಶೀಲಾನುಷ

ಗೌರವ ಸಂಪಾದಕ :

ಪಟ್ಟಿಡ ಎಂ. ಪ್ರಭಾಕರ

ಮುದ್ರಕರು :

ಮುಷ್ಣಾಂಧ್ರ ಕೆ. ತಮ್ಮಯ್ಯ

ಚಂದಾ ಕಳುಹಿಸುವ ಮತ್ತು

ಜಾಹೀರಾತು ಪ್ರಸಾರ ಕಛೇರಿ :

ಕೊಡಗು ಸಂಗಾತಿ

ನಂ. 35, "ಸನಿತಾ ನಿಲಯ"

1ನೇ ಕ್ರಾಸ್, 4ನೇ ಬ್ಲಾಕ್,

ಡಿವಿಜನಲ್ ಟೆಲಿಕಾಂ ಕಛೇರಿ ಹತ್ತಿರ,

ಜಯಲಕ್ಷ್ಮಿ ಪುರಂ, ನೈಸೂರು-12.

ಫೋನ್ : 0821/516771

### -ಸಂಪರ್ಕಿಸುವ ವಿಳಾಸ-

ಮಣಿ ನಂಗಾರ್

C/o ನಂಗಾರ್ ಆಡಿಯೋ & ವೀಡಿಯೋ

ಹೊಳ್ಳು ಕಾಂಪ್ಲೆಕ್ಸ್, ಮಂಗಳೂರು ರಸ್ತೆ,

ಚಿಕ್ಕವೇಟೆ, ಮಡಿಕೇರಿ-571 201

ದೂರವಾಣಿ : 08272/29372

ಬೈತಡ್ಡ ಜಾನಕಿ ಬೆಳ್ಳಪ್ಪ

ನಂ. 16, ಎಲ್.ಎ.ಸಿ. ಹತ್ತಿರ

ರೇಸ್ ಕೋರ್ಸ್ ರಸ್ತೆ, ಮಡಿಕೇರಿ

ದೂರವಾಣಿ : 08272/28047

ಕುಂಭಗೌಡನ ಸೋಮಣ್ಣ

ಮಯೂರ ಕೋಲ್ಡ್ ಸ್ಟೋರ್‌ಜ್

ಮುಖ್ಯ ರಸ್ತೆ, ಕುಶಾಲನಗರ-571237

ಅನ್ನಾಜೀರ ಪೊನ್ನಪ್ಪ ಅಥವಾ

ಕಲ್ಲುಮುಟ್ಟು ಬಸಪ್ಪ

20, 1ನೇ ಮೈನ್, 4ನೇ ಕ್ರಾಸ್

ಸಾಕಮ್ಮ ಗಾರ್ಡನ್, ಬಸವನಗುಡಿ,

ಬೆಂಗಳೂರು-04

ದೂರವಾಣಿ-080/6549669



## ಒಳನೋಟ

ಪುಟಗಳು

- ಸಂಪಾದಕೀಯ 2
- ರಾಷ್ಟ್ರ ಮಟ್ಟದ ಬಾಸ್ಕೆಟ್ ಬಾಲ್ ಕ್ರೀಡಾಪಟು 3
- ಗೌಡರ ವಿವಾಹ ಪದ್ಧತಿಗಳ ಅವಲೋಕನ 5
- ಆರೋಗ್ಯ ಚಿಂತನ: ಗರ್ಭಪಾತ 7
- ವರದಕ್ಷಿಣೆಗೆ ಏಯ್ ಎಂಟಿಕೊಂಡಿದೆಯೇ ? 9
- ಗುರು-ಶಿಷ್ಯ [ಹಾಸ್ಯ ಲೇಖನ] 10
- ಗೌಡರ ವಿವಾಹ ಪದ್ಧತಿ: ತೆರ 6-25 ಮೈಸೆ 11
- ಅಂದು-ಇಂದು 12
- ಎನ್. ಎಸ್. ದೇವಿಪ್ರಸಾದ್‌ರವರ ಕೈ ಬಲಪಡಿಸಲು ಕೊಡಗಿನ ಯುವಕರಿಗೆ ಪ್ರೋ|| ಪೂಜಾರಿ ಮೊಣ್ಣುಪನ್ನವರ ಕರೆ 13
- ಕ್ರೀಡೆಯಲ್ಲಿ ಕೀರ್ತಿ ತಂದ ಅನಿತ 14

## ಅರೆ ಭಾಷಿಕ ವಿಭಾಗ

- ಕರಿ ಚಿನ್ನ ಧಾರಾವಾಹಿ-20 15
- ನಾನ್ ಅಂಚ್ಚಣಿ ನೋಡ್ಡ್ [ಸತ್ಯ ಘಟನೆ] 17
- ಹುಲಿ ಬಾತ್ ಓಡಿಯಪ್ಪೊ ಓಡಿ 19

### ಚಂದಾ ವಿವರ

ಬಿಡಿ ಪ್ರತಿ	:	5 ರೂ.
ಅರ್ಧ ವಾರ್ಷಿಕ	:	60 ರೂ.
ವಾರ್ಷಿಕ ಚಂದಾ	:	120 ರೂ.

# ಸಂಪಾದಕೀಯ :

## ಧರ್ಮದಲ್ಲಿ ವಿಜ್ಞಾನ

ನಮ್ಮ ಹಿರಿಯರು ವಿಜ್ಞಾನವನ್ನು ನೇರವಾಗಿ ಸಾಮಾನ್ಯ ಜನರಿಗೆ ತಿಳಿಸಲಿಲ್ಲ. ಬದಲಾಗಿ ವಿಜ್ಞಾನಕ್ಕೆ ಧರ್ಮದ ಲೇಪನ ಕೊಟ್ಟು ತಿಳಿಸಲಿದ್ದಾರೆ. ಉದಾಹರಣೆಗೆ ನಮ್ಮ ಮನೆಯ ಮುಂದೆ ನೆಡುತ್ತಿರುವ ತುಳಸಿ ಮಲೇರಿಯಾ ನಿವಾರಣೆ ಗಡ ಮೂಲಿಕೆ. ತುಳಸಿ ಇದ್ದಲ್ಲಿ ಮಲೇರಿಯಾ ನೋಡಕ್ಕೆ ಮಾರಕವಲ್ಲದೆ ವಿವಿಧ ಸೋಂಕು ಖಾಯಿಲೆಗಳಿಗೆ ದ್ರವ್ಯ ಔಷಧ ಆದುದರಿಂದ ನಮ್ಮ ಹಿರಿಯರು ತುಳಸಿಯನ್ನು ದೇವ ಲೋಕದ ವೃಕ್ಷವೆಂದು ಅದಕ್ಕೆ ಪ್ರತ್ಯೇಕ ಕಟ್ಟಿ ಕಟ್ಟಿ ಪೂಜಿಸು ತ್ತಾರೆ. ಆದರೆ ಎಲೆಗಳಲ್ಲಿ ಮಾಲೆಯನ್ನು ಮಾಡಿ ದೇವರ ವ್ರತಗಳಿಗೆ ಮುಡಿಸುತ್ತಾರೆ. ಅದೇ ರೀತಿ ಮನೆಯೊಳಗೆ ಪಾದರಕ್ಷೆಗಳನ್ನು ಹಾಕಿಕೊಂಡು ಬರಬಾರದೆನ್ನುವ ಖಟ್ಟುಕೆ ವೈಜ್ಞಾನಿಕವಾಗಿ ನೇರವಾಗಿ ಹೇಳುವ ಬದಲು ಸಾಮಾನ್ಯ ಜನರ ಮನಸ್ಸಿಗೆ ನುಗ್ಗಲು ಮನೆಯಲ್ಲಿ ದೇವರ ಮುಡುಪು ಇರುವುದರಿಂದ ಪಾದರಕ್ಷೆಯನ್ನು ಮನೆಯ ಹೊರಗಡೆನೇ ಬಿಟ್ಟು ಬರಬೇಕು. ಇಲ್ಲದಿದ್ದರೆ ದೇವರಿಗೆ ಕೋಪ ಬಂದು ಯಾವು ದಾದರೂ ತೊಂದರೆ ಕೊಡುತ್ತದೆ ಎಂಬ ಭಯದಿಂದ ಹಿಂದೆ ಪಾದರಕ್ಷೆಗಳನ್ನು ಮನೆಯ ಅಂಗಳದಲ್ಲಿಯೇ ಬಿಟ್ಟು ಬರು ತ್ತಿದ್ದರು. ಆದರೆ ಈಗಿನ ಸಾಶ್ವಾತ್ಯರ ಪ್ರಭಾವದಿಂದಾಗಿ ಅಡಿಗೆ ಮನೆಗೂ ಚಪ್ಪಲಿ, ಶೂ ಹಾಕುತ್ತಿದ್ದು, ಊಟ ಮಾಡು ವಾಗಲೂ ಸಹ ಹಾಕಿಕೊಂಡು ಊಟ ಮಾಡುತ್ತಾರೆ. ಕೆಳದರೆ ನನಗೆ ಆ ಕಟ್ಟಿನೂ ಇಲ್ಲವೆಂಬುದಾಗಿ ತಮ್ಮ ಆಧುನಿಕ ಒಣ ಜಂಭವನ್ನು ತೋರಿಸುತ್ತಾರೆ. ಕೆರೆಯ ಏರಿಯ ಮೇಲೆ ನೀರು ಹರಿಯುವ ತೊರೆಗಳ ಮೇಲ್ಭಾಗದಲ್ಲಿ ಎಂ. ಟಿ. ಮಲೇರಿಯಾದ ಸೋಳ್ಳಿಗಳು ವಾಸವಾಗಿರುವುದರಿಂದ ಬಿಸಿಲಿನ ಬೇಗೆಗೆ ಆ ಸ್ಥಳಕ್ಕೆ ಹೋಗಬಾರದೆಂಬ ಕಟ್ಟಳೆಯನ್ನು ನೇರವಾಗಿ ಹೇಳದೆ ಅಲ್ಲಿ ಆ ಸಮಯದಲ್ಲಿ ಚಾಮುಂಡಿ, ಗುಳಿಗೆ ಮುಂತಾದ ದೈವಗಳ ಸಂಚಾರ ಇದೆ. ಅಲ್ಲಿಗೆ ಹೋಗಬೇಡಿ ಎಂದು ಹಿರಿಯರು ಕಿರಿಯರಿಗೆ ಹೇಳಿ ಮಕ್ಕಳು ಆ ಸ್ಥಳಕ್ಕೆ ಹೋಗದಂತೆ ಎಚ್ಚರಿಸುತ್ತಾರೆ. ಎಂ. ಟಿ. ಮಲೇರಿಯಾ ಸೋಳ್ಳಿಗಳು ಕಡಿವರೆ ಮನುಷ್ಯನ ಮೈಮೇಲೆ ಸುಟ್ಟ ಬಾಳಿಕಾಯಿ ಯಂತಾಗಿ 48 ಗಂಟೆಯೊಳಗೆ ಮನುಷ್ಯ ಸಾಯುತ್ತಾನೆ. ಅದಕ್ಕೆ ನಮ್ಮ ಹಿರಿಯರು ಗುಳಿಗೆನ ಪೆಟ್ಟಿನಿಂದ ಆಯಿತೆಂದು ಹೇಳುತ್ತಿದ್ದರು. ಇದೇ ರೀತಿ ನಮ್ಮ ಜೀವನದ ಪ್ರತಿಯೊಂದು ಹಂತದಲ್ಲೂ ವಿಜ್ಞಾನವನ್ನು ಧರ್ಮದ ಲೇಪ

ಲೇಪಿಸಿ ಜನರ ಮನಸ್ಸಿಗೆ ನಾಟುವಂತೆ ತಿಳಿಸಿದ್ದಾರೆ. ಕೆಲವು ವಿಷಯಗಳಿಗೆ ಮೂಢನಂಬಿಕೆಗಳಿದ್ದರೂ ಹಿಂದೂ ಧರ್ಮವು ವೈಜ್ಞಾನಿಕ ಆಚಾರ ವಿಚಾರ, ಕಟ್ಟು ಕಟ್ಟಳೆಗಳ ಬಗ್ಗೆ ನಿರ್ದೇಶನ ಕೊಟ್ಟಿದೆ. ನಮ್ಮ ಧರ್ಮವು ನಮ್ಮ ಜೀವನದಲ್ಲಿ ಹಾಸು ಹೊಕ್ಕಾಗಿ ಇರುವುದರಿಂದ ನಮ್ಮ ಸಂಸ್ಕೃತಿ, ನಮ್ಮ ಧರ್ಮ ವನ್ನು ಯಾರೇ ಯಾವ ರೀತಿಯಲ್ಲೂ ನಾಶ ಮಾಡಲು ಪ್ರಯತ್ನಿಸಿದರೂ ಸಾಧ್ಯವಾಗದೆ ನಿರಂತರ ಹರಿಯುವ ನದಿ ಯಂತಿದೆ.

ಈ ರೀತಿ ಇರುವ ನಮ್ಮ ಸಂಸ್ಕೃತಿಯನ್ನು ಮುಂದಿನ ಪೀಳಿಗೆಯೂ ಸಹ ಕಾಪಾಡಿಕೊಂಡು ಬರಲೆಂದು ಸಂಗಾತಿಯು ಅಭಿಲಾಷೆ. ●

## ಮರು ಆಯ್ಕೆ

ದಿನಾಂಕ 15-1-99 ರಂದು ಕೊಡಗು ಗೌಡ ಸಾಂಸ್ಕೃತಿಕ ಅಕಾಡೆಮಿ, ಮಡಿಕೇರಿಯಲ್ಲಿ ನಡೆದ ಅಕಾಡೆಮಿಯ ಕಾರ್ಯ ಕಾರಣ ಸಭೆಯಲ್ಲಿ ಮುಂದಿನ ಸಾಲಿಗೆ ಅಧ್ಯಕ್ಷರಾಗಿ ಶ್ರೀ ತುಂತಜೆ ಗಣೇಶ್‌ವರರು ಅವಿರೋಧವಾಗಿ ಮರು ಆಯ್ಕೆಗೊಂಡರು. ಈ ಹಿಂದೆ 25-12-98ರಲ್ಲಿ ನಡೆದ ಸಾಮಾನ್ಯ ವಾರ್ಷಿಕ ಸಭೆ ಯಲ್ಲಿ 25 ಮಂದಿ ನಿರ್ದೇಶಕರನ್ನು 6 ಮಂದಿ ಖಾಯಂ ಆಹ್ವಾನಿತರನ್ನಾಗಿ ಚುನಾಯಿಸಲಾಗಿತ್ತು ಹಾಗೂ ಸಾಕಷ್ಟು ಚರ್ಚಿಸಿ ಈಗಿನ ಹಾಲಿ ಅಧ್ಯಕ್ಷರೇ ಮುಂದುವರಿಯುವಂತೆ ಒಕ್ಕೊರೊಳಿನಿಂದ ತೀರ್ಮಾನಿಸಿ ಈ ಕೆಳಗಿನ ಪದಾಧಿಕಾರಿ ಗಳನ್ನು ಮುಂದಿನ ಸಾಲಿಗೆ ಆರಿಸಲಾಯಿತು. ಅಧ್ಯಕ್ಷರಾಗಿ ತುಂತಜೆ ಗಣೇಶ್, ಉಪಾಧ್ಯಕ್ಷರಾಗಿ ಗುಡ್ಡೆಮನೆ ರಮೇಶ್, ಹುದ್ದೇರಿ ನಾಗೇಶ್, ಮತ್ತು ನೈಯ್ಯಣೀರ ಹೇಮಲತ ತಾಂತ್ರಿ ನವರು, ಪ್ರಧಾನ ಕಾರ್ಯದರ್ಶಿಯಾಗಿ ಕೋಡಿ ಚಂದ್ರಶೇಖರ್, ಕಾರ್ಯದರ್ಶಿಯಾಗಿ ಕುದುಕುಳಿ ಭರತ್ ಮತ್ತು ಪೊನ್ನೇಟಿ ಶಾಂತಿ ಪೊನ್ನಪ್ಪನವರು, ಖಜಾಂಚಿಯಾಗಿ ನಂಗಾರು ಮುತ್ತಪ್ಪನವರನ್ನು, ಕಾರ್ಯಕಾರಿ ಮಂಡಳಿ ಸದಸ್ಯರಾಗಿ ಕೊಂಪುಳಿರ ಗಣೇಶ್, ಕುದುಕುಳಿ ಸುಬ್ಬಯ್ಯ, ಕುಕ್ಕುನೂರು ಸೋಮಣ್ಣ ಇವರುಗಳು ಆಯ್ಕೆಯಾದರು. ಅಂದಿನ ಸಭೆಯ ಅಧ್ಯಕ್ಷತೆಯನ್ನು ಅಕಾಡೆಮಿಯ ಗೌರವ ಅಧ್ಯಕ್ಷರಾದ ಶ್ರೀ ಕೆ. ಕೆ. ಪೂರ್ಣಯ್ಯನವರು ಯಶಸ್ವಿಯಾಗಿ ನಡೆಸಿಕೊಟ್ಟರು.

ಸಭೆಯಲ್ಲಿ ವಿದ್ಯಾಸಂಘದ ಉಪಾಧ್ಯಕ್ಷರಾದ ಪಂಜಸಳ್ಳಿ ವೆಂಕಪ್ಪ, ವಿದ್ಯಾಸಂಘದ ಗೌರವ ಕಾರ್ಯದರ್ಶಿ ಕೋಳು ಮುಡಿಯನ ಅನಂತ್‌ಕುಮಾರ್, ಪ್ರತಿಪಾ ಪ್ರತಿನಿಧಿಯಾಗಿ ಸುಟ್ಟಡ ಪ್ರಭಾಕರವರು ಉಪಸ್ಥಿತರಿದ್ದರು.

## ರಾಷ್ಟ್ರಮಟ್ಟದ ಬಾಸ್ಕೆಟ್ ಬಾಲ್ ಕ್ರೀಡಾಪಟು

ರಾಷ್ಟ್ರ ಮಟ್ಟದಲ್ಲಿ ಬಾಸ್ಕೆಟ್ ಬಾಲ್ ಕ್ರೀಡೆಗೆ ಕರ್ನಾಟಕದಿಂದ 12 ಮಂದಿ ಕ್ರೀಡಾ ಪಟುಗಳು ಆಯ್ಕೆಯಾದರು. ಮೊದಲ ಐದು ಮಂದಿ ಆಟಗಾರರಲ್ಲಿ ಕೆ. ಜಿ. ಪ್ರಣಾಮ್ ಒಬ್ಬ. ಈ ಸಂದರ್ಭದಲ್ಲಿ ಪ್ರಣಾಮ್‌ನನ್ನು ಸಂದರ್ಶಿಸಲಾಯಿತು.

\* ನಿನ್ನ ಮನೆಯವರನ್ನು ಪರಿಚಯಿಸುತ್ತೀಯೆ ?

ನನ್ನ ತಂದೆ ಕಟ್ಟಿಮನೆ ಗಣೇಶ್, ತಾಯಿ ಪ್ರೇಮ, ತಮ್ಮ ಪ್ರಧಾನ್. ನಮ್ಮ ಮನೆ ಮಡಿಕೇರಿ ತಾಲ್ಲೂಕಿನ ಮರಗೋಡಿನಲ್ಲಿದೆ.

\* ನೀನು ಜನಿಸಿದ್ದು ಯಾವಾಗ ?

22-5-1983 ರಲ್ಲಿ.

\* ನೀನು ವ್ಯಾಸಂಗ ಮಾಡಿದ್ದು ಎಲ್ಲಿ? ಯಾವ ಮಾಧ್ಯಮದಲ್ಲಿ ?

ನಾನು 7ನೇ ತರಗತಿಯವರೆಗೆ ಮಡಿಕೇರಿಯ ಕೊಡಗು ವಿದ್ಯಾಲಯದಲ್ಲಿ ವ್ಯಾಸಂಗ ಮಾಡಿದೆ. ಈಗ ನಾನು ಪ್ರೌಢ ವಿದ್ಯಾಭ್ಯಾಸಕ್ಕೆ ಚಿಕ್ಕಮಗಳೂರಿನ ಶ್ರೀ ಪೂರ್ಣ .ಪ್ರಜ್ಞಾ ವಿದ್ಯಾಲಯದಲ್ಲಿ ಪ್ರವೇಶ ಪಡೆದೆ. ಈಗ 10ನೇ ತರಗತಿಯಲ್ಲಿ ಓದುತ್ತಾ ಇದ್ದೇನೆ. ಇಲ್ಲಿಯವರೆಗೂ ನಾನು ವ್ಯಾಸಂಗ ಮಾಡಿದ್ದು ಆಂಗ್ಲ ಮಾಧ್ಯಮದಲ್ಲೇ.

\* ನೀನು ಯಾವೆಲ್ಲ ಆಟಗಳನ್ನು ಆಡುತ್ತೀಯೆ ?

ಬಾಸ್ಕೆಟ್ ಬಾಲ್, ವಾಲಿಬಾಲ್, ಕ್ರಿಕೆಟ್, ಟೇಬಲ್ ಟೆನ್ನಿಸ್, ಶಟಲ್ ಬ್ಯಾಡ್ಮಿಂಟನ್ ಮತ್ತೆ ಚೆಸ್.

\* ನಿನಗೆ ಅತ್ಯಂತ ಇಷ್ಟವಾದ ಕ್ರೀಡೆ ಯಾವುದು ?

ಬಾಸ್ಕೆಟ್ ಬಾಲ್ ಮತ್ತು ವಾಲಿಬಾಲ್. ಇದರಲ್ಲಿ ಬಾಸ್ಕೆಟ್ ಬಾಲ್ ಅಟಕ್ಕೆ ಮೊದಲ ಆದ್ಯತೆ. ಆದರೂ ವಾಲಿಬಾಲ್ ಕ್ರೀಡೆಯಲ್ಲಿ ರಾಜ್ಯ ಮಟ್ಟದ ಸಂದ್ಯದಲ್ಲಿ ಭಾಗವಹಿಸಿದ್ದೇನೆ.

\* ನಿನಗೆ ಬಾಸ್ಕೆಟ್ ಬಾಲ್ ಆಟವೇ ಅತ್ಯಂತ ಇಷ್ಟವಾಗಲೇನು ಕಾರಣ ?

ಒಮ್ಮೆ ನಮ್ಮ ಪೂರ್ಣ ಪ್ರಜ್ಞಾ ಹೈಸ್ಕೂಲ್‌ನಲ್ಲಿ 'ಹಾಸ್ ನೈಸ್' ಕ್ರೀಡಾಕೂಟ ಜರುಗಿತು. ನನಗೆ ಬಾಸ್ಕೆಟ್ ಬಾಲ್ ಆಟದಲ್ಲಿ ಅಷ್ಟೇನೂ ಆಸಕ್ತಿ ಇರಲಿಲ್ಲ. ಅಂತೂ ನೋಡೋಣ ಎಂದು ನಾನು ಆಡಲು ಸೇರಿದೆ. ನಾನೇ ಆ ಆಟಗಾರರಲ್ಲಿ 'ವೀಕೆಸ್ಟ್' ಆಗಿದೆ. ಹಾಗೂ ಹೀಗೂ ಮತ್ತೆ ಮತ್ತೆ ಗೆಲುವಿನ

ಮೇಲೆ ಗೆಲುವು ಸಿಗ್ತಾನೇ ಹೋಯಿತು. ತಾಲ್ಲೂಕು ಮಟ್ಟಕ್ಕೂ ಹೋದವು. ಅಲ್ಲೂ ಗೆದ್ದವು. ಜಿಲ್ಲಾ ಮಟ್ಟಕ್ಕೂ ಹೋದವು ಅಲ್ಲೂ ನಮಗೆ ಜಯ ದೊರಕಿತು. ಇಷ್ಟೊತ್ತಿಗೆ ನಾನೊಬ್ಬ ಒಳ್ಳೆಯ ಆಟಗಾರನೆಂದು ಗುರುಗಳು ಬೆನ್ನು ತಟ್ಟಿದರು. 'ವೀಕೆಸ್ಟ್ ಆಗಿದ್ದ ನಾನು 'ಹೈಯಸ್ಕೂಲ್' ಆದೆ. ನಂತರ ನನ್ನ ತಂಡದ ನಾಯಕನೂ ಆಗಿಬಿಟ್ಟೆ.

\* ರಾಷ್ಟ್ರ ಮಟ್ಟದ ಕ್ರೀಡೆಗೆ ಆಯ್ಕೆ ಮಾಡಿದ್ದಲ್ಲಿ ? ಹೇಗೆ ?

ಗುಲ್ಬರ್ಗದಲ್ಲಿ ಆಯ್ಕೆ ನಡೆಯಿತು. 17 ವರ್ಷದ ಒಳಗಿನವರನ್ನೇ ಆಯ್ಕೆ ಮಾಡಿದರು.

\* ಈ ಆಟದಲ್ಲಿ ನಿನ್ನ ಸ್ಥಾನ ಯಾವುದು ?

ನಾನು ಪಿವೋಟಿಂಗ್ ಪ್ಲೇಯರ್

\* ರಾಷ್ಟ್ರಮಟ್ಟದ ಕ್ರೀಡಾಕೂಟ ಎಲ್ಲಿ ಜರುಗಿತು ? ಯಾವಾಗ ? ಅಲ್ಲಿ ಸ್ಥಾನ ?

ಚಂಡಿಗರ್‌ನಲ್ಲಿ ಸ್ಪರ್ಧೆ ನಡೆಯಿತು. 1998ರ ನವೆಂಬರ್ 14 ರಿಂದ 19ರವರೆಗೆ ನಡೆದ ಈ ಸ್ಪರ್ಧೆಯಲ್ಲಿ ಕೇರಳ ಮತ್ತು ಮಧ್ಯಪ್ರದೇಶ ರಾಜ್ಯಗಳ ಜೊತೆ ಆಡಿ ಸೋತೆವು. ತಮಿಳುನಾಡಿನ ಜೊತೆ ಆಡಿ ಗೆದ್ದೆವು.

\* ನಿಮ್ಮದು ಪೂರ್ಣ ಗೆಲುವು ಆಗದಿರಲು ಕಾರಣ ವೇನು ?

ನಮ್ಮ ತಂಡದಲ್ಲಿ ಹೊಂದಾಣಿಕೆಯ ಕೊರತೆ ಇತ್ತು. ಬೇರೆ ಬೇರೆ ಜಿಲ್ಲೆಯಿಂದ ಆಯ್ಕೆಯಾಗಿ ಬಂದ ಆಟಗಾರರು ಯಾವ ಯಾವ ಸ್ಥಳದಲ್ಲಿ ಆಡಬೇಕೆಂಬುದರ ಬಗ್ಗೆ ಸೂಕ್ತ ತರಬೇತಿ ಸಿಗದೆ ನೇರ ಆಟಕ್ಕಿಳಿದೆವು. ಇದರಿಂದ ಸೋಲಬೇಕಾಯಿತು.

\* ಅಂದರೆ ಅಟಕೃಂತ ಮುನ್ನ ತರಬೇತಿ ಬೇಕೆ ಬೇಕೆನು ?

ಹೌದು. ಖಂಡಿತವಾಗಿ ತರಬೇತಿ ಬೇಕೇ ಬೇಕು.

\* ನಮ್ಮ ರಾಜ್ಯ ತಂಡದ ನಾಯಕತ್ವವನ್ನು ವಹಿಸಿದವರು ಯಾರು ?

ಚಂದ್ರಮೌಳಿ ಮ್ಯಾನೇಜರ್, ತಾಂಡವಮೂರ್ತಿ ಜನರಲ್ ಮ್ಯಾನೇಜರ್ ಆಗಿದ್ದು.

\* ಚಂಡಿಗರ್‌ನಲ್ಲಿ ಎಷ್ಟು ದಿನ ಇದ್ದೀರಿ ? ಅಲ್ಲಿಯ ಬಗ್ಗೆ ಹೇಳಿರಿಯ ?

ಚಂಡಿಗರ್‌ನಲ್ಲಿ 5 ದಿನಗಳಿದ್ದೆವು. ಅಲ್ಲಿಯ ಸಿಟಿ ತುಂಬಾ ಚೆನ್ನಾಗಿದೆ. ಆ ಸಿಟಿಯಲ್ಲಿ ವಿಳಾಸ ಹುಡುಕುವುದು ತುಂಬಾ ಸುಲಭ. ಅಲ್ಲಿ ಸೈಕಲ್ ರಿಕ್ಷಾಗಳೇ ಹೆಚ್ಚು.

\* ನಿನ್ನ ಇತರ ಹವ್ಯಾಸಗಳೇನು ?

ಫೋಟೋ ಗ್ರಾಫಿ, ಫಿಶಿಂಗ್, ಶೂಟಿಂಗ್, ಕಾಮಿಕ್ಸ್ ಓದೋದು, ಖುಷ್‌ವಂತ್ ಸಿಂಗ್ ಜೋರ್ನ್ಸ್ ಓದುವುದು. ಟ್ರಸರ್ ಐಲ್ಯಾಂಡ್, ಮೌಂಟ್ ಕ್ರಿಸ್ಮೋ, ಮೊಬಿಡಿಕಾ ಇತ್ಯಾದಿ ಕಾದಂಬರಿ ಓದಿದ್ದೇನೆ.

\* ನಿನ್ನ ಈ ಎಲ್ಲಾ ಚಟುವಟಿಕೆಗಳಿಗೆ ನಿನ್ನ ತಂದೆ, ತಾಯಿಯರ ಪ್ರೋತ್ಸಾಹ ಹೇಗಿದೆ ?

ನನ್ನ ತಂದೆ ತಾಯಿ ನನಗೆ ಒಳ್ಳೆಯ ಪ್ರೋತ್ಸಾಹ ಕೊಡಿದ್ದಾರೆ. ತಂದೆ ಸಿ.ಪಿ.ಇಡಿ. ಓದಿದ್ದಾರೆ. ಅವರು ಒಳ್ಳೆ ಹಾಕಿ ಕ್ರೀಡಾಪಟು. ತಾಯಿ ಒಳ್ಳೆ ಅಫೈಟ್. ಇದರಿಂದಾಗಿ

ನನಗಂತೂ ಒಳ್ಳೆ ಫಾನ್ಸ್. ಬಿಡುವು ಸಿಕ್ಕುವಾಗ ನಾವೆಲ್ಲರೂ ಕೂಡಿಕೊಂಡು ಶಟಲ್ ಬ್ಯಾಡ್ಮಿಂಟನ್ ಆಡ್ತೇವೆ. ನನ್ನ ತಮ್ಮ ಪ್ರಧಾನ್‌ಗೆ ಸೈಕ್ಲಿಂಗ್, ಫಿಶಿಂಗ್ ಅಂದ್ರೆ ತುಂಬಾ ಇಷ್ಟ.

\* ಆಟಗಾರರಿಗೆ ಕಿವಿ ಮಾತೆನು ?

ವ್ಯಾಯಾಮ ಬಹುಮುಖ್ಯ. ಆಟದಲ್ಲಿ ನಿಯಮಗಳನ್ನು ಪಾಲಿಸಲೇಬೇಕು. ಎದುರಾಳಿ ಆಟಗಾರರೂ ನಮ್ಮಂತೆಯೇ ಆಟಗಾರರೆಂದು ಗೆಳೆತನದಿಂದ ಕಾಣಬೇಕು. ಸೇಡಿನ ಭಾವನೆ ಬಿಟ್ಟವನೇ ಒಳ್ಳೆಯ ಆಟಗಾರ.

ಸಂದರ್ಶನದ ಕೊನೆಯಲ್ಲಿ ತಾನು ಪಡೆದ ಸರ್ಟಿಫಿಕೇಟ್ ಗಳು, ಮೆಡಲ್‌ಗಳನ್ನೆಲ್ಲಾ ತೋರಿಸಿದ. ಕೊನೆಯದಾಗಿ ನೀನು ಮುಂದೇನಾಗಬೇಕೆಂದು ಬಯಸಿರುವೆ ಎಂದು ಕೇಳಿದಾಗ 'ಕಂಪ್ಯೂಟರ್ ಇಂಜಿನಿಯರ್' ಆಗಬೇಕೆಂಬ ಬಯಕೆಯನ್ನು ತಿಳಿಸಿದ.

ಪ್ರಣಾಮ್‌ನ ಬಯಕೆ ಈಡೇರಲಿ. ಆತ ಎಲ್ಲಾ ರಂಗ ದಲ್ಲೂ ಉಜ್ವಲ ತಾರೆಯಾಗಿ ಪ್ರಜ್ವಲಿಸಲೆಂದು ಹಾರೈಸೋಣ.

ಸಂದರ್ಶನ ಲೇಖನ : ಬಿ. ಆರ್. ಜೋಲಯಪ್ಪ, ಮದೆ.

## ಕುಶಾಲನಗರದಲ್ಲಿ ಗೌಡಬಾಂಧವರಿಂದ ಸಂತೋಷ ಕೂಟ

ದಿನಾಂಕ 14-2-1999ರ ಭಾನುವಾರ ಕುಶಾಲನಗರ ಗೌಡ ಸಮಾಜದಲ್ಲಿ ಸಂತೋಷ ಕೂಟ ಸಮಾರಂಭವನ್ನು ಏರ್ಪಡಿಸಲಾಗಿದೆ. ಸರ್ವ ಗೌಡ ಬಾಂಧವರು ಈ ಸಮಾರಂಭ ದಲ್ಲಿ ಪಾಲ್ಗೊಳ್ಳಬೇಕೆಂದು ಗೌಡ ಯುವಕ ಸಂಘದ ಅಧ್ಯಕ್ಷ ರಾದ ಕೆ. ಎಸ್. ಲೋಕೇಶ್‌ವರರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

## ನಾಟಕ ಪ್ರದರ್ಶನ

ಕೊಡಗು ಗೌಡ ಸಾಂಸ್ಕೃತಿಕ ಅಕಾಡೆಮಿ [ಂ.] ಮಡಿಕೇರಿ ಇವರ ಆಶ್ರಯದಲ್ಲಿ ಸ್ವಾತಂತ್ರ್ಯ ವೀರ ಗುಡ್ಡೆಮನೆ ಅಪ್ಪಯ್ಯ ಗೌಡ ಎಂಬ ಐತಿಹಾಸಿಕ ನಾಟಕವನ್ನು ದಿನಾಂಕ 29-1-99 ರಂದು ಬೆಳಿಗ್ಗೆ 10-30 ರಿಂದ ರಾತ್ರಿ 8 ಗಂಟೆವರೆಗೆ 2 ಪ್ರದ ರ್ಶನಗಳನ್ನು ಮಡಿಕೇರಿಯ ಕೆಳಗಿನ ಗೌಡ ಸಮಾಜದಲ್ಲಿ ತುಮಕೂರಿನ ಖ್ಯಾತ ನಾಟಕಕಾರರು ಅಭಿನಯಿಸಿದರು.

## ಜೀವನ

ನಾವು ಅಂದುಕೊಂಡ ಹಾಗೆಯೇ ನಡೆಯುವುದಿಲ್ಲ ನಮ್ಮ ಜೀವನ ಹಾಗೆಯೇ ನಡೆದರೆ ನಾ ಹೇಳುವೆ ಆ ಜೀವನಕ್ಕೆ ನಮನ.

ಒನ್ನೊಮ್ಮೆ ಬರುವುದು ಸುಖ, ಆದರೆ ಸುಖದ ಹಿಂದೆಯೇ ಇರುವುದು ದುಃಖ ನಮ್ಮ ಜೀವನದಲ್ಲಿರುತ್ತದೆ ಎಷ್ಟೆಷ್ಟೋ ಆಸೆ ಆದರೆ ಒನ್ನೊಮ್ಮೆ ಆಗುವವು ಅವು ನಿರಾಸೆ.

ಆದರೂ ನಾವು ಧೃತಿಗೆಡಬಾರದು ಸಾಧಿಸಬೇಕು ಏನನ್ನಾದರೂ ಒಂದು ಗುರಿಯನ್ನಿಟ್ಟುಕೊಂಡು ಬದುಕಬೇಕು ಅದನ್ನು ಸಾಧಿಸಿದ ನಂತರವೇ ಹೇಳಬೇಕು ಈ ಲೋಕಕ್ಕೆ ನಮನ ಅದುವೆ ನಮ್ಮ ಸಾರ್ಥಕದ ಜೀವನ.

—ಪಟ್ಟಿಡ ವಿಶಾಲಾಕ್ಷಿ, ಮಂಡ್ಯ

## ಗೌಡರ ವಿವಾಹ ಪದ್ಧತಿಗಳ ಅವಲೋಕನ

ಆದ್ವೈತ ತತ್ವದ ಪ್ರಕಾರ ಹತ್ತು ಕುಟುಂಬ ಹದಿನೆಂಟು ಗೋತ್ರದ ಜನರಲ್ಲರ ಆತ್ಮ ಒಂದೇ, ದೇಹಗಳು ಮಾತ್ರ ಬೇರೆ. ಈ ಸಿದ್ಧಾಂತ ಗೌಡರಲ್ಲಿ ವಿಶ್ವ ಭಾವನೆಯನ್ನು ಬೆಳೆಸಿಕೊಳ್ಳಲು ಸಹಾಯಕವಾಗಿದೆ. ಆದರೆ ಇದು ಈಗ ವಿವಾಹಗಳಲ್ಲಿ ಬರೇ ಬಾಯಿಮಾತಿನ ಹೇಳಿಕೆಯಾಗಿದೆಯೇ ಹೊರತು ಕಾರ್ಯರೂಪದಲ್ಲಿ ಬಹಳ ಕಮ್ಮಿ ಆಗುತ್ತಲಿದೆ.

ಹಿಂದೂ ಸಮಾಜದಲ್ಲಿ ಹಿಂದೂ ಕಾನೂನಿನ ಪ್ರಕಾರ ಎಂಟು ವಿಧದ ವಿವಾಹ ಪದ್ಧತಿಗಳಾಗಿ ವಿಂಗಡಿಸಲಾಗಿದೆ. ಇವುಗಳಾವುವೆಂದರೆ : 1. ಬ್ರಹ್ಮ 2. ದೈವ 3. ಸುರ 4. ಪ್ರಜಾ ಪತ್ಯ ಇವುಗಳು ಸ್ವೀಕೃತ ವಿಧದ ವಿವಾಹಗಳು 5. ಅಸುರ 6. ಗಾಂಧರ್ವ 7. ರಾಕ್ಷಸ 8. ಪೈಶಾಚ ಇವುಗಳು ಸ್ವೀಕೃತವಲ್ಲದ ವಿವಾಹಗಳು.

ಈಗ ಸಾಮಾನ್ಯವಾಗಿ ಮನ್ನಣೆ ಪಡೆದ ವಿವಾಹಗಳು :

1. ಬ್ರಹ್ಮ ರೀತಿಯ ವಿವಾಹವು ಸ್ವೀಕೃತವಾದದ್ದು.
2. ಅಸುರ ರೀತಿಯ ವಿವಾಹವು ಸ್ವೀಕೃತವಲ್ಲದ್ದು.

ವಧುವಿನ ತಂದೆ ಅಥವಾ ಆಕೆಯ ಪೋಷಕರು ಯಾವುದೇ ವಿಧದ ಹಣವನ್ನು ಪಡೆಯದೆ ಮಾಡುವ ವಿವಾಹಕ್ಕೆ ಬ್ರಹ್ಮ ರೀತಿಯ ವಿವಾಹವೆಂದು ಹೇಳುತ್ತಾರೆ. ವಧುವಿನ ತಂದೆ ಅಥವಾ

ಲೇಖಕರು : ಪ್ರೊ|| ಪೂಜಾರಿ ನೊಣ್ಣಪ್ಪ, ಬೆಂಗಳೂರು

ಪೋಷಕರು ಯಾವುದೇ ರೀತಿಯ ಹಣವನ್ನು [ಶುಲ್ಕ] ಪಡೆದು ವಧುವನ್ನು ವರನಿಗೆ ವಿವಾಹ ಮಾಡಿಕೊಟ್ಟರೆ ಅದನ್ನು ಅಸುರ ರೀತಿಯ ವಿವಾಹವೆಂದು ಕರೆಯುತ್ತಾರೆ. ಈ ರೀತಿಯ ಕ್ರಮವನ್ನು ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ ಮತ್ತು ಶೂದ್ರರು ಆಚರಿಸುತ್ತಾರೆ.

ಗೌಡರಲ್ಲಿ ರೂ. 10-50ನ್ನು ತೆರವಿನ ಹಣವೆಂದು ವರನು ವಧುವಿನ ತಂದೆ ಅಥವಾ ಪೋಷಕರಿಗೆ ವಧುವಿನ ಮನೆಯ ಚಪ್ಪರದಡಿಯಲ್ಲಿ ಕೊಡುತ್ತಾರೆ. ಇದರಲ್ಲಿ ಶೃಂಗೇರಿ ಮಠಕ್ಕೆ ವಧುವಿನ ಮುತ್ತೈದೆತನಕ್ಕೆ ರೂ. 6-25, ಎಲೆ ಅಡಿಕೆ ಖರ್ಚು ರೂ. 0-50, ಹಾಲೆಮರ ಕಂಬಕ್ಕೆ ರೂ. 1-25, ಆರತಿಗಳಿಗೆ ರೂ. 1-25, ಹಿಗೆ ಒಟ್ಟು ರೂ. 10-50. ಆದ್ದರಿಂದ ಗೌಡರಲ್ಲಿ ವಧುವಿನ ತಂದೆ ಅಥವಾ ಪೋಷಕರು ಶುಲ್ಕದ ಹಣವನ್ನು ಪಡೆಯದೆ ಇರುವುದರಿಂದ ಗೌಡರ ಮದುವೆ ಬ್ರಹ್ಮ ರೀತಿಯ ವಿವಾಹ ಪದ್ಧತಿಯಾಗಿದೆ. ಕೆಲವರು ಬ್ರಾಹ್ಮಣ

ಪುರೋಹಿತರಿಂದ ಧಾರಿ ಮುಹೂರ್ತವನ್ನು ಮತ್ತು ಸಪ್ತಪದಿಯನ್ನು ಪವಿತ್ರ ಆಗ್ನಿಯ ಮುಂದೆ ಇಡುವ ಶಾಶ್ವತವನ್ನು ಆಚರಿಸುವರು. ಮತ್ತೆ ಕೆಲವರು ಧಾರಾ ಮುಹೂರ್ತವನ್ನು ಬ್ರಾಹ್ಮಣ ಪುರೋಹಿತರಿಂದ ಮಾಡುವರು. ಈ ರೀತಿಯ ಧಾರೆಗೆ ತಂದೆ ತಾಯಿ ಧಾರೆ ಅಥವಾ ಬಂಟಧಾರೆ ಎಂದು ಹೇಳುವರು. ಇದಕ್ಕೆ ಕಾರಣ ಹಿಂದೆ ಅಂದರೆ 1809ರಲ್ಲಿ ಸುಳ್ಯ ಪ್ರದೇಶದಲ್ಲಿ ಮಳೆ ಬಂದು ನದಿಯಲ್ಲಿ ತುಂಬಾ ನೆರೆ ಬಂದು ನದಿಯ ಮತ್ತೊಂದು ಕಡೆಯಿಂದ ಬರಬೇಕಾದ ಬ್ರಾಹ್ಮಣ ಪುರೋಹಿತರು ಧಾರೆಯ ಸಮಯಕ್ಕೆ ಬಾರದೇ ಇದ್ದುದರಿಂದ ಅಲ್ಲಿ ನೆರೆದಿದ್ದ ಬಂಟರ ಮುಖ್ಯಸ್ಥರೊಬ್ಬರು ಬ್ರಾಹ್ಮಣ ಬಾರದೇ ಇರುವ ವಿಷಯಕ್ಕೆ ಕೋಪಗೊಂಡು "ಬ್ರಾಣೆದಾಯಿತ ಬ್ರಾಣೆ ಅಪ್ಪೆ ಅಮ್ಮೆ ಧಾರೆ ಮಯಿಪುಲೆ" ಎಂದು ಅಧಿಕಾರವಾಣಿಯಿಂದ ಹೇಳಿ ತಂದೆ ತಾಯಿಯಿಂದ ಮಾಡಿಸಿದರು. ಅನಂತರ ಇದಕ್ಕೆ "ಬಂಟಧಾರೆ" ಎಂಬ ಹೆಸರಾಯಿತು. ಆದರೆ ಈ ವಿಚಾರವನ್ನು ತಿಳಿದ ಶೃಂಗೇರಿ ಜಗದ್ಗುರುಗಳು ಈ ರೀತಿ ಪದ್ಧತಿಗೆ ವಿರುದ್ಧವಾಗಿ ಹೋದ ಸುಳ್ಯ ಸೀಮೆಯ ಗೌಡರನ್ನು ಅಮರ ಸೀಮೆಯ ಗೌಡರು ಬಹಿಷ್ಕರಿಸ ಬೇಕೆಂದು ಅಪ್ಪಣೆ ಮಾಡಿದರೆಂದು, ಈ ವಿಷಯವನ್ನು ಆಗಿನ ಕೊಡಗಿನ ರಾಜನಾಗಿದ್ದ ಲಿಂಗರಾಜೇಂದ್ರ ಒಡೆಯರ ಅಸ್ಥಾನಕ್ಕೆ ಗೌಡರ ಮುಖಂಡರು ಹೋಗಿ ತಮ್ಮ ಅಹವಾಲನ್ನು ಅರಿಕೆ ಮಾಡಿಕೊಂಡು ಅರಮನೆಯಲ್ಲಿದ್ದ ನಾಲ್ಕು ನಿರೂಪಗಳನ್ನು ಅಜಮಾಯಿಸಿ ನೋಡಿದಲ್ಲಿ ಶೃಂಗೇರಿ ಮಠಕ್ಕೆ ಗುರುಕಾಣಿಕೆ ಕೊಡಬೇಕಾಗಿಲ್ಲವೆಂಬುದಾಗಿ ಅಪ್ಪಣೆ ಕೊಡಿಸಿದರು. ಆದರೆ 1910 13ರಲ್ಲಿ ಗೌಡರ ಸಂಪ್ರದಾಯದ ನಡವಳಿಕೆಗಳು ಸರಿಯಾಗಿ ನಡೆಯುತ್ತಿರದ ಕಾರಣ ಜಾತಿ ಬಾಂಧವರು ತಮ್ಮ ಸ್ವಜಾತಿ ನೀತಿಯನ್ನು ಎಲ್ಲಾ ಕಡೆ ಒಂದೇ ರೀತಿಯಲ್ಲಿ ನಡೆಸಿಕೊಂಡು ಬರಬೇಕೆಂದು ಶೃಂಗೇರಿ ಸಂಸ್ಥಾನದ ಮಹಾಶಿವಸ್ವಾಮಿಗಳವರು ಪ್ರಾತಃಕಾಲದಲ್ಲಿ ನಿರೂಪವನ್ನು ಕೊಟ್ಟರು. ಆದರೆ ಇದರ ಪ್ರಕಾರ ಕೆಲವರು ನಡೆದುಕೊಳ್ಳುತ್ತಾರೆ. ಇನ್ನು ಕೆಲವರು ತಮ್ಮದೇ ಆದ ರೀತಿಯಲ್ಲಿ ವಿವಾಹ ಪದ್ಧತಿಗಳನ್ನು ಆಚರಿಸುತ್ತಾರೆ.

ಹಳೆಯ ಪದ್ಧತಿಗಳು ಹೊಸ ಸಮಾಜಕ್ಕೆ ಕೆಲವು ಸಲ ಸರಿಹೊಂದದಿದ್ದರೂ ಪದ್ಧತಿಗಳನ್ನು ಪೂರ್ಣವಾಗಿ ಬಿಡುವುದರಿಂದ ನಮ್ಮ ಸಂಸ್ಕೃತಿಯನ್ನು ಪೂರ್ಣವಾಗಿ ಮರೆತಂತೆ. ದ.ಕ. ಮತ್ತು ಕೊಡಗು ಜಿಲ್ಲೆಗಳಲ್ಲಿ ನೆಲೆಸಿದ ಗೌಡರ ವಿವಾಹ ಪದ್ಧತಿಗಳು ಹಿಂದೂ ಸಮಾಜದಲ್ಲಿ ಕಂಡುಬರುವ ಸಾಮಾನ್ಯ

ಎಲ್ಲಾ ಜಾತಿಗಳಲ್ಲಿರುವಂತೆ ಧರ್ಮ ಶಾಸ್ತ್ರಗಳನ್ನಯ ರೂಢಿ ಮಾಡಿಕೊಂಡಿದ್ದಾರೆ. ಈ ರೀತಿಯ ನಿಯಮಗಳಿಗೆ ಶ್ರೀ ಶೃಂಗೇರಿ ಮಠದ ಮಾರ್ಗದರ್ಶನವೇ ಮೂಲ ಕಾರಣ. ದ.ಕ. ಮತ್ತು ಕೊಡಗು ಇಲ್ಲಿಗೆ ಬಂದು ನೆಲೆಸುವುದಕ್ಕೆ ಮೊದಲು ವಿಜಯ ನಗರದ ಈಗಿನ ಹಂಪೆಯ ಸುತ್ತ ಮುತ್ತ ವಾಸವಾಗಿದ್ದು, ಅಲ್ಲಿದ್ದ ಶ್ರೀ ವಿದ್ಯಾರಣ್ಯರ ಪ್ರಭಾವದಿಂದಾಗಿ ಶ್ರೀ ಶೃಂಗೇರಿ ಜಗದ್ಗುರುಗಳ ಸಂಸರ್ಕ ಬೆಳೆದು ಶ್ರೀ ಶೃಂಗೇರಿ ಜಗದ್ಗುರುಗಳು ಈ ಗೌಡರ ಗುರುಗಳಾದರು. ಆದಿ ಶಂಕರಾಚಾರ್ಯರು ಸ್ಥಾಪಿಸಿದ ಅದ್ವೈತ ಮಠದ ಆಧಾರದ ಮೇಲೆ ನಮ್ಮ ಜಾತಿ ಪದ್ಧತಿಯನ್ನು ಆಳವಡಿಸಿಕೊಂಡಂತೆ ಕಾಣುತ್ತದೆ. ಅದ್ವೈತ ಮಠದ ಪ್ರಕಾರ “ಬ್ರಹ್ಮನೇ ನಿಜವಾದ ವಸ್ತು ಎಂಬ ಅರ್ಥವನ್ನು ಸೂಚಿಸುತ್ತದೆ. ಈ ಪ್ರಕಾರ ಶುಭಕಾರ್ಯವನ್ನು ಹತ್ತು ಕುಟುಂಬ ಹದಿನೆಂಟು ಗೋತ್ರದ ದೇವಸಭೆಯನ್ನು ಕೇಳಿ ಪ್ರಾರಂಭಿಸುತ್ತಾರೆ. ಇದರ ಅರ್ಥ ವಧು ಅಥವಾ ವರನು ತಂದೆ ತಾಯಿಗಳಿಗೆ ಮಾತ್ರ ಮಕ್ಕಳಲ್ಲದೆ ಇಡೀ ಹತ್ತು ಕುಟುಂಬ ಹದಿನೆಂಟು ಗೋತ್ರದ ಜನರಿಗಿಲ್ಲದೇ ಸೇರಿದ ಮಗು. ಅಲ್ಲದೆ ಅಲ್ಲಿ ಸೇರಿದ ಸಭೆಯು ದೇವಸಭೆಗೆ ಸಮಾನ. ವಧು-ವರರ ತಂದೆ ತಾಯಿಯರು ಹತ್ತು ಕುಟುಂಬ ಹದಿನೆಂಟು ಗೋತ್ರದವರನ್ನು ಕೇಳಿಯೇ ಎಲ್ಲಾ ಕಾರ್ಯಗಳನ್ನು ನೆರವೇರಿಸಬೇಕೆಂಬ ಭಾವನೆ ಬರುತ್ತದೆ. ಅದ್ವೈತ ತತ್ವದ ಪ್ರಕಾರ ಹತ್ತು ಕುಟುಂಬ ಹದಿನೆಂಟು ಗೋತ್ರದ ಜನರಿಲ್ಲರ ಆತ್ಮ ಒಂದೇ, ದೇಹಗಳು ಮಾತ್ರ ಬೇರೆ. ಈ ಸಿದ್ಧಾಂತ ಗೌಡರಲ್ಲಿ ವಿಶ್ವ ಭಾಷ್ಯ ಭಾವನೆಯನ್ನು ಬೆಳೆಸಿಕೊಳ್ಳಲು ಸಹಾಯಕವಾಗಿದೆ. ಆದರೆ ಇದು ಈಗ ವಿವಾಹಗಳಲ್ಲಿ ಬರೇ ಬಾಯಿಮಾತಿನ ಹೇಳಿಕೆಯಾಗಿದೆಯೇ ಹೊರತು ಕಾರ್ಯರೂಪದಲ್ಲಿದೆ! ಈಗ ಶ್ರೀ ಶೃಂಗೇರಿ ಜಗದ್ಗುರುಗಳ ಮಾರ್ಗದರ್ಶನ ಇಲ್ಲದಾಗಿದೆ. ಪಾಶ್ಚಾತ್ಯ ನಾಗರೀಕತೆ ಸೋಂಕಿನಿಂದಾಗಿ ಈ ಉದಾತ್ತ ಭಾವನೆಗಳು ಹೋಗಿ ವೈಯಕ್ತಿಕ ಭಾವನೆಗಳಿಗೆ ಎಡೆಕೊಟ್ಟಿದೆ ಹರ್ಪರ್ಟ್ ಷ್ಪೆನ್ಸರ್ ರಂತವರ ವ್ಯಕ್ತಿಗತ ಸ್ವಾತಂತ್ರ್ಯ ತತ್ವ (Individualistic Theory)ವನ್ನು ಭಾರತೀಯರಲ್ಲೂ ಬೆಳೆಸಿ ಸಾವಿರಾರು ವರ್ಷಗಳಿಂದ ರೂಢಿಯಲ್ಲಿದ್ದ ಹಿಂದು ಅವಿಭಕ್ತ ಕುಟುಂಬಗಳು ಬಿಟ್ಟಿವೆಂದು ಭಾರತಕ್ಕೆ ಕಾಲಿಟ್ಟೊಡನೆ ಮಾಯವಾಗುವುದಕ್ಕೆ ಪ್ರಾರಂಭವಾಗಿ ಈಗ ಅವಿಭಕ್ತ ಹಿಂದು ಕುಟುಂಬಗಳು ಭಿದ-ಭಿದವಾಗಿದೆ. ಇದು ಆರ್ಥಿಕ ದಾರಿಯಾದರೂ ಹಿಂದು ಸಮಾಜದ ನೆಲೆಗಟ್ಟೇ ಬುಡಮೇಲಾಗಿದೆ. ಒಂದು ಕುಟುಂಬವೆಂಬ ಭಾವನೆಯೇ ಹೊರಟು ಹೋಗಿ ಕುಟುಂಬದ ಸದಸ್ಯರನ್ನು ಹೊರಗಿನವರಂತೆ ಕಾಣುವ ಸ್ಥಿತಿ ಬಂದಿದೆ.

ಗೌಡರ ಈಗಿನ ವಿವಾಹ ಸಮಾರಂಭಗಳಲ್ಲಿ ಸೋಬಾನೆಗಳು ಬಹಳ ಅಸರೂಪವಾಗಿವೆ. ವಿವಾಹಗಳಲ್ಲಿ ಅರಸಿನ ಹಚ್ಚುವಾಗ, ವರನಿಗೆ ಮುಖ ಕ್ಷಾರ ಮಾಡುವಾಗ, ವಧುವನ್ನು ಶೃಂಗರಿಸುವಾಗ, ಬಾಗಿಲು ತಡೆಯುವಾಗ, ವಧುವಿನ ತಲೆ ಬಾಚುವಾಗ, ವಧುವನ್ನು “ಮಹಾಲಕ್ಷ್ಮಿ” “ಬ್ರಹ್ಮನರಾಣಿ” “ಕ್ಷೀರವಾರಿ ಧಿಸುತೆ” “ಜಾನಕಿ” “ಸಾರ್ವತಿ” ಎಂಬುದಾಗಿ ಹೋಲಿಸಿ, ವರನನ್ನು ‘ಲೋಕನಾಯಕ’ ‘ವೆಂಕಟೇಶ’ ತುಳಸಿಯ ಮಧ್ಯದೊಳಗಿರುವ ‘ಕೃಷ್ಣ’ ‘ರಾಯವಣ್ಣಯ್ಯ ರಾಮಚಂದ್ರ’ನಿಗೆ ಹೋಲಿಸಿ ಹಾಡಿ ಹರಸುವ ಬವಲು ಧ್ವನಿಮುದ್ರಣ ಮಾಡಿದ ಚಲನಚಿತ್ರ ಗೀತೆಗಳನ್ನು ಹಾಡಿಸಿ ಕುಣಿಯುತ್ತಿರುತ್ತಾರೆ. ಈ ರೀತಿ ಸೋಬಾನೆಗಳು ಜನಾಂಗದ ಒಂದು ಸಂಸ್ಕೃತಿಯ ಹೃದಯದಿಂದ ಮೂಡಿಬಂದ ಸಾರಸ್ವತ ಸಂಪತ್ತು. ಸೋಬಾನೆಗಳು ನಾಗರೀಕತೆಯಿಂದ ವಿರೂಪಗೊಳ್ಳದೆ ತನ್ನ ಸಹಜ ಸೊಬಗನ್ನು ಉಳಿಸಿಕೊಂಡು ಕಳಕಳಿಸುತ್ತಿರುವ ಕುಸುಮ ಸಂಚಯ. ಹೃದಯದಿಂದ ಮೂಡಿಬಂದು ನೇರ ಹೃದಯವನ್ನು ಪ್ರವೇಶಿಸುವ ಹೃದಯವನ್ನು ತನ್ನದಾಗಿಸುವ ಶಕ್ತಿ ಈ ಜಾನಪದ ಗೀತೆಯಲ್ಲಿರುವಂತೆ ಮತ್ತಾವ ಸಾಹಿತ್ಯ ಪ್ರಕಾರಕ್ಕೂ ಇಲ್ಲ. ಆದರೆ ನಾಗರೀಕತೆಯನ್ನು ಹೊಂದಿದ ಈಗಿನ ಪೀಳಿಗೆ ಈ ವಿಷಯದಲ್ಲಿ ಅಸಡ್ಡೆ ಮನೋಭಾವವನ್ನು ಹೊಂದಿದಂತೆ ಕಂಡುಬರುತ್ತದೆ. ನವ ನಾಗರೀಕತೆ ಮತ್ತು ಪಾಶ್ಚಾತ್ಯ ರೀತಿಯನ್ನು ಅನುಕರಿಸುತ್ತಿರುವ ಈ ಪೀಳಿಗೆ ಭಾರತೀಯ ಸಂಸ್ಕೃತಿಯನ್ನು ಮರೆತಂತೆ ಕಾಣುತ್ತದೆ. 6-7 ಸಾವಿರ ವರ್ಷಗಳಲ್ಲಿ ಹಲವಾರು ಋಷಿ ವರ್ಯರು ತಮ್ಮ ಜೀವನವನ್ನೇ ಮುಡುಪಾಗಿಟ್ಟು ವರ್ಷಗಟ್ಟಲೆ ತಪಸ್ಸನ್ನಾಚರಿಸಿ ವಿಶ್ವ ಪ್ರೇಮದ ಮೂಲದಿಂದ ಬಂದು ನಮ್ಮ ನೆರನಾಡಿಯಲ್ಲಿ ಸಂಚುಸುತ್ತಾ ಜೀವನವನ್ನು ಪ್ರಚೋದಿಸುತ್ತಿರುವ ಉಪದೇಶ ಪರಂಪರೆಗಳು ಅಸದೃಶ ಸಾಹಸ, ಅತಿ ಮಾನುಷ ಪ್ರತಿಭೆ, ದೇವತೆಗಳಿಗೂ ಅಸೂಯೆ ತರುವಂತಹ ಶ್ರೇಷ್ಠ ಅಧ್ಯಾತ್ಮಿಕ ಪರಂಪರೆಗಳಿಂದ ಕೂಡಿದ ಉಪದೇಶದ ಪರಂಪರೆಗಳು ಭರತಖಂಡದ ಭವಿಷ್ಯಭರವಸೆಗೆ ಉತ್ತೇಜಕವಾಗಿದ್ದವು. ಆದರೆ ಇಂದು ಈ ಧನ್ಯತೆಯ ದಾರಿಗೆ ಪಾಶ್ಚಾತ್ಯ ವಿದ್ಯಾಭ್ಯಾಸ ಮತ್ತು ಪಾಶ್ಚಾತ್ಯ ಅನುಕರಣೆ ಸ್ಪರ್ಧಿಯ ಪಾನೀಯಗಳು, ಹೊಸ ಬಗೆಯ ವಾಹಕ ಯಂತ್ರಗಳು, ಬೆಲೆಬಾಳುವ ಅಣಿ ಮಾಡಿದ ಆಹಾರ, ಸುಂದರವಾದ ಉಡಿಗೆ-ತೊಡಿಗೆ, ಮಹಾ ವೈಭವದಿಂದ ಕೂಡಿದ ಆರಮನೆಗಳು, ಲಜ್ಜಾಹೀನ ಸ್ವೇಚ್ಛಾ ವಿಹಾರಿ ವಿಚಿತ್ರ ವಸನನಾರಿಯರ ನೂತನ ಭಾವ ನೂತನ ಭಂಗಿ ಇವುಗಳೆಲ್ಲ ಭರತಖಂಡದಲ್ಲಿ ಹಿಂದೆ ಎಂದೂ ಕಂಡರಿಯದ ಆಸೆಯನ್ನು ಪ್ರಚೋದಿಸುತ್ತಿವೆ.

[ಮುಂದುವರೆಯುವುದು]



# ಆರೋಗ ಚಿಂತನ :

## ಗರ್ಭಪಾತ (Abortion)

ಗರ್ಭಧರಿಸಿದ ಐದು ತಿಂಗಳೊಳಗೆ ಪ್ರಸವವಾದರೆ ಅದಕ್ಕೆ ಗರ್ಭಪಾತ ಎನ್ನುತ್ತಾರೆ. ಈ ಅವಧಿಯಲ್ಲಿ ಮಗುವಿನ ದೇಹ ದೊಳಗಿನ ಅಂಗಾಂಗಗಳು ಪೂರ್ಣವಾಗಿ ಬೆಳೆದಿರುವುದಿಲ್ಲವಾದ್ದರಿಂದ ಮಗು ಬದುಕುವುದಿಲ್ಲ. ಗರ್ಭಪಾತ ಹೆಚ್ಚಿನ ಸಂದರ್ಭಗಳಲ್ಲಿ ಗರ್ಭಧರಿಸಿದ ಮೂರು ತಿಂಗಳೊಳಗೆ ಆಗುತ್ತದೆ.

ಗರ್ಭಪಾತದಲ್ಲಿ ಎರಡು ವಿರುದ್ಧ ಮುಖಗಳಿವೆ. ಒಂದು ಹೆಣ್ಣಿಗೆ ಮಗು ಪಡೆಯಲು ಬಹಳ ಆಸೆ. ಆದರೆ ಕೆಲವೊಂದು ಕಾರಣಗಳಿಂದಾಗಿ ಗರ್ಭಪಾತವಾಗಿ ವ್ಯಸನವನ್ನು ಅನುಭವಿಸು

ಡಾ|| ಎನ್. ಎಸ್. ಪ್ರವೀಣ ಎಂ.ಡಿ. ಕೇರಳ

ತ್ತಾಳೆ. ಇನ್ನೊಂದು ಅವಿವಾಹಿತ/ಅನೈತಿಕ ಸಂಪರ್ಕದಿಂದ ಅಥವಾ ಮಾನಭಂಗಕ್ಕೆ ಒಳಗಾಗಿ ಗರ್ಭಪಾತ ಮಾಡಿಸಿಕೊಳ್ಳುವುದರ ಮೂಲಕ ನೆಮ್ಮದಿ ಅನುಭವಿಸುತ್ತಾಳೆ! ಎಷ್ಟೊಂದು ವಿಚಿತ್ರವಲ್ಲವೆ ?

### ಗರ್ಭಪಾತಕ್ಕೆ ಕಾರಣಗಳು :

ತನ್ನ ಸ್ವಕ್ಕೆ ಆಗುವಂತಹ ಗರ್ಭಪಾತಕ್ಕೆ ಹಲವು ಕಾರಣಗಳಿರಬಹುದು. ಬೆಳೆಯುತ್ತಿರುವ ಭ್ರೂಣ ದೋಷಯುಕ್ತವಾಗಿದ್ದಲ್ಲಿ ಭ್ರೂಣ ಪೂರ್ಣವಸ್ಥೆಗೆ ಬೆಳೆಯದೆ ಮೊದಲೇ ಗರ್ಭಕೋಶದಿಂದ ಹೊರಹಾಕಲ್ಪಡುತ್ತದೆ.

ಗರ್ಭಿಣಿ ಸ್ತ್ರೀಗೆ ತಗಲುವ ಕೆಲವು ತರದ ಸೊಂಕುಗಳು, ಅತಿಯಾದ ಜ್ವರ, ಸಿಫಿಲಿಸ್ ಕಾಯಿಲೆ, ಗರ್ಭಕೋಶದ ಗೆಡ್ಡೆ, ಅಥವಾ ಗರ್ಭಕೋಶದ ರಚನೆಗೆ ಸಂಬಂಧಿಸಿದ ನ್ಯೂನತೆಗಳು, ತಾಯಿ-ಮಗುವಿನ ರಕ್ತ ಹೊಂದದಿರುವಿಕೆ, ಕ್ರೋಮೋಸೋಮಗಳ ರಚನೆಗಳ ನ್ಯೂನತೆ [chromosomal], ಗರ್ಭಿಣಿಯ ಹೊಟ್ಟೆಗೆ ಏಟಾಗುವಿಕೆ, ಮೊದಲ ತಿಂಗಳಲ್ಲಿ ಅತಿಯಾದ ದೈಹಿಕ ಶ್ರಮ ಇತ್ಯಾದಿ ಗರ್ಭಪಾತಕ್ಕೆ ಕಾರಣವಾಗಬಹುದು. ಹೆಚ್ಚಿನ ಸಂದರ್ಭಗಳಲ್ಲಿ ಯಾವುದೇ ನಿರ್ದಿಷ್ಟ ಕಾರಣ ನೀಡುವುದೇ ಕಷ್ಟ.

### ರೋಗ ಚಿಹ್ನೆಗಳು ಹಾಗೂ ಚಿಕಿತ್ಸೆ :

ಗರ್ಭಪಾತದ ಮೊದಲ ಸೂಚನೆಯೆಂದರೆ ಯೋನಿಯ ಮೂಲಕ ರಕ್ತಸ್ರಾವವಾಗುವುದು. ಗರ್ಭಧರಿಸಿದ ನಂತರ

ಯಾವುದೇ ಸಂದರ್ಭದಲ್ಲೂ ರಕ್ತಸ್ರಾವವಾದಲ್ಲಿ [ರಕ್ತದ ಒಂದೆರಡು ಹನಿ ಕಾಣಿಸಿಕೊಂಡರೂ ಸಹ] ಕೂಡಲೇ ವೈದ್ಯರ ಸಲಹೆ ಪಡೆಯಬೇಕಾದುದು ಅತ್ಯಗತ್ಯ. ನಂತರ ಹೊಟ್ಟಿನೋವು ಕಾಣಿಸಿಕೊಳ್ಳುತ್ತದೆ. ನಂತರ ಅತಿಯಾದ ರಕ್ತ ಹೋಗಬಹುದು. ಹೆಪ್ಪುಗಟ್ಟಿದ ರಕ್ತ ಹೋಗಿ ಕೆಲವೊಮ್ಮೆ ಭ್ರೂಣದ ದೇಹದ ಭಾಗಗಳೂ ಕಾಣಿಸಿಕೊಳ್ಳಬಹುದು. ಈ ಹಂತದಲ್ಲಿ ಗರ್ಭಪಾತ ತಡೆಯಲು ಸಾಧ್ಯವಿಲ್ಲ.

ಈ ಹಂತದಲ್ಲಿ ಕೂಡಲೇ ವೈದ್ಯರ ಬಳಿ ಹೋಗಬೇಕು. ಏಕೆಂದರೆ ಅತಿಯಾದ ರಕ್ತಸ್ರಾವವಾಗಿ ಪ್ರಾಣಾಪಾಯವಾಗಬಹುದು. ಈ ಸಂದರ್ಭದಲ್ಲಿ ಆಸ್ಪತ್ರೆಯಲ್ಲಿ 'ಡಿ ಅಂಡ್ ಸಿ.' (D & C = Deletation and Curettage) ಎಂಬ ಸರಳ ಶಸ್ತ್ರಚಿಕಿತ್ಸೆಯಿಂದ ಗರ್ಭಕೋಶದೊಳಗಿನ ಭ್ರೂಣ, ಮಾಸ, ಕೆರೆದು ತೆಗೆದು ಸ್ವಚ್ಛಗೊಳಿಸುತ್ತಾರೆ. ಇದರಿಂದಾಗಿ ಸ್ತ್ರೀ ಪೂರ್ಣವಾಗಿ ರೋಗಲಕ್ಷಣಗಳಿಂದ ಬಿಡುಗಡೆ ಹೊಂದುತ್ತಾಳೆ.

ಅತ್ಯಂತ ಮೊದಲ ಹಂತದಲ್ಲಿ, ಅಂದರೆ ಸ್ವಲ್ಪ ರಕ್ತಸ್ರಾವವಾಗುತ್ತಿರುವ ಸಂದರ್ಭದಲ್ಲಿ ಗರ್ಭಪಾತವನ್ನು ತಡೆಯಲು ಸಾಧ್ಯವಿದೆ. ಈ ಸಂದರ್ಭದಲ್ಲಿ ಸಂಪೂರ್ಣ ವಿಶ್ರಾಂತಿ ಬಹಳ ಪ್ರಾಮುಖ್ಯವಾದದ್ದು. ವೈದ್ಯರನ್ನು ಕಂಡು ಅವರ ಸಲಹೆಯಂತೆ ನಡೆದುಕೊಳ್ಳಬೇಕು. ಕೆಲವೊಂದು ಸಂದರ್ಭಗಳಲ್ಲಿ ಪ್ರೊಜಿಸ್ಟೆರಾನ್ ಹಾರ್ಮೋನ್ ಇಂಜೆಕ್ಷನ್ನು ತೆಗೆದುಕೊಳ್ಳಬೇಕಾಗಬಹುದು. ಗರ್ಭಪಾತ ನಿಂತಲ್ಲಿ ನಂತರ ಮಗುವಿನ ಬೆಳವಣಿಗೆ ಸಹಜವಾಗಿಯೇ ನಡೆದು ಆರೋಗ್ಯವಂತ ಮಕ್ಕಳೇ ಜನಿಸುತ್ತಾರೆ.

ಒಮ್ಮೆ ಗರ್ಭಪಾತವಾದಲ್ಲಿ ಪದೇ ಪದೇ ಗರ್ಭಪಾತ ಆಗಬೇಕೆಂದಿಲ್ಲ. ಮುಂದಿನ ಗರ್ಭಪಾತವಸ್ಥೆಯಲ್ಲಿ ವೈದ್ಯರ ಸಲಹೆ ಪಡೆದು ಮುಂಜಾಗ್ರತೆ ಕ್ರಮಗಳನ್ನು ಪಾಲಿಸಿದರೆ ಗರ್ಭಪಾತವನ್ನು ತಪ್ಪಿಸಬಹುದು ಎಂಬುದನ್ನು ಎಲ್ಲರೂ ಅರಿಯಬೇಕು.

### ಗರ್ಭಪಾತಕ್ಕೆ ಸಂಬಂಧಿಸಿದಂತೆ ಕೆಳಗಿನ ಅಂಶಗಳನ್ನು ನೆನಪಿನಲ್ಲಿಡಿ :

1. ಗರ್ಭ ಧರಿಸಿದ ನಂತರ ಯೋನಿಯಿಂದ ರಕ್ತಸ್ರಾವವಾದಲ್ಲಿ, ಅದು ಗರ್ಭಪಾತದ ಚಿಹ್ನೆಯಾಗಿರಬಹುದು. ಕೂಡಲೇ ವೈದ್ಯರ ಬಳಿ ಧಾವಿಸಿ.

2. ಗರ್ಭ ಧರಿಸಿದ ಕೂಡಲೇ ವೈದ್ಯರಿಂದ ಗರ್ಭಿಣಿ

ಯಾಗಿರುವುದನ್ನು ಖಾತರಿಪಡಿಸಿಕೊಂಡು, ರಕ್ತಪರೀಕ್ಷೆ, ರಕ್ತದ ಗುಂಪು, ಮೂತ್ರ ಪರೀಕ್ಷೆ ಇತ್ಯಾದಿ ಸರಳ ಪರೀಕ್ಷೆ ಮಾಡಿಸಿಕೊಳ್ಳಿ. ಹಾಗೂ ನಿಯಮಿತವಾಗಿ ಪರೀಕ್ಷೆ ಮಾಡಿಸಿಕೊಳ್ಳಿ. ಅವಶ್ಯವಿದ್ದಲ್ಲಿ ಸ್ಪ್ಯಾನಿಂಗ್ ಮಾಡಿಸಿಕೊಳ್ಳಬೇಕಾಗಬಹುದು.

3. ಗರ್ಭ ಧರಿಸಿದ ನಂತರ ಅತಿಯಾದ ದೈಹಿಕ ಶ್ರಮ, ಕಠಿಣ ಕೆಲಸ ಬೇಡ.

4. ಗರ್ಭಪಾತ ಮಾಡಿಸಿಕೊಳ್ಳಬೇಕೆಂದು ನಿಶ್ಚಯಿಸಿರುವ ಯಾವುದೇ ಹೆಣ್ಣು ಗುಟ್ಟಾಗಿದಲು ಹೋಗಿ, ಅಶಿಕ್ಷಿತ, ನಾಟಿ ಔಷಧ ಮಾಡುವವರ ಬಳಿ ಹೋಗಿ ಅವರು ಉಪಯೋಗಿಸುವ ಕಡ್ಡಿ, ಗಡನೂಲಿಕೆಗಳಿಂದಾಗಿ ಒಂದು ಕಡೆ ಗರ್ಭಪಾತವೂ ಆಗದೆ, ಮತ್ತೊಂದು ಕಡೆ ತನ್ನ ಪ್ರಾಣಕ್ಕೇ ಅಪಾಯ ತಂದುಕೊಳ್ಳಬೇಕಾಗಬಹುದು. ಈ ರೀತಿ ಗುಪ್ತವಾಗಿ ಗರ್ಭಪಾತ ಮಾಡಿಸಿಕೊಳ್ಳುವುದು ಕಾನೂನು ಬಾಹರ. ಈ ರೀತಿ ಮಾಡಿಸಿಕೊಳ್ಳುವವರು ಹಾಗೂ ಮಾಡುವವರು ಶಿಕ್ಷಾರ್ಹರಾಗುತ್ತಾರೆ. [Criminal Abortion] ಆದ್ದರಿಂದ ಗರ್ಭಪಾತ ಮಾಡಿಸಿಕೊಳ್ಳುವುದು ಅನಿವಾರ್ಯವೆಂದೇ ಆದಲ್ಲಿ ವೈದ್ಯರ ಬಳಿ ಮೋರೆ ಹೋಗಿ ಸಲಹೆ ಪಡೆಯಿರಿ. ಯಾವುದೇ ಕಾರಣಕ್ಕೂ ಹಳ್ಳಿ, ನಾಟಿ ಔಷಧ ಮಾಡುವವರ ಬಳಿ ಗರ್ಭಪಾತ ಮಾಡಿಸಿಕೊಳ್ಳಬೇಡಿ.

5. ಪದೇ ಪದೇ ಗರ್ಭಪಾತ ಮಾಡಿಸಿಕೊಳ್ಳುವುದರಿಂದ ದೈಹಿಕ ಹಾಗೂ ಮಾನಸಿಕ ಆರೋಗ್ಯಕ್ಕೆ ಹಾನಿ ಇದೆ. ಇದರಿಂದ ಗರ್ಭಕೋಶದ ಸೋಂಕು, ಬಂಜೆತನ, ಅನಿಮಿಯಾ ಇತ್ಯಾದಿ ದೈಹಿಕ ತೊಂದರೆಗಳಲ್ಲದೆ ಮಾನಸಿಕ ತೊಂದರೆಗಳೂ ಉದ್ಭವಿಸಬಹುದು. ಆದ್ದರಿಂದ ಪದೇ ಪದೇ [ಒಂದು ಸಲಕ್ಕಿಂತ ಜಾಸ್ತಿ] ಗರ್ಭಪಾತ ಮಾಡಿ ಅಂತ ವೈದ್ಯರನ್ನು ಪೀಡಿಸಬೇಡಿ.

6. ಕುಟುಂಬ ಯೋಜನೆ ಕ್ರಮಗಳ ಬಗ್ಗೆ ಸರಿಯಾದ ಮಾಹಿತಿಯನ್ನು ನಿಮ್ಮ ವೈದ್ಯರಿಂದ ಪಡೆದು ಅವನ್ನು ಸಮರ್ಪಕವಾಗಿ ಬಳಸಿ ಅನಗತ್ಯವಾಗಿ ಪದೇ ಪದೇ ಗರ್ಭ ಧರಿಸುವುದನ್ನು ತಡೆಯಿರಿ. ಕುಟುಂಬ ಯೋಜನಾ ಕ್ರಮಕ್ಕಾಗಿ ಗರ್ಭಪಾತ ಮಾಡಿಸಿಕೊಳ್ಳುವ ಹಾದಿಯನ್ನು ಬಳಸುವುದು ಸರಿಯಲ್ಲ.

7. ನಿಮಗೆ ಮಕ್ಕಳು ಸಾಕೆಂದಾದಲ್ಲಿ ಶಾಶ್ವತ ಸಂತಾನ ನಿಯಂತ್ರಣ ಶಸ್ತ್ರಚಿಕಿತ್ಸೆಗೆ ಒಳಪಟ್ಟು, ಮತ್ತೆ ಗರ್ಭಧರಿಸುವ ಭಯ ಇಲ್ಲದೆ ನೆಮ್ಮದಿಯಾಗಿರಿ.

8. ಕೆಲವೊಮ್ಮೆ ವೈದ್ಯರೇ ನಿಮಗೆ ಗರ್ಭಪಾತ ಮಾಡಿಸಿಕೊಳ್ಳಲು ಸಲಹೆ ಕೊಡಬಹುದು! ಉದಾ : ಗರ್ಭದಲ್ಲಿ ಬೆಳೆಯುತ್ತಿರುವ ಮಗು ಅಂಗದೋಷ, ನ್ಯೂನತೆಯಿಂದ ಕೂಡಿದೆ ಎಂಬುದಾಗಿ ವೈದ್ಯರಿಗೆ ಮೊದಲೇ ತಿಳಿದು ಬಂದಲ್ಲಿ [ಸ್ಪ್ಯಾನಿಂಗ್ ಮೂಲಕ] ಹಾಗೆಯೇ ತಾಯಿ ಹೃದಯ, ಮೂತ್ರಜನಕಾಂಗ ಇತ್ಯಾದಿ ತೀವ್ರತರದ ಕಾಯಿಲೆಯಿಂದ ಬಳಲುತ್ತಿದ್ದಲ್ಲಿ ತಾಯಿಯ ಆರೋಗ್ಯ ದೃಷ್ಟಿಯಿಂದ ಗರ್ಭಪಾತ ಮಾಡಿಸಿಕೊಳ್ಳಲು ವೈದ್ಯರು ಹೇಳಬಹುದು. ಇಂತಹ ಸಂದರ್ಭದಲ್ಲಿ ಅವರ ಸಲಹೆಯಂತೆ ನಡೆಯಿರಿ.

9. ಭಾರತದಲ್ಲಿ ಹೆಣ್ಣಿಗೆ ಗರ್ಭಧರಿಸಿದ 5 [ಐದು] ತಿಂಗಳೊಳಗೆ ಭ್ರೂಣ ಮುಂದೆ ಬೆಳೆಯುವುದು ಬೇಡವೆನಿಸಿದಲ್ಲಿ, ಕೆಲವೊಂದು ಕಾರಣಗಳ ಜೊತೆಜೊತೆಗೆ ಗರ್ಭಪಾತ ಮಾಡಿಸಿಕೊಳ್ಳಲು ಕಾನೂನಿನ ಪ್ರಕಾರ ಅನುಮತಿ ಇದೆ. ಆದರೆ ಇದು ತಜ್ಞ ವೈದ್ಯರ ಮೂಲಕವೇ ನಡೆಯಬೇಕು. ಮೂರು ತಿಂಗಳ ನಂತರ ಗರ್ಭಪಾತ ಮಾಡಿಸಿಕೊಳ್ಳುವುದರಿಂದ ಅಪಾಯ ಜಾಸ್ತಿ ಎಂಬುದನ್ನರಿಯಿರಿ. ●

—- ನಗೆ ಹನಿಗಳು —-

ಅಳುತ್ತಿದ್ದ ಪುಟ್ಟ ಹುಡುಗನನ್ನು ಕಂಡು ಅಯ್ಯೋ! ಎನಿಸಿ ರಾಜು 'ಯಾಕೆ ಮಗು ಅಳುತ್ತಾ ಇದೀಯ?'

'ನನ್ನ ಅಣ್ಣನಿಗೆ ಶಾಲೆಗೆ ರಜ ಇದೆ. ನನಗೆ ಮಾತ್ರ ಇಲ್ಲ ಅಳುತ್ತಲೇ ಹೇಳಿದ.

'ನಿನಗಿಲ್ಲವಾ, ನಿನಗೆ ಮಾತ್ರ ಯಾಕೆ ರಜ ಇಲ್ಲ?' ಅರ್ಥವಾಗದೆ ಕೇಳಿದ ರಾಜು

'ಯಾಕೆಂದರೆ ನಮ್ಮಮ್ಮ ನನ್ನ ಶಾಲೆಗೆ ಕಳಿಸ್ತ ಇಲ್ಲ'



ಬೆಳಗ್ಗೆಯೇ ಡಾಕ್ಟರಿಗೆ ಮೋನ್ ಬಂದಿತು.

'ಡಾಕ್ಟರೇ ನಾನು ಶಂಕರೇಗೌಡ ಮಾತಾಡ್ತ ಇರೋದು, ನಿನ್ನೆ ರಾತ್ರಿ ನನ್ನ ಅಳಿಯನ ಕಾಲಿಗೆ ಗುಂಡು ಹೊಡೆದು ಬಿಟ್ಟೆ. ನೋವು ತುಂಬ ಇದೆ. ನರಳುತ್ತಿದ್ದಾನೆ ಸ್ವಲ್ಪ ಬರ್ತೀರ?'

'ಏನು ಗೌಡ್ರೆ? ಸ್ವಂತ ನಿಮ್ಮ ಅಳಿಯನಿಗೆ ಗುಂಡೇಟು ಹೊಡೆಯೋದಾ? ನಿಮಗೆ ಮನಸ್ಸಾದರೂ ಹೇಗೆ ಬಂತು? ಕೇಳಿದರು ಡಾಕ್ಟರು.

'ನಾನು ಹೊಡೆದಾಗ ಅವನನ್ನು ಒಪ್ಪಿರಲಿಲ್ಲ ನನ್ನ ಅಳಿಯ ಆಗಕ್ಕೆ'.

## ವರದಕ್ಷಿಣೆಗೆ ಏಯ್ನ್ [AIDS] ಅಂಟಿಕೊಂಡಿದೆಯೇ ?

ವರದಕ್ಷಿಣೆ ಸಿಗದೆ ಮದುವೆಯಾಗುವುದಿಲ್ಲ ಎಂದು ಪಟ್ಟು ಹಿಡಿದು ಕುಳಿತ್ತಿದ್ದ ಮಧುಗೆ ಈಗ ಅದೃಷ್ಟ ಫಲಿಸಿತು ಎಂದರೆ ತಪ್ಪಾಗಲಾರದು. ಮಧು ಬೆಂಗಳೂರಿನ ಖಾಸಗಿ ಕಾರ್ಖಾನೆಯಲ್ಲಿ ಉದ್ಯೋಗ ಮಾಡುತ್ತಿದ್ದನು. ಸುಮಾರು 27 ವರ್ಷದ ವಯಸ್ಸಿನ ಮಧುವನ್ನು ತಂದೆ-ತಾಯಿ ಗೆಳೆಯರು ಇವನ ಮದುವೆಯ ಬಗ್ಗೆ ಒತ್ತಾಯಿಸುತ್ತಿದ್ದರು. ತಾಯಿಯಂತೂ ತನ್ನ ಕಷ್ಟಗಳನ್ನು ಹೇಳಿಕೊಂಡು ಆಗಾಗ್ಗೆ ಮಗನನ್ನು ಮದುವೆಗಾಗಿ ಒತ್ತಾಯಿಸುತ್ತಿದ್ದಳು. ಎಲ್ಲಕ್ಕೂ ಮಧುವಿನ ಉತ್ತರ ನನಗೆ ವರದಕ್ಷಿಣೆ ಕೊಡುವ ಕಡೆಯಿಂದ ಮದುವೆಯಾಗುತ್ತೇನೆ. ಇಲ್ಲವಾದರೆ ನನ್ನ ಜೀವನದಲ್ಲಿ ಮದುವೆ ಇಲ್ಲವೆಂದು ತಿಳಿಯಿರಿ ಅನ್ನುತ್ತಿದ್ದ.

ಅಂದು ಕಾರ್ಖಾನೆಗೆ ರಜೆ ಹಾಕಿದ್ದ ಮಧು ಪೇಟೆ ಕಡೆಗೆ ಸುತ್ತಾಡಿಕೊಂಡು ಬರಲು ತೆರಳಿದ್ದ. ಹಾಗೆಯೇ ಸಾರ್ಕಿನಲ್ಲಿ

### ಚೆಟ್ಟಿನೆರವನ ಪೊನ್ನಪ್ಪ ಆಶಾ, ವಿರಾಜಪೇಟೆ

ಒಂಟಿಯಾಗಿ ಕುಳಿತ್ತಿದ್ದ ಮಧು ತನ್ನ ಕೈಲಿದ್ದ ಪತ್ರಕಯ ಪುಟ ತಿರುವುತ್ತಿದ್ದ. ಅದರಲ್ಲಿ ಒಂದು ಜಾಹೀರಾತು ಪ್ರಕಟಣೆಯಾಗಿತ್ತು. ವರ ಬೇಕಾಗಿದ್ದಾನೆ ಎಂದು ಇತ್ತು. ಅದರಲ್ಲಿ 5 ಲಕ್ಷ ರೂಪಾಯಿಗಳ ನಗದು ಹಾಗೂ ಒಡವೆ, ವಸ್ತ್ರ ಮನೆಗೆ ಬೇಕಾದ ಸೌಲಭ್ಯಗಳನ್ನು ಕೊಡುವುದಾಗಿಯೂ, ಹುಡುಗನ ವಯಸ್ಸು, ಜಾತಿ, ಕೆಲಸದಲ್ಲಿ ಯಾವುದೇ ಅಡೆತಡೆಗಳಿಲ್ಲ. ದೃಢ ಕಾಯ ಗಂಡಸು ಬೇಕಾಗಿದ್ದಾನೆ. ಇಚ್ಛಿಸುವ ವ್ಯಕ್ತಿ ಈ ವಿಳಾಸಕ್ಕೆ ಸ್ವತಃ ಆಗಮಿಸುವುದಾಗಿ ಬರೆದಿತ್ತು.

ತಕ್ಷಣ ಮಧು ಆ ವಿಳಾಸವನ್ನು ಪತ್ತೆ ಹಚ್ಚಿ ಹುಡುಗಿಯನ್ನು ನೋಡುವ ಕಾತರಕ್ಕಿಂತ ಹಣದ ಅಾಲಸೆಯನ್ನು ಹೆಚ್ಚಿಸಿಕೊಂಡು ಆ ಸ್ಥಳಕ್ಕೆ ತೆರಳಿದ. ಆದರೆ ಹುಡುಗಿಯು ತಂದೆ ತಾಯಿಯ ವಾಸವಾಗಿದ್ದ ಸಾಮಾನ್ಯ ಒಂದು ಮನೆ ಯಾಗಿತ್ತು. ಮಧು ಪರಿಶೀಲನೆ ನಡೆಯಿತು. ಮದುವೆ ಬೇಗನೆ ಅದ್ಧೂರಿಯಿಂದ ನಡೆಯಬೇಕೆಂದು ತಿಳಿಸಿದನು. ಹುಡುಗಿಯು ತನ್ನ ಉದ್ಯೋಗವನ್ನು ತಿಳಿಸಿದಳು. ತಾನು ಸೌದಿ ಅರೇಬಿಯಾ ದಲ್ಲಿ ನರ್ಸ್ ಆಗಿರುವುದಾಗಿಯೂ, ಮದುವೆಯ ನಂತರ ಭಾರತ ದಕ್ಷಿಣೆ ನರ್ಸಿಂಗ್ ಹೋಂ ತೆರೆಯುವುದಾಗಿಯೂ ತಿಳಿಸಿದಳು. ಅಂತೆಯೇ ಮಧು ತನ್ನಿಗೆ ಮದುವೆ ಯೋಗ ಕೂಡಿಬಂತೆಂದು

ಸಂತೋಷದಿಂದ ತನ್ನ ಮನೆಗೆ ತೆರಳಿದನು. ಮನೆಯವರೊಂದಿಗೆ ಗೆಳೆಯರೊಂದಿಗೆ ವಿಷಯವನ್ನು ಹಂಚಿಕೊಂಡನು. ಎಲ್ಲರೂ ಅಬ್ಬಾ... ಈಗಲಾದರೂ ಮದುವೆಗೆ ಒಪ್ಪಿದನಲ್ಲ ಎಂದು ಸಂತೋಷಪಟ್ಟರು.

ಅಂತೂ ಅದ್ಧೂರಿಯಿಂದ ಸಕಲ ಖರ್ಚು ಸಮೇತವಾಗಿ ಹುಡುಗಿಯ ಕಡೆಯಿಂದ ಮದುವೆ ನಡೆಯಿತು. ಮದುವೆ ದಿಬ್ಬಣವು ಮಧುವಿನ ಮನೆ ಸೇರಿತು. ಮಧುವಿನ ತಂದೆ ತಾಯಿ ಬಂಧು-ಬಳಗ ಹುಡುಗಿ ರೀಟಾಳನ್ನು ಮನೆ ತುಂಬಿಸಿಕೊಂಡರು. ರೀಟಾ ಮಧುವಿನ ಕೋಣೆಗೆ ಆಗಮಿಸಿ ಸುಮ್ಮನೆ ಕುಳಿತಿದ್ದಳು. ಮಧು ಅವಳ ಮುಖ ನೋಡಿ ಮೆಲ್ಲನೆ ಅವಳ ಸಕ್ಕಕ್ಕೆ ಸರಿದನು. ಆದರೆ ರೀಟಾ ತಿರಸ್ಕಾರದ ಮನೋಭಾವದಿಂದ ಅವನನ್ನು ನೋಡದೆ ಹಿಂದಕ್ಕೆ ಸರಿದಳು. ಇವಳ ಈ ಇಳಿಮನಸ್ಸಿನ ಶೋಭೆ ಮಧುವನ್ನು ವೇಚಾಟಕ್ಕೀಡು ಮಾಡಿತು.

ರೀಟಾ ಮಧುವನ್ನು ಕುರಿತು ಹೀಗೆಂದಳು. ತನ್ನನ್ನು ಮದುವೆ ಮಾಡಿಕೊಂಡಿರಿ. ಈ ಎಲ್ಲಾ ಒಡವೆ ವಸ್ತು, ಸಾಮಾನುಗಳು ಹಾಗೂ ಈ 5 ಲಕ್ಷ ರೂಪಾಯಿಗಳನ್ನು ವರದಕ್ಷಿಣೆಯಾಗಿ ನಿಮಗೆ ಕೊಡುತ್ತೇನೆ. ಆದರೆ ದೇಹವೊಂದನ್ನು ಬಿಟ್ಟು ಉಳಿದೆಲ್ಲವನ್ನು ನಿಮ್ಮ ಸ್ವಾಧೀನದಲ್ಲಟ್ಟುಕೊಳ್ಳಿ. ದಯವಿಟ್ಟು ಕ್ಷಮಿಸಿ. ನನ್ನನ್ನು ಮುಟ್ಟಬೇಡಿ ಎಂದಳು. ದಿಕ್ಕು ತೋಚದಾದ ಮಧು ಅವಳನ್ನು ಬಗೆ ಬಗೆಯಾಗಿ ಪ್ರಶ್ನಿಸತೊಡಗಿದ. ಅದಕ್ಕೆ ಅವಳ ಉತ್ತರ, ನಾನು ವಿವೇಶ ದಲ್ಲಿರಲಿಲ್ಲ ನಾನು ಬೊಂಬಾಯಿಯಲ್ಲಿ ಬಾಡಿಗೆ ಮನೆಯಲ್ಲಿದ್ದು ವೇಶ್ಯಾವಾಟಿಕೆ ಮಾಡುತ್ತಿದ್ದೆ. ನನ್ನ ಮನೆಯವರಿಗೆ ನಾನು ಮದುವೆಯಾಗಬೇಕೆಂಬ ಆಸೆ ಇತ್ತು. ಆದಕಾಗಿ 10 ಜನಕ್ಕೆ ಕಾಣುವ ಹಾಗೆ ನಿಮ್ಮಿಂದ ಮಾಂಗಳ್ಯ ಕಟ್ಟಿಸಿಕೊಂಡೆ. ಮದುವೆಯ ನಂತರದ ಸುಖವನ್ನು ನಾನು ಈ ಹಿಂದೆ ಅದಿಷ್ಟೋ ಜನರೊಂದಿಗೆ ಅನುಭವಿಸಿರುವೆ. ಈಗ ನಾನು ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆಯುತ್ತಿದ್ದೇನೆ. ವೈದ್ಯಕೀಯ ತಪಾಸಣೆಯ ನಂತರ ನನ್ನ ದೇಹದಲ್ಲಿ ಸುಡುತ್ತಿರುವ ಖಾಯಿಲೆಯ ನಿಜಾಂಶ ತಿಳಿಯಿತು. ಹೆಚ್ಚು ಕಾಲ ಬದುಕಲು ಸಾಧ್ಯವಾಗದ ಈ ಖಾಯಿಲೆಯಿಂದ ನನ್ನ ತಂದೆ-ತಾಯಿಯ ಆಸೆಯನ್ನು ಪೂರೈಸಲು ಸಾಧ್ಯವಿಲ್ಲವೆಂದು ಈ ನಿರ್ಧಾರಕ್ಕೆ ಬಂದೆ. ನನಗೇ ಏಯ್ನ್

# ಗುರು - ಶಿಷ್ಯ [ಹಾಸ್ಯ ಲೇಖನ]

ಗುರು : ಎಲ್ಲಿ ನನ್ನ ಶಿಷ್ಯ ಇಷ್ಟೊತ್ತಾದರೂ ಬರಲಿಲ್ಲ  
ವಲ್ಲಾ [ಎಂದು ಮನಸ್ಸಿನಲ್ಲಿ ಅಂದುಕೊಳ್ಳುತ್ತಾನೆ].

ಶಿಷ್ಯ : ಓ...ಹೋ...ಹೋ...ನಮಸ್ಕಾರ ಗುರುಗಳಿಗೆ.

ಗು : ನಮಸ್ಕಾರ ಕಣಯ್ಯ.

ಶಿ : ಏನು ಗುರುಗಳೇ ಸಮಾಚಾರ. ಇವತ್ತು ಇಷ್ಟು  
ಬೇಗ ಈ ಸೋಮಾರಿ ಕಟ್ಟಿಗೆ ಬಂದುಬಿಟ್ಟಿದ್ದೀರಲ್ಲಾ ?

ಗು : ಏ...ಸುಮ್ಮೆ ಮನೆಯಲ್ಲಿ ಬೇಜಾರಾಯ್ತು ಕಣೋ.  
ಅದ್ಯೆ ಬೇಗ ಬಂದೆ.

ಶಿ : ಅದ್ಯಾಕೆ ಗುರುಗಳೇ ಬೇಜಾರು ? ಮನೆಯಲ್ಲಿ  
ಅಮ್ಮವ್ರಾ ಏನಾದ್ರೂ ಅಂದ್ರ ಗುರುಗಳೆ.

ಗು : ಏನಿಲ್ಲ ಕಣೋ.

ಶಿ : ಮತ್ತ್ಯಾಕೆ ಗುರುಗಳೆ. ನಾನು ನಿಮ್ಮ ಶಿಷ್ಯ ಅಂದ  
ಮ್ಯಾಲೆ ಯಾಕೆ ಗುರುಗಳೇ ನನ್ನ ಶ್ರ ಹೇಳೋಕೆ ಸಂಕೋಚ.  
ಹೇಳಿ ಗುರುಗಳೆ. ಒಬ್ಬರ ಕಷ್ಟನ ಇನ್ನೊಬ್ಬರ ಹತ್ತಿರ ಹೇಳಿ  
ಕೊಂಡರೆ ಮನಸ್ಸು ಎಷ್ಟೋ ಸಮಾಧಾನ ಆಗುತ್ತದೆ ಗುರುಗಳೆ.  
ಹೇಳಿ ಗುರುಗಳೆ....

ಗು : ಅಂತದ್ದೆ ನಿಲ್ಲ ಕಣೋ.

ಶಿ : ಮತ್ತೆ...

ಗು : ಅದೇ...ನಮ್ಮ ಜನಾಂಗದವರದ್ದು ಒಂದು ಪತ್ರಿಕೆ  
ಇದೆಯಲ್ಲ "ಕೊಡಗು ಸಂಗಾತಿ" ಅಂತ. ಅವರಿಗೆ ಕೊಡೋದಕ್ಕೆ  
ನನ್ನ ಹೆಂಡ್ತಿ ಚಂದ ಹಣ 120ರೂ. ಕೊಟ್ಟಿದ್ದು ಕಣೋ. ಅದ್ನ  
ನಾನು ಖರ್ಚು ಮಾಡ್ಕೊಂಡೆ. ಇವತ್ತು ಶನಿ ಶನಿತ ಕೊಡಗು  
ಸಂಗಾತಿಯವರು ನಾನಿಲ್ಲದಿದ್ದಾಗ ಮನೆಗೆ ಬಂದು ನಿಮ್ಮದು  
ಪತ್ರಿಕೆಯ ಚಂದ ಹಣ ಬಾಕಿ ಇದೆ ಕೊಡ್ಕೊರಾ ಅಂದಂತೆ.  
ಅದ್ಯೆ ನನ್ನ ಹೆಂಡ್ತಿ ನನ್ನ ಜೊತೆ ಸಿಕ್ಕಾಪಟ್ಟಿ ರೇಗಾಡಿದ್ದು.  
ಹಂಗಾಗಿ ಬೇಜಾರಾಗಿ ಬೇಗ ಬಂದೆ ಕಣೋ.

ಶಿ : ಅಲ್ಲಾ ಗುರು ! ದುಡ್ಡು ಕೊಟ್ಟು ಓದುವವರು  
ಒನ್ನಟ್ಟುಂಟಿ [120], ಅಂದ್ರೆಲೆ ದುಡ್ಡು ಕೊಡದೆ ಓದುವವರು  
ಏನು ಅಂತ ನಿನ್ನೆ ಗೊತ್ತಲ್ತು ?

ಗು : ಗೊತ್ತಿತ್ತು ಕಣೋ. ಅವತ್ತು ನನ್ನ ಇಬ್ಬು  
ಫ್ರೆಂಡ್ಸ್ ಸಿಕ್ಕಿದ್ದು ಕಣೋ. ಅವರು ಸಿಕ್ಕಿದ್ದೆ ತುಂಬಾ ಅಪ  
ರೂಪ. ಹಂಗಾಗಿ ಸ್ವಲ್ಪ ಎಣ್ಣೆ ಹಾಕೋಣ ಅಂತ ಮೋಹಕ  
ಬಾರ್ಗೆ ಹೋದ್ರೆ. ಹಂಗಾಗಿ ಆ 120 ರೂ. ಖರ್ಚಾಯಿತು.  
ಇನ್ನು ಹೆಂಡ್ತಿಗೆ ಹೇಳಿದ್ರೆ ಬಯ್ಯುತ್ತಾಳೆ ಅಂತ ಹೇಳಿರಲಿಲ್ಲ.

ಶಿ : ಹಾದಾ ? ಹೋಗ್ಬಿ ಬಿಡು ಗುರು. ನಾನಿಗ 120  
ರೂ. ಕೊಡ್ತೇನೆ. ಅದನ್ನು ತಗೊಂಡೋಗಿ ಕಟ್ಟಿಬಿಡು.

ಗು : ತುಂಬಾ ಥ್ಯಾಂಕ್ಸ್ ಕಣೋ.

ಶಿ : ಏ...ಇದೇನು ಮಹಾ ಬುಡು ಗುರು. ಶಿಷ್ಯನಾಗಿ  
ಇಷ್ಟು ಸಹಾಯ ಮಾಡ್ಕೊಂಡ್ರೆ ಅಂದ್ರೆ ಏನು ಗುರು.

ಗು : ಅದ್ರೂ ಗುರು ಆಗಿದ್ದು ಶಿಷ್ಯನ ಹತ್ತಿರ ಹಣ  
ತೆಗೆದುಕೊಳ್ಳುವುದಕ್ಕೆ ಸ್ವಲ್ಪ ಸಂಕೋಚ ಅಷ್ಟೆ.

ಶಿ : ಈ ಮುಷಿಯಲ್ಲಿ ನನಗೆನು ಕೊಡ್ಕೊಳ್ಳು ಗುರು.

ಗು : ಏನು ಬೇಕೋ ನಿನಗೆ ?

ಶಿ : ಏನಿಲ್ಲ ಗುರು. ಒಂದು ಮೋರಿ ಸಿಗರೇಟು.

ಗು : ಥೂ...ಬಡ್ಡಿ ಮಗ್ನ. ಸಿಗರೇಟು ಹೆಸರು ಹೇಳೋ  
ದಕ್ಕೆ ಬಾರದಿದ್ದು ಸಿಗರೇಟು ಸೇಡ್ಡಿಯಲ್ಲೋ. ಅದು ಮೋರಿ  
ಅಲ್ಲ ಕಣೋ. ಅದು ಮೋರ್ ಅಂತ.

ಶಿ : ಓ...ಹಂಗಾ ಗುರು. ಊಟದ ಹೊತ್ತಾಯ್ತು.  
ಮನೆಗೆ ಹೋಗೋಣ್ಣಾ ಗುರು. ನಾಳೆ ಸಿಕ್ತೀನಿ ಬಾಯ್.

● ಸುಶೀಲಾ ರವೇಶ್, ಮೈಸೂರು.

[9ನೇ ಪುಟದಿಂದ]

ವರದಕ್ಷಿಣೆಗೆ ಏಯ್ಡ್ಸ್ ಅಂಟಿಕೊಂಡಿದೆಯೇ ?

[AIDS]. ನನ್ನ ಕಾಯಿಲೆಯನ್ನು ಹಂಚಿಕೊಳ್ಳುವ ಆಸೆ  
ಇದ್ದರೆ ನನ್ನನ್ನು ಅನುಭವಿಸು ಎಂದಳು. ಇದನ್ನು ಕೇಳಿದ  
ಮಧು ಹುಚ್ಚನಾದ. ವಿಚಿತ್ರವಾಗಿ ಆಡತೊಡಗಿದ. ತನ್ನ  
ಆಸೆ ಆಕಾಂಕ್ಷೆಗಳಿಗೆ ಮಣ್ಣು ಎರಚಿದ ರೀಟಾಳನ್ನು ಹೊರಗೆ  
ಹೋಗಲು ಆಜ್ಞಾಪಿಸಿದ. ಆದರೆ ರೀಟಾ ದಯವಿಟ್ಟು ಇದೊಂದು  
ದಿನ ನಿಮ್ಮ ಮನೆಯಲ್ಲಿರಲು ಅವಕಾಶ ಕೊಡಿ ಎಂದು ಪರಿಪಂ  
ಯಾಗಿ ಬೇಡಿಕೊಂಡಳು. ಆದರೆ ಮಧು ಅವಳ ಮೇಲೆ ದಯೆ  
ತೋರಲಿಲ್ಲ. ರೀಟಾಳನ್ನು ಹೊರಗೆ ಎಳೆದು ಹಾಕಿ ಅವಳ ಸಕಲ  
ವಸ್ತುಗಳನ್ನು ಅಂಗಳದಲ್ಲಿ ಚೆಲ್ಲಾಡಿದ. ಹಣದ ಕಟ್ಟನ್ನು  
ಎಸೆದನು. ಅಲ್ಲಿ ಸೇರಿದ ಜನರು ಸಮಾಧಾನಿಸಿದರು. ಕಾರಣ  
ವೇನೆಂದು ವಿಚಾರಿಸಿದರು. ವರದಕ್ಷಿಣೆಯು ಸಿಕ್ಕಿದ ಮೇಲೆ  
ಯಾಕೆ ಹೀಗಾಡುವೆ ಎಂದಾಗ, ಉದ್ರೇಕದಿಂದ ಮಧು ಗಟ್ಟಿ  
ಯಾಗಿ ಕಿರುಚಿದ. ಬೇಡಾ...ಆ ವರದಕ್ಷಿಣೆಯಲ್ಲಿ ಭೀಕರ  
ರೋಗದ ಏ...ಯ್ಡ್ಸ್...ಸ್...ಅಂಟಿಕೊಂಡಿದೆ. ○

## ಗೌಡರ ವಿವಾಹ ಪದ್ಧತಿ : ತೆರ 6.25 ಪೈಸೆ

1. ಹುಡುಗಿಯ ಮುತ್ತೈದೆತನಕ್ಕೆ ಕಟ್ಟುವ ಹಣ 4-50
2. ಎಲೆ ಅಡಿಕೆ ಖರ್ಚು 0-50
3. ಸ್ಥಳ ಮರ್ಯಾದೆ 0-50
4. ಗೌಡ ಆರತಿ 0-25
5. ತಾಯಿ ಆರತಿ 0-25
6. ಬೀಡು ಆರತಿ 0-25

ಒಟ್ಟು 6-25

### ದಂಪತಿ ಮುಹೂರ್ತ :

ಉಬಯ ಕಡೆಯವರು ಮೊದಲೇ ತೀರ್ಮಾನಿಸಿಕೊಂಡಂತೆ ಸಮಾಜದಲ್ಲಿ, ಕಲ್ಯಾಣ ಮಂಟಪದಲ್ಲಿ, ದೇವಸ್ಥಾನದ ಭಕ್ತದಲ್ಲಿ ಇಲ್ಲವೇ ಕೆಲವೊಮ್ಮೆ ರಜಾದಿನಗಳಲ್ಲಿ ಶಾಲಾ ಕಟ್ಟಡದಲ್ಲಿ ಎರಡು ಕಡೆಯವರಿಗೂ ಅನುಕೂಲವಾಗುವ ಸ್ಥಳದಲ್ಲಿ ಮದುವೆ ಏರ್ಪಡಿಸುವರು. ಸಮಾಜದ ಕಟ್ಟಡಗಳಲ್ಲಿ ಎಲ್ಲಾ ಶಾಸ್ತ್ರಗಳನ್ನು ಮಾಡುವ ಏರ್ಪಾಡುಗಳೂ ಇರುವುದು. ಉಭಯ ಕಡೆಯವರು ಅಲ್ಲಿಯೇ ಶಾಸ್ತ್ರಗಳನ್ನು ಮಾಡುವರು. ಇಲ್ಲವೇ ಅವರ ಇಷ್ಟಾನುಸಾರ ಮನೆಯಿಂದಲೇ ಶಾಸ್ತ್ರಗಳನ್ನು ಮುಗಿಸಿ ಸಮಾಜದ ಕಟ್ಟಡದಲ್ಲಿ ಚಪ್ಪರ ಊಟದ ಏರ್ಪಾಡು ಮಾಡಿ, ಅಲ್ಲಿಗೆ ಬಂದು ಸೇರಿಕೊಳ್ಳುವರು. ಅಂತೆಯೇ ಮರುದಿನ ನಡೆಯುವ ಶೇಷೋಪಚಾರ [ಅಕ್ಕಿ ಮುಹೂರ್ತ]ಕ್ಕೆ ಮೊದಲು ಧಾರಾ ಕಾರ್ಯಕ್ರಮವನ್ನು ಮುಗಿಸಿ ನಿಗದಿತ ಸಮಯಕ್ಕೆ ಆರತಕ್ಷತೆಗೆ ಕೂರಿಸುವರು ಹಿಂದೆ ಹೇಳಿದಂತೆ ಸರದಿಯಂತೆ ಎಲ್ಲರೂ ಬಂದು ಮಧುವುಕೃತಲೆಗೆ ಅಕ್ಕಿ ಹಾಕಿ ಆಶೀರ್ವದಿಸುವರು. "ಆಯುರಾರೋಗ್ಯ ಸುಖ ಸಂಪನ್ನರಾಗಿ ಪುತ್ರ ಕಳೇತ್ರ ವಂಶಾಭಿವೃದ್ಧಿಯಾಗಿ ಧೀರ್ಘಾಯುಷ್ಯರಾಗಿ ಬಾಳಿ" ಎಂದು ಮನಸಾರೆ ಹರಸಿ ಅಕ್ಕಿ ಹಾಕುವರು. ಮದುವೆಯ ಕಾರ್ಯಕ್ರಮ ಎಲ್ಲವೂ ಮುಗಿದ ನಂತರ ಉಭಯ ಕಡೆಯವರು ಕಲ್ಯಾಣ ಮಂಟಪದ ಬಾಡಿಗೆಯಿಂದ ಹಿಡಿದು, ಮಡಿಪಾಳ, ಓಲಗದವರ ಚಾರ್ಜು ಕೂಡಾ, ಊಟದ ಖರ್ಚು ವೆಚ್ಚಗಳನ್ನು ಹೆಣ್ಣು ಮಕ್ಕಳು ಗಂಡಿನ ಉಭಯ ಕಡೆಯವರು ಸಮನಾಗಿ ಆರ್ಥರ್ಥ ಹಾಕುವರು. ಇದು ಇಂದು ಮುಂದುವರಿದ ಸಮಾಜದಲ್ಲಿ ಖರ್ಚು ವೆಚ್ಚಗಳು ಎರಡು ಕಡೆಯಲ್ಲಿ ಬೇರೆ ಬೇರೆಯೇ ಆಗಿ ಹೆಚ್ಚಿಗೆ ಆಗುವ ಬದಲು ಒಂದೇ ಕಡೆಯಿಂದಾಗಿ ಕಡಿಮೆ ಖರ್ಚಾಗುವುದು ಬಹಳಷ್ಟು ಒಳ್ಳೆಯದು. ಇದು ಸಮಾಜದ

ಕಟ್ಟಡಗಳಲ್ಲಿ ನಡೆಯುವ ದಂಪತಿ ಮುಹೂರ್ತವಾಗುವುದು. ಇದು ಉತ್ತಮ ಕ್ರಮವಾಗಿದೆ.

### ಗೌಡರ ವಿವಾಹ ಪದ್ಧತಿಯಲ್ಲಿ ಕೂಡಾವಳಿ ಸಂಪ್ರದಾಯ :

ಗೌಡರ ವಿವಾಹ ಪದ್ಧತಿಯಲ್ಲಿ ಕೂಡಾವಳಿಯು ಒಂದು. ಇದು ಪುನರ್ ವಿವಾಹ/ವಿಧವಾ ವಿವಾಹ ಎಂದು ಹೇಳುವುದು. ಕೈತಲೂ ಭಿನ್ನವಾದುದು. ಗಂಡಾಗಲಿ, ಹೆಣ್ಣಾಗಲಿ ತನ್ನ ಸಂಸಾರದ ಬಾಳಿನಲ್ಲಿ ದುರಂತ ಕಂಡು ಅವರು ಏಕಾಂಗಿಯಾದರೆ ಅವರಿಗೆ ಅಂತಹವರೇ ಆದವರೊಂದಿಗೆ ಆಗುವ ವಿವಾಹಕ್ಕೆ "ಕೂಡಾವಳಿ" ಎಂದು ಹೇಳುವರು.

ಇಲ್ಲಿ ಅವಿವಾಹಿತ ಹೆಣ್ಣಿನೊಂದಿಗೆ ವಿವಾಹಿತನೊಬ್ಬ ಪತ್ನಿ ವಿಯೋಗದಿಂದ ಅವನ ಯೌವನಾವಸ್ಥೆಯಲ್ಲಿ ವಿಧುರನಾದರೆ ಕನ್ಯೆ ಹೆಣ್ಣಿನೊಂದಿಗೆ ವಿವಾಹವಾಗಬಹುದು. ಹಾಗೇ ಆಗುವ ವಿವಾಹಕ್ಕೆ "ಪುನರ್ ವಿವಾಹ" ಎಂದು ಹೇಳಬಹುದು. ಹೆಣ್ಣಿಗೆ ಇದು ಮೊದಲ ಧಾರೆ ವಿವಾಹವಾದ ಕಾರಣ ಇದನ್ನು ವಿವಾಹ ಎಂದು ಪರಿಗಣಿಸುವರು. ಹಾಗೆಯೇ ಹೆಣ್ಣೊಬ್ಬಳು ಪತಿಯ ವಿಯೋಗದಿಂದ ವಿಧವೆಯಾಗಿ ಯೌವನಾವಸ್ಥೆಯಲ್ಲಿದ್ದರೆ, ಅಪಿ ವಾಹಿತ ಗಂಡಿನೊಂದಿಗೆ ವಿವಾಹವಾಗಬಾರದು. ಕಾರಣ ಹೆಣ್ಣಿಗೆ ಎರಡನೆಯ ಧಾರೆಯಿಲ್ಲ. ಗಂಡೇ ಆಗಲಿ, ಹೆಣ್ಣೇ ಆಗಲಿ ಧಾರಾ ವಿವಾಹವಾಗದೆ ಮೋಕ್ಷವಿಲ್ಲವೆಂದು ಹೇಳುವುದು ನಾಡಿಕೆ. ಪತಿಯ ವಿಯೋಗದಿಂದ ಯೌವನಾವಸ್ಥೆಯಲ್ಲಿರುವ ವಿಧವೆಯನ್ನು ತನ್ನ ಬಾಳ ಸಂಗಾತಿಯಾಗಿ ಆರಿಸಿ, ಅವಿವಾಹಿತನೊಬ್ಬ ಇಷ್ಟಪಟ್ಟರೆ ಅದು ವಿವಾಹವಾಗಲಾರದು, ಬದಲು ಕೂಡಾವಳಿ ಎಂದೇ ಕರೆಯುವರು. ಯಾವ ಒಂದು ವಿವಾಹವು ಧಾರೆ ಕಾರ್ಯಕ್ರಮವಿಲ್ಲದೆ ನಡೆಯುವುದೋ ಅದು "ಕೂಡಾವಳಿ" ಆಗುವುದು. ಇಲ್ಲಿ ಧಾರೆಯು ಹೆಣ್ಣಿಗೆ ತನ್ನ ಜೀವನದಲ್ಲಿ ಒಂದು ಬಾರಿಯು, ಗಂಡಿಗೆ ಒಂದುಕ್ಕಿಂತ ಹೆಚ್ಚು ಬಾರಿಯು ಇರುವುದರಿಂದ ಧಾರೆ ಎಂಬ ಸಂಪ್ರದಾಯದಲ್ಲಿ ಬರುವ ಶಾಸ್ತ್ರದ ಶ್ರೇಷ್ಠ ತೆನ್ನುವನ್ನು ಕಾಪಾಡುವುದು ಹೆಣ್ಣು ಮಾತ್ರ. ಅದುದರಿಂದ ಒಮ್ಮೆ ಧಾರೆ ವಿವಾಹವಾದ ಹೆಣ್ಣನ್ನು ಯಾರೇ ಸಂಗಾತಿಯಾಗಿ ಬಯಸಿದರೂ ಅದು ಕೂಡಾವಳಿಯೇ ಎಂದು ಮನದಟ್ಟಾಗುವುದು. ಕೂಡಾವಳಿಯು ವಿಧವೆಯಾದರೂ, ವಿಧುರನಾದರೂ ತನ್ನ ಜೀವನದ ಸುಗಮತೆಗೆ ಬಾಳ ಸಂಗಾತಿಗಳಾಗಿ ಆರಿಸಿಕೊಳ್ಳುವುದು ಎಂದು ತಿಳಿಯುವುದು.

ಕೂಡಾವಳಿಯಲ್ಲಿ ಬಾಳ ಸಂಗಾತಿಗಳನ್ನು ತಲೆಗೆ ಅಕ್ಕಿ ಹಾಕಿ ಆಶೀರ್ವದಿಸುವಂತಿಲ್ಲ. ಉಡುಗೊರೆ ಕೊಟ್ಟರೂ ದೀವಿಗೆಗೆ ಅಕ್ಕಿ ಹಾಕಿ ಕೂಡಾವಳಿಯಾದ ಸಂಗಾತಿಗಳು ಹಿರಿಯರ ಪಾದ ನಮಸ್ಕಾರ ಮಾಡುವಾಗ ಅವರಿಗೆ ಆಶೀರ್ವದಿಸುವುದು. ಕ್ರಮ ಕೂಡಾವಳಿಯಲ್ಲಿ ಗಂಡು ಹೆಣ್ಣಿಗೆ ಕಾಲುಂಗುರ, ಸೀರೆ, ರವಿಕೆ ಮಾತ್ರ ಕೊಡುವುದು. [ಬಣ್ಣ ಬಂಗಾರವಿಲ್ಲ] ಹೆಣ್ಣು ಸ್ನಾನ ಮಾಡಿ ಗಂಡು ಕೊಟ್ಟ ಉಡುಪಿನಿಂದ ಅಲಂಕೃತಳಾಗಿ ನೆಲ್ಲಕ್ಕೆ ಅಡಿಗೆ ಬರುವುದು. ಅಲ್ಲಿ ಊರುಗೌಡರು/ಮುನ್ಯಸ್ಥರು ಹತ್ತು ಕುಟುಂಬ ಹದಿನೆಂಟು ಗೋತ್ರದ ಒಕ್ಕಣೆ ಹೆಳಿ, ಒಕ್ಕಲೆಜ ಮಾನಿಗೆ ಗಂಡಿನ ಕಡೆಯಿಂದ ಮೊದಲ ಕೂಡಾವಳಿಯಾದರೆ 2-25 ರೂ.ಗಳ ತೆರವಿನ ಹಣವನ್ನೂ, ಎರಡನೆಯ ಕೂಡಾವಳಿಯಾದರೆ 1-25 ರೂಪಾಯಿಯನ್ನು ತೆರವಿನ ಹಣವಾಗಿ ಕೊಡಿಸಿ, ಮೂರನೆಯದಾದರೆ ತೆರವಿನ ಹಣವಿಲ್ಲದೆ ಕೇವಲ ಬಿಳಿ ಸೀರೆಯನ್ನು ಮಾತ್ರ ಕೊಡುವುದು. ತದನಂತರ ಸರ್ವರ ಒಪ್ಪಿಗೆ ಪಡೆದು ಗಂಡಿನಿಂದ ಹೆಣ್ಣಿಗೆ ತಾಳ ಕಟ್ಟಿಸುವುದು. [ಪುಷ್ಪಮಾಲಿಕೆಗಳನ್ನು ಹಾಕುವಂತಿಲ್ಲ, ಹತ್ತು ಕುಟುಂಬ ಹದಿನೆಂಟು ಗೋತ್ರ ಒಕ್ಕಣೆ ಹೆಳಬಹುದು]

ಗಂಡು ಹೆಣ್ಣನ್ನು ತನ್ನ ಮನೆ ಹತ್ತಿಸಿಕೊಳ್ಳುವಾಗಲೂ ಯಾವುದೇ ತರಹದ ಶಾಸ್ತ್ರಗಳಿಲ್ಲ. ತುಪ್ಪ ತೆಗೆದುಕೊಂಡು ಹೋಗುವುದು ಹತ್ತು ಉಳಿಯುವುದು, ಆಟಿಯ ಕ್ರಮ, ಇದು ಯಾವುದೂ ಕೂಡಾವಳಿಯಲ್ಲಿ ಬರುವುದಿಲ್ಲ.

ಕೂಡಾವಳಿ ಸಂಪ್ರದಾಯವು ಗೌಡ ಜನಾಂಗದಲ್ಲಿ ನಡೆದು ಬರುತ್ತಿದೆ. ಇದು ಧರ್ಮಕ್ಕೆ ಅನುಗುಣವೂ ಆಗಿದೆ. ಇದರಲ್ಲಿ ಯಾವುದೇ ಶಾಸ್ತ್ರವು ಕಂಡುಬಾರದಿದ್ದರೂ ಶಾಸ್ತ್ರವು ಧರ್ಮದ ಒಂದು ಅಂಗದಂತೆ, ಕೂಡಾವಳಿಯು ಸಂತ ಧರ್ಮದ ಒಂದು ಅಂಗವೆಂದೇ ತಿಳಿಯುವುದು. ಶಾಸ್ತ್ರವಿಲ್ಲದ ಸಂಪ್ರದಾಯವೆಂದು ಸಮಾಜದಲ್ಲಿ ಇದಕ್ಕೆ ಮಾನ್ಯತೆ ಕಡಿಮೆಯಾಗಕೂಡದು. ಮಾನವನ ಜೀವನದ ಸುಗಮತೆಗೆ ಕೂಡಾವಳಿ ಸಂಪ್ರದಾಯದ ಅಗತ್ಯವಿದೆ. ಆದುದರಿಂದ ಸಂಪ್ರದಾಯದಂತೆ ನಡೆಯುವ ಈ ಕೂಡಾವಳಿಗೂ ಹಿಂದೂ ಸಮಾಜದ ಇತರ ಕೆಲವು ಜನಾಂಗದವರು ಕೂಡಾ ಮಾನ್ಯತೆಯನ್ನು ನೀಡಿರುವರು. ○

ಕೃಪೆ : ಕೊಡಗು ಗೌಡ ವಿದ್ಯಾಸಂಘ, ಮಡಿಕೇರಿ.

### ಮುಡಿ ಮತ್ತು

ಒಳ್ಳೆಯ ಕೆಲಸಗಳನ್ನು ಮಾಡಲು ಚಿಂತಿಸದೆ, ಅವುಗಳನ್ನು ಮುಂದೂಡದೇ ಕೂಡಲೇ ಮಾಡಿ ಮುಗಿಸಿಬಿಡಿ.

—ಆರನಿಂದ

### ಅಂದು—ಇಂದು

ಓ ಕಾಲವೇ—

ಅಂದು ನಾನು ನಿನ್ನೊಂದಿಗೆ ಕಳೆದ ಹೊತ್ತು ಗೊತ್ತೆಷ್ಟು ನಿನಗೆ ಇಂದು ನಾನು ಬೆಳೆದ ನೀನು ಗತಿಸಿದೆ

ಅಂದು ಮುಗ್ದನಾಗಿದ್ದೆ, ಸ್ನೇಹಮಯಿಯಾಗಿದ್ದೆ ನಿನ್ನಾರ್ಥಿಯಾಗಿದ್ದೆ

ಇಂದು ಆಗಿರುವೆ ನಾನು ಸ್ವಾರ್ಥಿ ದ್ವೇಷದ ಮೂರ್ತಿ

ಅಂದು ವಿದ್ಯೆಯೇ ವಿನಯದ ಮೂಲ ಎಂದು ತಿಳಿದಿದ್ದೆ

ಇಂದು ಅದ ಪಡೆದು ಅಹಂಕಾರಿಯಾಗಿರುವೆ ಮೂರ್ಖನಾಗಿರುವೆ

ಅಂದು ವಿಜ್ಞಾನದಿಂದ ಅಜ್ಞಾನವನ್ನು ಹೊಡೆದೋಡಿಸಬಹುದೆಂದು ನಂಬಿದ್ದೆ

ಇಂದು ನನಗೆ ಗೊತ್ತು ಅದರಿಂದ ಹೇಗೆ ನಾಶಪಡಿಸಬಹುದೆಂದು

ಅಂದುಬಡತನವಿದ್ದರೂ, ಸಂತೃಪ್ತಿಯಿತ್ತು, ಭಾವೈಕ್ಯತೆಯಿತ್ತು ನೆಮ್ಮದಿಯಿತ್ತು

ಇಂದು ಸಂಪತ್ತು ಕೂಡಿ ಹಾಕುವುದು ಹೇಗೆಂದು ನನಗೆ ಗೊತ್ತು

ಅಂದು ನಾನು ಬಯಸಲಿಲ್ಲ ದ್ವೇಷ, ಸ್ವಾರ್ಥ

ಇಂದು ನಾನು ಬೇಡುತ್ತಿರುವೆ ಕ್ರಾಂತಿ ಆಗಿರುವುದು ನನಗೆಭ್ರಾಂತಿ

ಅಂದು ನಾನು ಶುಭವಾಗಿದ್ದೆ, ಸ್ವಚ್ಛನಾಗಿದ್ದೆ, ಆರೋಗ್ಯದಿಂದ ಇದ್ದೆ

ಇಂದು ನಾನಾಗಿರುವೆ ಮೈಲಿಗೆ, ಅಂಟಿಸಿಕೊಂಡಿರುವೆ

ಮಹಾವ್ಯಾಧಿ

ಅಂದು ನಾನು ತಿಳಿದಿದ್ದೆ ನಾನೆಲ್ಲಾ ಒಂದು ಎಂದು

ಇಂದು ನನಗೆ ಗೊತ್ತಾಗಿದೆ ಒಂದರಿಂದ ಏನಾಗುವುದಿಲ್ಲವೆಂದು.

—ಜ್ಞಾನೇಶ್ ನಿಡ್ಯನುಲೆ, ಮಡಿಕೇರಿ.

### ನಗೆ ಹನಿಗಳು

ಪತ್ರಕರ್ತ : "ನೀವು ಪ್ರೇಕ್ಷಕರ ಹೃದಯದಲ್ಲಿ ವಾಸಿಸಬೇಕೆಂದಿದ್ದೀರಾ ?"

ನಟ : "ಅಯ್ಯೋ ಇಲ್ಲ...ನಾನು ಈಚೆಗೆ ಕೊಂಡ ಸ್ಲಾಟ್‌ನಲ್ಲಿ ವಾಸಿಸಬೇಕೆಂದಿದ್ದೇನೆ"

○ ○ ○

ಗೆಳೆಯ : "ಅಲ್ಲಯ್ಯ, ಎಲ್ಲಾ ಬಿಟ್ಟು ನೀನು ಚರ್ಮ ವೈದ್ಯನಾದದ್ದು ಏಕೆ ?"

ವೈದ್ಯ : "ಯಾವ ರೋಗಿಯೂ ಮಧ್ಯರಾತ್ರಿಯಲ್ಲಿ ಎಬ್ಬಿಸುವುದಿಲ್ಲ."

## ಎನ್. ಎಸ್. ದೇವಿಪ್ರಸಾದ್‌ರವರ ಕೈ ಬಲಪಡಿಸಲು ಕೊಡಗಿನ ಯುವಕರಿಗೆ ಪ್ರೊ|| ಪೂಜಾರಿ ಮೊಣ್ಣಪ್ಪನವರ ಕರೆ

ಒಂದು ಸಮಾಜದಲ್ಲಿ ಯಾ ಪ್ರಾಂತ್ಯದಲ್ಲಿ ಕೆಲವು ಘಟನೆಗಳು ಆಗಿಹೋದವುಗಳನ್ನು ಸಾಮಾನ್ಯ ಜನರಿಗೆ ಗೊತ್ತುಪಡಿಸುವ ಕೆಲಸವನ್ನು ಪ್ರಜ್ಞಾವಂತ ಜನರು ಮಾಡುತ್ತಾರೆ. ಅಂಥವರಲ್ಲಿ ಶ್ರೀ ಸಂಪಾಜೆ ದೇವಿಪ್ರಸಾದ್‌ರವರು ಒಬ್ಬರು. 1857 ರಲ್ಲಿ ಭಾರತದಲ್ಲಿ ಸಿಪಾಯಿದಂಗೆಯನ್ನು ಮೊತ್ತಮೊದಲಿನ ಸ್ವಾತಂತ್ರ್ಯ ಸಂಗ್ರಾಮವೆಂದು ಚರಿತ್ರಕಾರರು ಕಂಡಿದ್ದರೆ ಆ ಚರಿತ್ರಕಾರರಿಗೆ 1837 ರಲ್ಲಿ ಕೊಡಗು ಮತ್ತು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ನಡೆದ ಅಮರ ಸುಳ್ಯ ಕಾಟಕಾಯಿಯನ್ನು ಚರಿತ್ರೆಯ ಪುಟದಿಂದ ಬಿಟ್ಟು ಹಾಕಿದ್ದಾರೆ. ಬ್ರಿಟೀಷರ ಕಾಲದ

ಲೇಖನ : ಪ್ರೊ|| ಪೂಜಾರಿ ಮೊಣ್ಣಪ್ಪ ಬೆಂಗಳೂರು

ಚರಿತ್ರಕಾರರು ಬ್ರಿಟೀಷರಿಗೆ ಹೆದರಿ ಇದನ್ನು ದರೋಡೆಕೋರರ ಬಂಡು ಎಂದು ಕರೆದಿದ್ದಾರೆ. ಸ್ವಾತಂತ್ರ್ಯದ ನಂತರವೂ ಕೆಲವು ಕಾರಣಗಳಿಂದ ಬ್ರಿಟೀಷರ ಕಾಲದ ಚರಿತ್ರಕಾರರ ಜಾಡನ್ನೇ ಹಿಡಿದಿದ್ದಾರೆ. ಈ ರೀತಿ ಅಲ್ಲವೆಂಬುದನ್ನು ನಮ್ಮ ಈಗಿನ ಪೀಳಿಗೆಗೆ ಮನವರಿಕೆ ಮಾಡಲು ಶ್ರೀ ದೇವಿಪ್ರಸಾದ್‌ರವರು ತಮ್ಮ ಸ್ವಂತ ಖರ್ಚಿನಿಂದ ಬ್ರಿಟೀಷರ ಕಾಲದ ದಾಖಲೆಗಳನ್ನು ಒದಗಿಸಲು ಹಿಂದಿನ ಮದ್ರಾಸ್ [ಚೆನ್ನೈ]ಗೆ ಸ್ವತಃ ಹೋಗಿ ಅಲ್ಲಿನ ಸರ್ಕಾರಿ ಆರ್ಕಿವಿಸ್‌ನ [ದಾಖಲೆಗಳ ಕಾರ್ಯಗಾರ] ಸಂಬಂಧಪಟ್ಟ ಅಧಿಕಾರಿಗಳನ್ನು ಭೇಟಿ ಮಾಡಿ 1837 ರಲ್ಲಿ ನಡೆದ ಅಮರ ಸುಳ್ಯ ಕಾಟಕಾಯಿಯ ವಿಷಯದಲ್ಲಿ ಮಂಗಳೂರಿನ ಕಲೆಕ್ಟರ್ ತಯಾರಿಸಿದ ವರದಿ, [Coorg Gazette] ಮತ್ತು ಇನ್ನಿತರ ಚಾರಿತ್ರಿಕ ದಾಖಲೆಗಳ ಆಧಾರದ ಮೇಲೆ ಅಮರ ಕ್ರಾಂತಿ ಉತ್ಸವವನ್ನು 1998ನೇ ಇಸವಿ ಮಾರ್ಚ್ 30 ರಿಂದ ಏಪ್ರಿಲ್ 5 ರವರೆಗೆ ಆಚರಿಸಲು ಶ್ರಮ ಪಟ್ಟು ಮಾರ್ಚ್ 30 ರಲ್ಲಿ ಸುಳ್ಯದಿಂದ ಹೊರಟು ಕಾಲು ನಡಿಗೆಯಲ್ಲೇ ಬೆಳ್ಳಾರೆ, ಮಾಣಿ, ಪುತ್ತೂರು, ನಂದಾವರ, ಜೋಡು ಮಾರ್ಗದ ಮಾರ್ಗವಾಗಿ ಮಂಗಳೂರಿಗೆ ತಲುಪಿ ಅಲ್ಲಿನ ಬಾವುಟ ಗುಡ್ಡೆಯಲ್ಲಿ 161 ವರ್ಷಗಳ ಹಿಂದೆ ಅಂದರೆ 1837 ರಲ್ಲಿ ಕಲ್ಯಾಣ ಸ್ವಾಮಿ ಕೊಡಗು ನಾಡಿನ ಬಾವುಟವನ್ನು ಬ್ರಿಟೀಷರ ಯೂನಿಯನ್ ಜಾಕ್ ಬಾವುಟವನ್ನು ಕಿತ್ತೊಗೆದು ಬಾವುಟ ಹಾರಿಸಿದಂತೆ ಶ್ರೀ ದೇವಿಪ್ರಸಾದ್‌ರವರು ಬಾವುಟ

ವನ್ನು ಹಾಂಸಿದರು. ಅಲ್ಲದೆ 30ನೇ ಮಾರ್ಚ್‌ನಿಂದ 5ನೇ ಏಪ್ರಿಲ್‌ನವರೆಗೆ ಮೇಲೆ ಕಾಣಿಸಿದ ಮಾರ್ಗವಾಗಿ ನಡೆದು ಸಂಜೆ ಯಾದಾಗ ಅಲ್ಲಿ ಅಮರ ಕ್ರಾಂತಿಯ ವಿಷಯಗಳ ಬೀದಿ ನಾಟಕಗಳನ್ನು ಅಭಿನಯಿಸಿ ಜನರಿಗೆ 1837ರ ಸ್ವಾತಂತ್ರ್ಯ ಸಂಗ್ರಾಮದ ಪರಿಚಯ ಮಾಡಿಕೊಡಲು ಶ್ರಮಿಸಿದ್ದಾರೆ. ಇದೆಲ್ಲಾ ಕೆಲಸ ಯಾಕೆ? ಯಾರಿಗಾಗಿ? ಏತಕ್ಕಾಗಿ? ನಮ್ಮ ಹಿರಿಯರು ವಿರರು ಮಾಡಿದ ಪ್ರಾಣ ತ್ಯಾಗವನ್ನು ಸ್ಮರಿಸುವುದಕ್ಕಾಗಿ ಅವರ ತ್ಯಾಗದ ಫಲವನ್ನು ಅನುಭವಿಸುತ್ತಿರುವ ಈಗಿನ ಪೀಳಿಗೆಗೆ ತಿಳಿಸಲು ಇದೆಲ್ಲಾ ಪ್ರಯತ್ನ. ಆದ್ದರಿಂದ ಶ್ರೀ ದೇವಿಪ್ರಸಾದ್‌ರವರಿಗೆ ಇರುವ ದೇಶಭಕ್ತಿ ಎಷ್ಟರ ಮಟ್ಟಿಗೆ ಇದೆ ಎಂಬುದನ್ನು 1998 ರಲ್ಲಿ ಆಚರಿಸಿದ ಅಮರ ಕ್ರಾಂತಿ ಉತ್ಸವವೇ ಸಾಕ್ಷಿ. ಈ ವಿಷಯವನ್ನು ಮಂಗಳೂರು ಟುಡೆ ಎಂಬ ಪತ್ರಿಕೆ 1998ರ ಮೇ 20ಗಳ ಸಂಚಿಕೆಯಲ್ಲಿ ಪ್ರಾಮುಖ್ಯವಾದ ಘಟನೆಗಳ ಚಿತ್ರಗಳ ಮೂಲಕ ನಾಲ್ಕು ಪುಟಗಳಲ್ಲಿ ಪ್ರಕಟಿಸಿದೆ. ಈ ಸಮಾಚಾರವನ್ನು ಓದಿದಾಗ ಪ್ರತಿಯೊಬ್ಬರ ಮೈಮನಸ್ಸಿನಲ್ಲಿ ದೇಶಭಕ್ತಿಯ ಜೇತನ ಹೊರ ಹೊಮ್ಮುವುದಲ್ಲದೆ ನಮ್ಮ ಹಿರಿಯರ ತ್ಯಾಗ ಮನೋಭಾವವನ್ನು ಕೊಂಡಾಡುವಂತಾಗುತ್ತದೆ.

ಈ ಅಮರ ಕ್ರಾಂತಿಯ ವಿಷಯದಂತೆಯೇ ಇನ್ನೊಂದು ಮಹಾ ಕಾರ್ಯವನ್ನು ಕೈಗೆತ್ತಿಕೊಂಡಿದ್ದಾರೆ. ಅದೇ ಅವರು ಸ್ಥಾಪಿಸಿರುವ ಕೊಡಗು ಪ್ರಜಾವೇದಿಕೆ ಎಂಬ ಸಂಸ್ಥೆ. ಶ್ರೀ ದೇವಿಪ್ರಸಾದ್‌ರವರು ಬೆಂಗಳೂರಿಗೆ ಬಂದಿದ್ದಾಗ ಅವರನ್ನು ಈ ವಿಷಯದಲ್ಲಿ ಕೆಲವು ಪ್ರಶ್ನೆಗಳನ್ನು ಕೇಳಿದೆ.

1. ನೀವು ಸ್ಥಾಪಿಸಿರುವ ಪ್ರಜಾವೇದಿಕೆ-ಜಾತಿನಾದದ ವೇದಿಕೆ ಎಂದು ಕೆಲವರು ಅಡಿಕೊಳ್ಳುತ್ತಿದ್ದಾರೆ ಅದು ನಿಜವೇ?

ಉತ್ತರ : ಕೊಡಗು ಪ್ರಜಾವೇದಿಕೆ ಯಾವುದೇ ಒಂದು ಜಾತಿ ಯಾ ಕೋಮಿನಿಂದ ಕೂಡಿದ ವೇದಿಕೆ ಅಲ್ಲ. ಈ ವೇದಿಕೆಯಲ್ಲಿ ಲಿಂಗಾಯಿತ ಸಮಾಜದ ಅಧ್ಯಕ್ಷರಿದ್ದಾರೆ. ಆಮ್ಮ ಕೊಡವ ಸಮಾಜದ ಅಧ್ಯಕ್ಷರಿದ್ದಾರೆ. ಐರಿ ಸಮಾಜದ ಅಧ್ಯಕ್ಷರಿದ್ದಾರೆ, ಹೆಗ್ಗಡೆ ಸಮಾಜದ ಅಧ್ಯಕ್ಷರಿದ್ದಾರೆ. ಇನ್ನೂ ಹಲವಾರು ಸಮಾಜಗಳ ಅಧ್ಯಕ್ಷರಿದ್ದಾರೆ. ಇದೆಲ್ಲದೆ ಮುಸಲ್ಮಾನ್, ಕ್ರೈಸ್ತ ಸದಸ್ಯರೂ ಇದ್ದಾರೆ. ಹೀಗಿರುವಾಗ ಇದು ಜಾತಿನಾದದ ವೇದಿಕೆ ಎಂದು ಕರೆಯುವುದು ಸುಳ್ಳುಭದ್ರ ಹಿತಾಸಕ್ತಿ

ಗಳ ಭಾವನೆ ಹೊರತು ಬೇರೇನೂ ಅಲ್ಲ.

2. ನೀವು ಏಕೆ ಕೊಡಗು ಪ್ರತ್ಯೇಕ ರಾಜ್ಯವಾಗುವುದಕ್ಕೆ ವಿರೋಧಿಸುತ್ತೀರಿ ?

ಉತ್ತರ : 1952ರಲ್ಲಿ ಪ್ರತ್ಯೇಕ ಪಕ್ಷವನ್ನು ಜನ ಸೋಲಿಸಿದ್ದರು. 24 ಶಾಸಕರಲ್ಲಿ ಪ್ರತ್ಯೇಕ ಪಕ್ಷದ ನಾಯಕ ಪಂದ್ಯಂಡ ಬೆಳ್ಳಪ್ಪನವರೂ ಸೇರಿದಂತೆ 22 ಶಾಸಕರು 1956ರಲ್ಲಿ ಕರ್ನಾಟಕ ದೊಂದಿಗೆ ವಿಲೀನವಾಗುವಂತೆ ಕೊಡಗು ವಿಧಾನ ಸಭೆಯಲ್ಲಿ ಮತ ನೀಡಿದ್ದಾರೆ. ಅಂದೇ ಸತ್ತು ಹೋದ ಪ್ರತ್ಯೇಕವಾದವನ್ನು ಮತ್ತೆ ಜೀವಂತಗೊಳಿಸುವುದು ಸರಿಯಲ್ಲ. ಇದಕ್ಕೆ ಜನ ಬೆಂಬಲ ಇಲ್ಲ. ಇತರ ಜಿಲ್ಲೆಯ ಜನ ಕೊಡಗಿನವರನ್ನು ದ್ವೇಷಿಸಲು ಈ ಪ್ರತ್ಯೇಕವಾದ ಕಾರಣವಾಗಬಹುದು. ಪ್ರತ್ಯೇಕವಾದಕ್ಕೆ ಕೊಡಗಿನೊಳಗೆ ಪ್ರಬಲ ವಿರೋಧ ಇದೆ ಎನ್ನುವುದು ಗೊತ್ತಾದ ಮೇಲೆ ಹೊರ ಜಿಲ್ಲೆಯವರ ಅಭಿಪ್ರಾಯ ಸಾಕಷ್ಟು ಬದಲಾಗಿದೆ.

ಆದುದರಿಂದ ಕೊಡಗಿನ ಜನರ ಹಿತರಕ್ಷಣೆಗಾಗಿ ಈ ಹೋರಾಟ ಪ್ರಾರಂಭಿಸಿದ್ದೇವೆ. ಇದರಲ್ಲಿ ಯಾವ ಜಾತಿನಾದವೂ ಇಲ್ಲವೆಂದು ಸ್ಪಷ್ಟಪಡಿಸಿದ್ದಾರೆ.

ಆದುದರಿಂದ ಶ್ರೀ ದೇವಿಪ್ರಸಾದ್‌ರವರು ಒಬ್ಬ ಸಮಾಜ ಸೇವಾ ಧುರೀಣರು. ಇವರು ಮಾಡುತ್ತಿರುವ ಕೆಲಸ ನಮ್ಮ

ಜಿಲ್ಲೆಯ ಅಭಿವೃದ್ಧಿಯತ್ತ ಗಮನ ಸೆಳೆಯುತ್ತಿದ್ದಾರೆಯೇ ಹೊರತು ಯಾವ ವಿಧದ ರಾಜಕೀಯ ಲಾಭದ ದುರುದ್ದೇಶವಿಲ್ಲವೆಂಬುದು ಸ್ಪಷ್ಟವಾಗುತ್ತಿದೆ. ಇವರೊಬ್ಬ ಅಪರೂಪ, ವಿಭಿನ್ನ ರೀತಿಯ ಸಾಮಾಜಿಕ ಅಭಿವೃದ್ಧಿಯತ್ತ ಧೈರ್ಯವಾಗಿ ಜಿಲ್ಲೆಯ ಸಾಮಾನ್ಯ ಜನರ ಕಲ್ಯಾಣಕ್ಕಾಗಿ ತನ್ನ ಧೈರ್ಯ ಸಾಧನೆಗಾಗಿ, ದುಡಿಯುವ ವ್ಯಕ್ತಿಯಾಗಿದ್ದಾರೆ. ಇದಕ್ಕೆ ಯಾರೂ ಜಾತಿ ವಾದದ ಬಣ್ಣ ಹಾಗೂ ರಾಜಕೀಯ ಬಣ್ಣ ಹಚ್ಚಬಾರದು. ಪ್ರಜಾವೇದಿಕೆಯಂತಹ ಸಂಘಟನೆ ನುಡಿತವಾಗಿಯೂ ಕರ್ನಾಟಕ ಸರ್ಕಾರದ ಆಸಡ್ಡೆ ಭಾವನೆಯನ್ನು ಕಿತ್ತೊಗೆದು ಜಿಲ್ಲೆಗೆ ಬೇಕಾದ ಅಭಿವೃದ್ಧಿ ಕೆಲಸಗಳನ್ನು ತುರ್ತುಗೊಳಿಸುವುದಕ್ಕೆ ಈ ವೇದಿಕೆಯ ಹೋರಾಟ ಜಿಲ್ಲೆಗೆ ಶುಭವಾಗುವುದೆಂದು ನನ್ನ ಅನಿಸಿಕೆ. ಶ್ರೀ ದೇವಿ ಪ್ರಸಾದ್‌ರವರು ಶ್ರೀ ಕಾವೇರಿ ಮಾತೆಯ ಪ್ರಸಾದವೆಂದು ನನ್ನ ಅನಿಸಿಕೆ. ಕಾರಣವೇನೆಂದರೆ ಯಾವುದೇ ಪ್ರತಿಫಲ, ಆಕಾಂಕ್ಷೆ ಇಲ್ಲದೆ ಹೋರಾಟ ಮಾಡುವ ವ್ಯಕ್ತಿಗಳು ಎಷ್ಟು ಜನಂದಾರೆ ಈ ಸಮಾಜದಲ್ಲಿ? ಆದುದರಿಂದ ಜಾತ್ಯಾತೀತವಾದ ರಾಜಕೀಯ ಲಾಭಕ್ಕೆ ಆಸೆ ಪಡದೆ ಕೊಡಗಿನ ಶ್ರೇಯಸ್ಸಿಗಾಗಿ, ಅಭಿವೃದ್ಧಿಗಾಗಿ ನಮ್ಮ ಪೀಳಿಗೆಯ ಉದ್ಧಾರಕ್ಕಾಗಿ ಕೊಡಗು ಪ್ರಜಾವೇದಿಕೆಗೆ ನಾವೆಲ್ಲಾ ಪ್ರೋತ್ಸಾಹಿಸೋಣ ಎಂದು ನನ್ನ ವ್ಯಕ್ತಿಗತ ಅಭಿಪ್ರಾಯ. ○

**ಕ್ರೀಡೆಯಲ್ಲಿ ಕೀರ್ತಿ ತಂದ ಅನಿತ**



ಇದೇ ಜನವರಿ 5 ರಿಂದ 7ರ ತನಕ ನಡೆದ ರಾಜ್ಯಮಟ್ಟದ ಅಥ್ಲೆಟಿಕ್ಸ್ ಕೂಟದ 100X4 ಮೀ. ಓಟದ ಸ್ಪರ್ಧೆಯಲ್ಲಿ ಅನಿತ ಎಂ.ಎನ್. ಇವಳು ಮೊದಲಿಗಾಗಿ

ಬಂದು ಕೀರ್ತಿ ತಂದಿದ್ದಾಳೆ. ಇವಳು ಈ ಹಿಂದೆ ಪ್ರಾಥಮಿಕ ಮತ್ತು ಮಾಧ್ಯಮಿಕ ಶಾಲಾ ವಿದ್ಯಾರ್ಥಿನಿಯಾಗಿದ್ದಾಗಲೂ ಜಿಲ್ಲಾ ಮತ್ತು ರಾಜ್ಯಮಟ್ಟದಲ್ಲಿ ಹಲವಾರು ಪದಕಗಳನ್ನು ಪಡೆದಿದ್ದಾಳೆ. ಈಗ ಈಕೆ ಕೃಷ್ಣರಾಜ ನಗರದ ಶ್ರೀ ಟಿ. ಮರಿಯಪ್ಪ ಪದವಿ ಪೂರ್ವ ಕಾಲೇಜಿನಲ್ಲಿ ದ್ವಿತೀಯ ಪಿ.ಯು.ಸಿ. ವಿದ್ಯಾರ್ಥಿನಿಯಾಗಿದ್ದಾಳೆ. ಇವಳು ಮೂಲತಃ ಭಾಗಮಂಡಲ ನಾಡು ಕೊಳಗದಾಳು ಗ್ರಾಮದ ಮುಕ್ಕಾಟಿ ನಂಜಪ್ಪ ಮತ್ತು ಗೋಪಮ್ಮ ದಂಪತಿಗಳ ಸುಪುತ್ರಿಯಾಗಿದ್ದಾಳೆ. ಇವಳ ಉಜ್ವಲ ಭವಿಷ್ಯಕ್ಕೆ ಕೊಡಗು ಸಂಗಾತಿ ಶುಭವನ್ನು ಹಾರೈಸುತ್ತದೆ.

**ಮನೆ ಮದ್ದು : ಒಂದೆಲಗ**

[ತಿಮಾರಿ ಸೊಪ್ಪು]

ಇದರ ಹಸಿ ಸೊಪ್ಪಿನ ರಸನ ಮಜ್ಜಿಗೆ ಮತ್ತು ಹಾಲಿನೊಟ್ಟಿಗೆ ಔಷಧಿಯಾಗಿ ಉಪಯೋಗಿಸುವುದರಿಂದ ಬುದ್ಧಿಶಕ್ತಿ ಹೆಚ್ಚಿ ಮೆದುಳಿಗೆ ಸಂಬಂಧಪಟ್ಟ ಕಾಯಿಲೆಗಳನ್ನು ನಿವಾರಣೆ ಮಾಡುತ್ತದೆ. ಈ ಸೊಪ್ಪಿನ ರಸದಿಂದ ತೈಲವನ್ನು ಮಾಡಿ ಉಪಯೋಗಿಸುವುದರಿಂದ ತಲೆನೋವು, ಅರ್ಧ ತಲೆನೋವು, ನಿರ್ದಿ ಬಾರದಿರುವಿಕೆ ಮೆದುಳಿನ ದಾರ್ಬಲ್ಯ, ಕಣ್ಣುಉರಿ, ಅಧಿಕ ರಕ್ತದ ಒತ್ತಡ [ಹೈ. ಬಿ.ಪಿ] ಯಿಂದ ಉಂಟಾಗುವ ತಲೆ ಸುತ್ತುವಿಕೆ ನಿವಾರಣೆ ಯಾಗುತ್ತದೆ.

ಸಂಗ್ರಹ : ಪವನ್ ಶೋಭಾ ಪುಟ್ಟಣ್ಣ. ಮೈಸೂರು.



**ಅರ ಭಾಷಿಕ ವಿಭಾಗ**

**ಧಾರಾವಾಹಿ-20**

ಮೂಲಕಥೆ : ಅಶ್ವಥ್ ಅರವಿಂದ್  
ಅರೆಭಾಷೆಗೆ : ಎಂ. ಇ. ಮಹಮ್ಮದ್

**ಕರಿ ಚಿನ್ನ**

‘ಅಂದಗೆ ನೀನ್ ಹೋಕನ ಮನೆಲಿ ಯಾರೂ ಇತ್ತಲೆಯಾ?’ ದೇವಯ್ಯ ನೆಗಾಡಿಕಂಡೇ ಕೇಳ್ತ.

‘ಇಲ್ಲೆ’

‘ಅನ್ನೆಲ್ಲ ಎಲ್ಲಿಗೆ ಹೋಗಿದ್ದೊ?’

‘ಅದ್ ನಂಗೆನ ಗೊತ್ತಾ? ನೀವ್ ಅಂದ್ ಹೇಳ್ವ ಸಂಖ್ಯೆ ಬಲ್ಲೆ.’

ಚಂಗುಮಣಿ ಅತುರಲಿ ಹೇಳ್ತ.

‘ಕೊಟ್ಟನೆ ಮಾರಾಯ, ನನ್ನ ನಿಂಗಿ ನಂಬಿಕೆ ಇಲ್ಲೆಯಾ?’

ದೇವಯ್ಯ ಹೇಳ್ತ.

ಹಣದ ವಿಷಯಲಿ ಹುಟ್ಟಿಸಿದ ಆಪ್ತ ನಾದ್ರೂ ನಂಬಿಕೆ ಬೊತ್ತೇತ ನೀವೇ ತಾನೆ ಅಂದೊಮ್ಮೆ ನಂಗೆ ಹೇಳ ಕೊಟ್ಟಿದ್?’

‘ಅಲ್ಲಾ ಅದ್ ಸರಿ, ಈ ರಸ್ತೆ ಮಧ್ಯಲಿ ನಾನ್ ಹೆಗೆ ಹಣ ಕೊಡ್ಲಿ ಹೇಳಾ?’

‘ಅದೆಲ್ಲ ನಂಗೆ ಗೊತ್ತಲೆ. ಕಾರ್ಯ ಆದ ಆ ಸೆಕೆಂಡ್ಲಿ ಹಣ ಕೊಡೊಕೂಂತ ನಾನ್ ಮೊದ್ಲೇ ಹೇಳಿಯೊಳೆ. ನೀವ್ ಒಪ್ಪಿಯೊಳರಿ. ಈಗ ಕಾರ್ ತಿರುಗ್ನಿ ಬ್ಯಾಂಕಿಗೆ ಪೋಯಿ ಬನ್ನಿ.’

ಚಂಗುಮಣಿ ಹೇಳ್ತ.

ಅಲ್ಲ ಮಾರಾಯ ಇಸ್ವ್ ದೂರ ಬಂದ್ ನಾನೊಮ್ಮೆ ಮನೆಗುಂಟ್ ಹೋಗಿ ನೋಡಿ

ಬಂದ್ ಬುಟ್ಟಿನೆ. ಅವಳ ಹೆಣನ ಒಮ್ಮೆ ಕಣ್ಣ್ ತುಂಬ ನೋಡೊಕು. ನೀನ್ ಯಾವ ಜಾಗಕೆ ಚಾಕ್ ಹಾಕಿಯೊಳೆ? ಎಷ್ಟ್ ಸಲ ಹಾಕಿಯೊಳೆ, ರುಚಿ ನೋಡ್ಲ ಮ್ಯಾಲೆ ಚುಚ್ಚಿದ್ಲಾ ಅಲ್ಲ ದುಡ್ಡೆಕಿ ಬುಟ್ಟ್ ಮೊದ್ಲೆ ಕೊಂದ್ ಹಾಕಿ ಬುಟ್ಟೊಳಾ ಹೆಗೆ?’

‘ಹ್ಲಾ-ಇನ್ನೆ ನೀನ್ ನೋಡೊಕೂಂತ ಆತ್. ಆದರೆ ಸಂದರ್ಭ ಸರಿ ಸಿಕ್ಕದ್ದ ರಂದ ಮುಂದೇ ಚಾಕ್ ಹಾಕಿಬುಟ್ಟಿ. ಒಂದೇ

ಹಾಕೊಕು. ಅದೆಲ್ಲ ಆದ ಮ್ಯಾಲೆ ನಾನ್ ಪೊಲೀಸರ ಕೈಗೆ ಸಿಕ್ಕುದು.’

ಚಾಕ್ ನ ಮೊಡ್ ಚೆಬುಟ್ಟ್ ಜೋಬಿಗೆ ಹಾಕುಂಡ್ ಚಂಗುಮಣಿ ಕಾರ್ಗೆ ಹತ್ತಿತ್.

ಸಂಗತಿ ನಡ್ತಲ್ಲಾಂತ ಕುಸಿಲಿ ದೇವಯ್ಯ ಕಾರ್ಡ್ ಗೇರ್ ಚೇಂಜ್ ಮಾಡ್.

‘ಸೊಲ್ವ್ ಸ್ಪೀಡ್ಲಿ ಒಡ್ನಿ ಸಾರ್, ಪೊಲೀಸ್ಗೆ ವಾಸನೆ ಸಿಕ್ಕಿಕೆ ಮುಂದೆ

ಕಳ್ಳ ಸಂಚಿಕೆಲಿ.....

ರಂಜನ್ ಸೀದಾ ಗಾಳಿ ಮರ ಸೋಮಯ್ಯನ ಮನೆಗೆ ಹೋತ್. ಮನೆಲಿ ನೀಲು ಮಾತ್ರ ಇರ್ದು ನೋಡಿ ಕುಡಿಯಕೆ ಒಂದ್ ಗ್ಲಾಸ್ ನೀರ್ ಕೇಳ್ತ. ನೀರ್ ತಾಕೆ ನೀಲು ಅಡಿಗೆ ಮನೆಗೆ ಹೋಕನ ರಂಜನ್ ಅಡಿಗೆ ಮನೆ ಬಾಗ್ಲ ಹಾಕಂಡ್ ಹಿಂದೆಂದ ಹೋಗಿ ಅವ್ವನ ತಬ್ಬಿ ಹಿಡ್ಕಂಡೆ. ಅಷ್ಟೊತ್ತಿಗೆ ಸರಿ ಯಾಗ ನೀಲನ ಅಣ್ಣ ಚಂಗುಮಣಿ ಅಲ್ಲಿಗೆ ಬಂದೆ. ಬಂದಂವ ತನ್ನ ತಂಗಿನ ತೀಲ ಕೆಡ್ಡಿಕೆ ನೋಡ್ಲ ರಂಜನ್ಗೆ ಗೌರನ ಸಾಯಿಸ್ಕೆತ ತಂದ ಚಾಕ್ಲಿ ಚುಚ್ಚಿ ಕೊಲೆ ಮಾಡ್ಲೆ. ಕೊಲೆ ಮಾಡಿ ಹೋಕಾಕನ ದಾರಿಲಿ ಬೋರ್ಗುಡ್ಲೆ ದೇವಯ್ಯ ಸಿಕ್ಕಿದೆ. ಮುಂದೆ ಓಡಿ.....

ಸಾರಿ. ಹಿಂದೆಂದ ಸುಮಾರ್ ಆರಿಂಚದ್ ಚಾಕ್ ಹಿಡಿ ತನಕ ಒಳಗೆ ಹೋವುಟು. ನೀವ್ಗೆ ಇನ್ನೂ ನಂಬಿಕೆ ಬರದೇ ಹೋದ್ರೆ ನಾನ್ ತೋರ್ನಿ ಕೊಟ್ಟನೆ ನೋಡಿ.’

ಚಂಗುಮಣಿ ತನ್ನ ಸೊಂಟಲಿ ಸಿಕ್ಕಿದ್ದ ಚಾಕ್ ನ ತೆಗ್ಡೆ ಬಿಡ್ನಿ ತೋರ್ನಿತ್. ಗಟ್ಟಿ ರಕ್ತ ಅದರಿ ಅಂಟಿತ್.

‘ನೋಡಿಯೊಳ್ವಾ...?’

‘ನೀನ್ ಆ ಚಾಕ್ ನ ಬೇಗ ತೆಗ್ಡೆ ಜೋಬಿಗೆ ಹಾಕ್.’

‘ದೇವಯ್ಯ ಅತ್ತ ಇತ್ತ ನೋಡಿ ಬುಟ್ಟ್ ಮೆಲ್ಲೆ ಹೇಳ್ತ.’

‘ನೀವ್ ಕೊಡೋ ಹಣಲಿ ನಂಗೆ ಸೊಲ್ವ್ ಗೌಜಿ ಮಾಡೊಕು, ಒಳ್ಳೆ ಡ್ರೆಸ್

ನಾನ್ ಈ ಊರ್ ಬುಡೋಕು. ಜೈಲಂದ ಬುಡ್ ಗಡೆ ಆಗಿ ಬಂದಂದೇ ಪುನಾ ಜೈಲಿಗೆ ಹೋದೊತೇಳ್ಲೆ ಅದ್ಯಾಕೋ ನಂಗೆ ಲಾಯ್ ಕಾಂಬೊಡ್ಲೆ.’

ಚಂಗುಮಣಿ ಸಮಾಧಾನಲೇ ಹೇಳ್ತ. ಕಾರ್ ನ ತಿರಿಗಿಸಿದ ದೇವಯ್ಯ ಸ್ಪೀಡ್ಲಿ ಓಡ್ನಿತ್. ಕಾರ್ ಅವನ ಆಫೀಸ್ಗೆ ಎತ್ತಿತ್.

ಬೋರ್ಗುಡ್ಲೆ ದೇವಯ್ಯ ಚಂಗುಮಣಿನ ತನ್ನ ಕ್ಯಾಬಿನ್ಗೆ ಕರ್ತ. ಅಲ್ಲಿ ಬಾಗ್ಲ ಹಾಕಿ ಬುಟ್ಟ್ ಇಷ್ಟತ್ ಸಾವ್ರ ರೂಪಾ ಯಿದ್ ಕರೆನ್ನಿ ನೋಟುನ ಅವನ ಕೈಗೆ ಕೊಟ್ಟಿತ್.

‘ಇದ್ ಸಾಲ್ಡ್ ಸಾರ್’

ಚಂಗುಮಣಿ ಹೇಳ್ತೆ.  
'ನಮ್ಮ ಎಗ್ರಿಮೆಂಟ್ ಪ್ರಕಾರ  
ಇಪ್ಪತ್ತ ಸಾವ್ರ ಕೊಟ್ಟೊಳೆ'  
ದೇವಯ್ಯ ಹೇಳ್ತೆ.

'ಅಗ್ರಿಮೆಂಟ್ ಸರಿ. ಆದರೆ ನಾನ್  
ಕೊಂದದ್ ಯಾರ್ ನಾಂತ ನೀವ್ ಗ್ಯಾನ  
ಮಾಡೊಕು. ನಿಮ್ಮ ಕುಟುಂಬಕ್ಕೆ ಕೇಡಾ  
ಗಿದ್ದ ವ್ಯಕ್ತಿನ ಕೊಂದದಕ್ಕೆ ನಂಗೆ  
ಸಿಕ್ಕುದು ಒಂದ್ ವೇಳೆ ಪಾಸಿಯೇ ಆಗಿ  
ರಿಕ್ಕೂ ಸಾಕಾ. ನನ್ನ ಆ ಕಷ್ಟನ ಗ್ಯಾನ  
ಮಾಡಿ ನೀವ್ ಇನ್ನೊಂದ್ ಹತ್ತ ಸಾವ್ರ  
ಹೆಚ್ಚಿಗೆ ಕೊಡೊಕು.'

'ಇನ್ನ ಹತ್ತ ಸಾವ್ರ ಕೊಡಿಕೆ ಸಾಧ್ಯ  
ಇಲ್ಲೆ ಚಂಗುಮಣಿ. ಅದ್ ಬಾರಿ ಹೆಚ್ಚಾ  
ಗೊತೆ.'

ನೀವ್ ಸಾಧ್ಯ ಇಲ್ಲೆತ ಹೇಳಿಕೆ ಆಗದ್.  
ಹಣ ಕೊಡಿ, ನಾನ್ ಒಮ್ಮೆ ಮದ್ರಾಸ್,  
ಬೊಂಬಾಯಿ, ಕಲ್ಕತ್ತ, ಬೆಂಗಳೂರ್ ಗೆಲ್ಲ  
ಹೋಗಿಬುಟ್ಟು ಮಜಾಮಾಡೊಕು.  
ಒಂದ್ ಹತ್ತ ದಿನ ಆದ್ರೂ ಸರ್ಕಾರಿಲ್ಲೆ.  
ಒಬ್ಬ ಸಾಹುಕಾರನಂಗೆ ನಂಗೆ ಸೊಲ್ವ ದಿನ  
ಕಳೆಯೊಕು. ಪ್ಯಾಂಟ್, ಕೋಟ್, ಟೈ  
ಕಟ್ಟಿ ಬಾರ್ಲಿ ಕುದ್ದಾ ಎಸ್ಕಿ ಕುಡಿ  
ಯೋಕು. ಇಬ್ಬರ್ದ ಕೊಂದ ಈ ಚಂಗು  
ಮಣಿದ್ ತಂಗೆನ ಮೊದ್ದೆ ಮಾಡಿಕಣಿಕೆ  
ಯಾರ್ ಮುಂದೆ ಬಂದವೆ? ಮತ್ತೆ  
ಯಾಕೆ ನಾನ್ ಹಣ ಮಡೊಕು. ನೀವ್  
ಗ್ಯಾನ ಮಾಡಿಕಂಡ್ ಕುದ್ದಾ ಹೊತ್ತ  
ಹಾಳೆಮಾಡ್ಬೇಡಿ, ಪೊಲೀಸ್ ಬಂದರೆ  
ಕಷ್ಟಾದು. ಚಾಕ್ ಬೇರೆ ನನ್ನ ಜೋಬ್ ಲೇ  
ಉಟ್ಟು.'

ಚಂಗುಮಣಿ ಪುನಃ ಚಾಕ್ ನ ತೆಗದ್  
ಬೋರ್ ಗುಡ್ಡೆ ದೇವಯ್ಯಂಗೆ ಬಿಡ್ಡಿ  
ತೋರ್ಪಿತ್ತೆ. ಒಣಗಿದ ಆ ಚಾಕ್ ಒಂದ  
ರಕ್ತದ ವಾಸನೆ ಮೂಗಿಗೆ ಬಡ್ಡೆ.

ದೇವಯ್ಯನ ಮನ್ಸಲಿ ಚಂಗುಮಣಿನ  
ಕಡ್ಡೆ ಕಲ್ಲೊಕೂಂತ ಇದ್ದರೂ ಅವ ಅದ  
ರೈಲ್ಲಾ ಹೊರಗೆ ತೋರ್ಪದೆ ಪುನಃ ಹತ್ತ  
ಸಾವ್ರ ತೆಗ್ಡೆ ಅವಂಗೆ ಕೊಟ್ಟೆತ್.

ಚಂಗುಮಣಿ ಒಂದ್ ತರನೆಗಾಡಿಕಂಡ್  
ಅಲ್ಲಂದ ಹೊರಟಾಹೋತ್.

\* \* \*

ಗೌರನ ಹುಟ್ಟುಡಗಿತ್. ಇನ್ನಿಗ  
ರಂಜನಗೆ ಎರಡ್ಕೇ ಮೊದ್ದೆ ಮಾಡ್ಕಿ  
ಗೂಡಿ ನೋಡೊಕು. ಡಾರಿ ತಗಣಿಕಾಕನ  
ಈಗ ಚಂಗುಮಣಿಗೆ ಕೊಟ್ಟೆ ಮೂವತ್ತ  
ಸಾವ್ರ ಹೆಚ್ಚಿಗೆ ತಗಣಕು.

ಜೈಲ್ ಒಂದ ಬಂದಂದೇ ಅವ ಅವಳ  
ಮುಗ್ಗುಬುಟ್ಟುತಲ್ಲಾ. ಅನನವ್ವ ದೊಡ್ಡ  
ದುಷ್ಟ ಬ್ಯಾರೆ ಯಾರೂ ಇರಿಕೆ ಸಾಧ್ಯ ಇಲ್ಲೆ.  
ಆದರೆ ಅವ ರಕ್ತ ಒಣಗಿದ ಚಾಕ್ ನ  
ತನ್ನ ಮುಂದೆ ಯಾಕೆ ಹಿಡ್ತೇಂತ  
ದೇವಯ್ಯಂಗೆ ಅರ್ಥ ಆತ್ಲೆ.

ಮನೆ ಆಳ ಕುಟ್ಟಿ ಅಥವಾ ಮುತ್ತಕ್ಕೆ  
ಈಗ ಬಂದಿರ್ದು. ಬೋರ್ ಗುಡ್ಡೆ ಮಲೆಗೆ  
ಬೇಟೆಗೆ ಹೋದ ರಂಜನ ಬಾಕನ ಸಾಯಂ  
ಕಾಲ ಆದು. ಹೊಟ್ಟೆ ಹಸೀತಾ ಇದ್ರೂ  
ಬೋರ್ ಗುಡ್ಡೆ ದೇವಯ್ಯ ಗೌರ ಸತ್ತ  
ಕುಸಿಲಿ ತನ್ನ ಕ್ಯಾಬಿನ್ಲೇ ಕುದ್ದತ್.

ಟ್ರೇನ್...ಟ್ರೇನ್...

ಟೆಲಿಫೋನ್ ಸದ್ದಾತ್. ದೇವಯ್ಯ  
ಕುಸಿಲಿ ರಿಸೀವರ್ ಎತ್ತಿ ಕಂಡತ್.

'ಹಲೋ ಯಾರದ್ ಕುಟ್ಟನಾ ?'

'ಅಲ್ಲ ಮಾಂವ ನಾನ್ ಗೌರ.'

'ಗೌರಾ !!! ?'

ಬೋರ್ ಗುಡ್ಡೆ ದೇವಯ್ಯನ ಕೈ ಮಾತ್ರ  
ಅಲ್ಲ ಇಡೀ ತಡಿ ಒಮ್ಮೆ ನಡ್ಡಿತ್.

'ಗೌರನಾ ?'

'ಹೌದ್ ಮಾಂವ, ಯಾಕೆ ನನ್ನ ಸ್ವರ  
ಗೊತಾತ್ಲೆಯಾ ನೀವ್ ಗೆ ?'

'ಅಂ...ಅ...ಅಂದರೆ ನಿಂಗೇನೂ ಆತ್  
ಲೆಲ್ಲಾ...?'

ನಂಗೆ ಎಂತ ಆದು ? ನಾನ್ ಲಾಯ್ತು  
ಒಳೆಲ್ಲ. ನೀವು ಎಂತದ್ ಕೇಳ್ತಾ ಒಳರಿ ?  
ಮಧ್ಯಾಹ್ನ ನೀವ್ ಊಟಕ್ಕೆ ಬಾರದ್ದ ರಂದ  
ಫೋನ್ ಮಾಡಿ ಕೇಳಂತ ಆತ್ತೆ ಹೇಳ್ತೆ.  
ನಾನ್ ಮೊದ್ಲ ಬ್ಯಾಂಕ್ ಗೆ ಫೋನ್  
ಮಾಡ್ ಕಾಕನ ಈಗ ಹೋದೋಂತ  
ಹೇಳ್ತೊ. ನೀವು ಈಗ ಬಂದರೆ, ಈಗ  
ಬಂದರೆಂತ ನಾವ್ ಕಾದ್ ಕುದ್ದೊ  
ಇಲ್ಲಿ. ಇನ್ನೊತ್ತೆ ಕಾಣದ್ದ ರಂದ  
ನಾನ್...

ಅಪ್ಪರಲಿ ದೇವಯ್ಯ ಸಿಟ್ಟಲಿ  
ಮನ್ಸಲೇ ನಿನ್ನ ಅವನ...ಂತ ಹೇಳಿ  
ಕಂಡ್ ರಿಸೀವರ್ ಕುಕ್ಕಿತ್.

[ಸಶೇಷ]

**ಮೊದು ಮಕ್ಕಳಿಗೆ  
ಶುಭ ಹಾರೈಕೆಗೆ**

ಸಿದ್ಧಾ ಪುರದ ಅಂಚೆಮನೆ ದಿ|| ನಂಜುಂಡ  
ಅವ್ ಮಜಿ ಸುಧೀಕುಮಾರ ಮತ್ತೆ  
ಕಗ್ಗೊಡ್ಲೆ ಗ್ರಾಮದ ಮಂದ್ರೀರ  
ಬಾಲಕೃಷ್ಣ ಇವ್ ಮಗ್ಗು ನಮಿತ ಇವ್  
ಮೊದುವೆ 27-12-98ರ ಐತ್ವಾರ  
ಮಡಿಕೇರಿ ಕೆಳಗಿನ ಗೌಡ ಸಮಾಜಲಿ  
ನಡ್ಡೆ.

**ಬಯಕೆ**

ಅರಿಭಾಷಿಕರು ದೇಶಾಭಿಮಾನಿಗಳಾಗಿ  
ರಟ್ಟಿಯಷ್ಟೇ ಗುಂಡಿಗೆಯು ಗಟ್ಟಿ ಇದ್ದು  
ಅವೇಶದಂತೆ ಅನುಕಂಪಲುಳ್ಳವರಾಗಿ  
ಆದರ್ಶ ಜನಾಂಗವಾಗಿ ಮಾರ್ಪಡುವುದನ್ನೇ  
ಸಂಗಾತಿ ಬಯಸುತ್ತದೆ.

—ಪಟ್ಟಡ ಪ್ರಭಾಕರ.

### ನಾನ್ ಅಂಚ್ಚಾಣ ನೋಡ್ (ಸತ್ಯ ಘಟನೆ)

ಇದ್ ನನ್ನ ಸ್ವಂತ ಅನುಭವದ ಒಂದ್ ಪ್ರಸಂಗ. ಸುಮಾರ್ 36 ವರ್ಷಗಳ ಹಿಂದೆ ಅಂದ್ರೆ 1963ನೇ ಇಸವಿದ್. ಆಗ ನಾನ್ ನಾವೊಕ್ಕು ಹೈಸ್ಕೂಲನ್ 9ನೇ ಕ್ಲಾಸ್‌ಲಿ ಓದ್ ತಿದ್ದೆ. ನನ್ನ ಹೆಸರ್ ಶಂಕರನ ಮುತ್ತಪ್ಪನ ಮಜ ಬಸಪ್ಪತ್ತೇಳಿ. ಬಲ್ಲವಾವಟಿ ಗ್ರಾಮ. ಆ ಸಮಯಲಿ ನಮ್ಮ ಅಪ್ಪ ಒಂದ್ ಸಾಡ್ ಹಸ್‌ನ ಬೆಟ್ಟಗೇರಿಂದ ಯಾರದೋ ಮನೆಂದ ಕ್ರಯಕ್ಕೆ ತಕಂಡ್ ಬಂದಿತ್. ಆ ಹಸ್‌ನ ತಾಕನ ನಾವೆಲ್ಲಾ ಸಣ್ಣ ಸಣ್ಣ ಮಕ್ಕು. ಅಪ್ಪ ತಂದ ದೊಡ್ಡ ಹಸ್‌ನ ತುಂಬಾ ಆಸೆಲಿ ನೋಡಿದ್ಲೊ. ಯಾಕೆತೇಳೆ ಆಗ ನಮ್ಮ ಮನೆಲಿ ಹೂಡಿಕಿರುವ ಎತ್ತಗ ಮಾತ್ರ ಇದ್ದೊ. ಹಸ್‌ತೇಳಿ ಆಗ

ಶಂಕರನ ಬಸಪ್ಪ, ಕುಂಬಾರಕೊಪ್ಪಲು, ಮೈಸೂರು

ತಂದ್ ಕಟ್ಟಿದ ಒಂದೇ ಹಸ್. ಇನ್ನ ಸ್ವಲ್ಪ ದಿನಲಿ ಹಸ್ ಕರನ ಹಾಕಿರೆ ನಮಿಗಲ್ಲಾ ಕಾಫಿಗಿ ಹಾಲ ಸಿಕ್ಕಿದತ್ತೇಳಿ ಖುಷಿ ಪಟ್ಟು ಕನಸ್ ಕಾಣುತ್ತಿದ್ದೊ. ಹಿಂಗಿ 2 ವಾರ ಕಲ್ದಿರು. ಆ ತಂದ ಹೊಸ ಹಸ್ ಸೀತೆ ಕಾಣದಾತ್. ನಾವ್ ಅಪ್ಪ ಮಕ್ಕು ಎಲ್ಲಾ ಸೇರಿಕಂಡ್ ನಮ್ಮ ಗ್ರಾಮದ ಗದ್ದೆ ಬೈಲಗಳ, ಮುಟ್ಟು, ಬಾಣೆ, ಹಡ್ಲ, ಕಾಡ್‌ತೇಳಿ ಹುಡ್‌ಕಾಡ್ಲೊ. ಅಪ್ಪ ಕೂಡಾ ಆ ಹಸ್‌ನ ತಂದ ಜಾಗಕ್ಕೆ ಹೋಗಿ ಹುಡುಕಿ ಅಲ್ಲೆಲ್ಲಾ ಕೇಳಿಕಂಡ್ ಬರೀ ಕೈಲಿ ಬೇಜಾರಲಿ ವಾಪಾಸ್ ಬಾತ್. ಪುನಃ ನಮ್ಮ ಅಪ್ಪ ನಮ್ಮ ಗ್ರಾಮದ ಒಬ್ಬ ಫೇಮಸ್ ಮಲಿಯ ದೇಬುನ ಹತ್ರ ಹೋಗಿ ರಾಶಿ ಮಡ್ಲಿಸಿ ನೋಡ್. ಅದ್ರೆ ಅದರ್‌ಂದ್ಲೊ ಏನೂ ಪ್ರಯೋಜನ ಆತ್ಲೆ. ಅಲ್ಲಿಗೆ ಹಸ್ ಕಾಣ್ಲೆ ನಾಲ್ಕು ದಿನ ಕಳ್.

ಹಿಂಗೇ ನಾವೆಲ್ಲಾ ಬೇಜಾರ್ಲಿ ಇರ್‌ತಾಕನ ನಮ್ಮ ದೊಡ್ಡ ಅಣ್ಣಯ್ಯ ಆ ಕಾಲಲಿ ನಾವೊಕ್ಕುಲಿ ಸೈಕಲ್‌ಶಾಸ್ ಮಡಗಿ ಕಂಡಿತ್. ಅವುಕೆ ಒಬ್ಬ ಮಳಿಯಾಳಿ ಜೊಟ್ಟುಕಣೆಯತ್ತೇಳಿ ವನನ ಪಂಚಯ ಇತ್. ಆ ಜೊಟ್ಟುಕಣೆಯ ನಾವೊಕ್ಕು ಮಿಡ್ಲ ಸ್ಕೂಲ್ ಹತ್ರಲಿ ಒಂದ್ ರೂಂನ ಬಾಡಿಗೆಗೆ ಹಿಡ್ಕಂಡ್ ಅವ ಅಲ್ಲಿ ಇಲ್ಲಿ ಸಣ್ಣಪುಟ್ಟ ಮಂತ್ರ ಪೂಜೆತ್ತೇಳಿಕಂಡ್ ಮಾಡ್‌ತಿತ್. ಅವ ಅಂಜನ ಮಡಿಗಿ ನೋಡಿ ಹೆಳ್ಳಿ ಗಡ ತ್ತೇಳಿ ಅಂದ್ ಸಾಯಂಕಾಲಕ್ಕೆ ಅವನ ನಮ್ಮ ಅಣ್ಣಯ್ಯ

ಮನೆಗೆ ಕರಕಂಡ್ ಬಾತ್. ಸರಿ ಸಣ್ಣವ್ ಆದ ನಮಿಗಲ್ಲಾ ಈ ವಿಚಾರ ತಿಳ್ವ್ ಬಹಳ ಕುತೂಹಲ ಆತ್. ರಾತ್ರಿ ಎಂಟ್ ಗಂಟೆಗೆ ನೆಲ್ಲಕ್ಕಿ ಮುಂದೆ ದೇವರ ದೀಪ ಹಚ್ಚಿ ನಾವೆಲ್ಲಾ ಕೈ ಮುಗ್ಡ್ ಆತ್. ಆಮೇಲೆ ಈ ಜೊಟ್ಟುಕಣೆಯ ಒಂದ್ ಮುಕ್ಕಾಲ್ ತ್ರಿ, ಅದರ ಮೇಲೆ ಒಂದ್ ಕಳ್ಳ ಮಡಗಿ ಪೂಜೆ ಮಾಡ್. ಕೆಳಗೆ ಮೊರದ ಮೇಲೆ ಒಂದ್ ಸಣ್ಣ ಮಂಡಲ ಬರ್ಡ್ ಅಕ್ಕಿ, ಕಾಯಿ, ಬಾಳೆಹಣ್ಣ್ ತ್ತೇಳಿ ಮಡ್ಲಿ ಸಿತ್. ಇದಾದ ಮೇಲೆ ಆ ಕಣೆಯ ಒಂದ್ ಸಣ್ಣ ಡಬ್ಬಂದ ಎರಡ್ ತೊಟ್ಟುನಸ್ವ್ ಕಪ್ಪುಮೊಸಿ ತರದ ಕಾಡಿಗಿ ಒಂದ್ ವಿಳ್ಳದ ಮೇಲೆ ಹುಕಿಸಿತ್. ಮುಕ್ಕಾಲ್ ಮೇಲೆ ಮೊಣ್ಣ್‌ನ ದೀಪನ ಉರಿಸಿ ಮಡಗಿತ್. ಈ ವಿಳ್ಳದಲೆನ ಆ ದೀಪದ ಬೆಳಕನ ಹತ್ರಕ್ಕೆ ಮಡಗಿತ್. ಏನೋ ಒಂದ್ ಸಣ್ಣ ಮಂತ್ರ ಹೇಳ್. ಆ ದೀಪದ ಬೆಳಕನ ಪ್ರತಿಫಲನ ಈಗ ಈ ಕಾಡಿಗಿ ತೊಟ್ಟು ಮೇಲೆ ಮಿಂಚುವಂಗೆ ಕಾಣ್‌ತಿತ್. ಆಮೇಲೆ ಈ ಕಣೆಯ ನಮ್ಮ ಲ್ಲೇ ಅಣ್ಣ ತಮ್ಮಂದಿರ ಎಲ್ಲಾ ಕರ್ಡ್ ಒಬ್ಬೊಬ್ಬನಾಗಿ ಕುದ್‌ರಿಸಿ ಆ ತೊಟ್ಟುನೇ ದೃಷ್ಟಿ ಇಟ್ಟು ನೋಡಿಕೆ ಹೇಳ್. ದೇವರ ಗ್ಯಾನ ಮಾಡಿ ಆ ಮೇಲೆ ರೆಪ್ಪೆ ಮುಚ್ಚಿದ ಒಂದೇ ಸಮ ನೋಡಿಕೆ ಹೇಳಿ ಆ ಜೊಟ್ಟು ಒಳಗಿಂದ ಎಂತದಾದರೂ ರೂಪ ಕಂಡದ್ಯಾತಾ ಕೇಳಿಕೆ ಶುರ್‌ಮಾಡ್. ಅದ್ರೆ ಅದ್ಲೊ ಅಣ್ಣಂದಿ ರಿಗೆ ಯಾರಿಗೂ ಏನೂ ಕಂಡತ್ಲೆ. ನನ್ನ ಸರ್ದಿನೂ ಬಾತ್. ದೇವರ ಗ್ಯಾನ ಮಾಡಿ ದೀಪದ ಮುಂದೆ ಕುದ್ಲೆಕಂಡ್ ನೋಡಿಕೆ ಸುರು ಮಾಡ್ಲೆ. ನಂಗೆ ಏನೂ ಕಂಡತ್ಲೆ ತಮ್ಮ ಕೂಡಾ ನೋಡ್. ಊಕುಂ, ಅವಂಗೂ ಏನೂ ಕಂಡತ್ಲೆ. ಈ ಅಂಜನ ನೋಡವ್ವೆ ಅವರ ಶರೀರಲಿ ಯಾವುದೇ ಗಾಯ ಆಗಿ ರಿಕೆ ಆಗದ್ ಗಡ. ನಾಯಿ ಕಚ್ಚಿದ್ ಇಂತದೆಲ್ಲಾ ಆಗದ್, ಕೊನೆಗೆ ನನ್ನ ಸಣ್ಣ ತಮ್ಮ [ಬಾಬಿ]ನ ನೋಡಿಕೆ ಕುದ್ಲಿಸಿದೊ. ಅವಂಗ ನೋಡಿ ಸ್ವಲ್ಪ ಹೊತ್ತಿಗೆ ಹಾಂ...ಹಾಂ...ಕಂಡದೆ ತೇಳ್. ಎಂಥ ಕಂಡದೆ ನಿಂಗಿತ್ತಾ ಆ ಕಣೆಯ ಕೇಳ್. ಒಬ್ಬ ಅಜ್ಜ, ಗಡ್ಡ ಮೀಸೆ ಎಲ್ಲಾ ಬೆಳ್ಳಂಗಿ ಆಗುಟ್ಟು, ತಲೆಗೆ ರುಮಾಲ್ ಹಾಕಿಟ್ಟು, ಬಿಳಿ ಬಟ್ಟೆ ಹಾಕುಟ್ಟು ತ್ತೇಳ್. ಅನ್ನೊತ್ತಿಗೆ ನಮ್ಮ ಅಪ್ಪ ಕೈ ಮುಗ್ಲೊ. ಇದ್ ನಮ್ಮ ಬೀರ ಆಗಿರುಕ್ಕುತ್ತೇಳಿಕಂಡೊ. ಸರಿ, ಈಗ ಅಂಜನ ದೇವಿ ಬಂದದೆ. ಕಾಣುತ್ತಾ ಉಟ್ಟುತ್ತೇಳಿ ಕೇಳ್. ಹೌದು ಕೈಲಿ ದೀಪದಂಗಿ

ಒಂದರ ಹಿಡ್‌ಕಂಡ್ ಬರ್ತಾಉಟ್ಟ್ತೇಳ್ತೆ. ಸರಿ ಈಗ ನೀನ್ ಕಣ್ಣ್ ಮುಚ್ಚಿಕಾಗದ್. ಒಂದೇ ಗ್ಯಾನಲಿ ನೋಡ್ತಾ ಇರ್. ಈಗ ಹೆಂಗ್ಗೆಗೆ ಮನ್ಮಲೇ ಹೇಳ್ ನಿಮ್ಮ ದನದ ಹಟ್ಟಿನ ತೋರಿಕೆ. ಹೂಂ ಹಟ್ಟಿ ಕಂಡದೆ, ಹಾಂ ನಿಮ್ಮ ಗಡ್ಡಿನ ಕಂಡದೆ. ಹೂಂ ಕಂಡದೆ. ನಂಗೆ ಇದರೆಲ್ಲಾ ಕೇಳಿಕಾಕನ ನಂಗೆ ಬಾತ್. ನಮಿಗೆ ಯಾರಿಗೂ ಕಾಣ್‌ದಿದ್ದದ್ ಇಂವಂಗೆ ಕಂಡದೆ ಗಡ. ಸುಮ್ ಸುಮ್ಮನೆ ಎಂತೋ ಹೇಳ್ತಾ. ಹಾಂ ಆ ಗಡ್ಡಲಿ ನಿಮ್ಮ ಹಸ್ ಉಟ್ಟು ನೋಡ್. ಹೌದು ನಮ್ಮ ಕಲ್ ಕೂಡಂಗೆಲಿ ನಮ್ಮ ಸೀತೆ ಹಸ್ ಮೇಯುತಾ ಉಟ್ಟು. ಈಗ ಅದ್ ಎತ್ತ ತಿರುಗಿ ಕರೆಹತ್ತಿತ್. ಅದ್ ಮನೆ ಮೇಲೆ ದಾರಿಗೆ ಹತ್ತಿತ್. ಅದ್ ಮುಂದೆ ಯಾವ ರಸ್ತೆಗೆ ಇಲ್ತೆ? ಅದ್ ಉಂಬಚ್ಚಿಕಾಕನ ಮನೆ ರಸ್ತೆಲಿ ಹೋಗ್ತಾ ಉಟ್ಟು ಈಗ ಎಲ್ಲಿ ದಾಟಿತ್? ಅಲ್ಲೇ ಕಾಲದಾರಲಿ ಹೋಗಿ ಬರೆಕೊಲ್ಲಿ ಹತ್ತಿ ಹೋಗ್ತಾಉಟ್ಟು. ಮುಂದಕೆ ಎಲ್ಲಿ ಹೋತ್, ಪುನಃ ನಾಪೋಕ್ಲಗೆ ಹೋಗುವ ರಸ್ತೆಲಿ ಹೋಗುತ್ತಾ ಉಟ್ಟು. ಈಗ ಟಾನ್ ದಾಟಿ ವೊಟ್ಟಿ ಇಲ್ದ ಒಂದು ದೊಡ್ಡ ಬಾಣೆಲಿ ಮೇಯುತಾ ಉಟ್ಟು. ಆ ಬಾಣೆಲಿ ಬಲ್ಲ ಕಡೆ ನಮ್ಮ ಹಾಕಿ ಆಟದ ಗ್ರಾಂಡ್ ಕಂಡ್ಯಾ? ತ ನಾನ್ ಕೇಳ್ತೆ. ಹೂಂ ಹೌದು ದೊಡ್ಡ ಗ್ರಾಂಡ್, ಅದರ ಎಡ ಬಾಗಲಿ ನಮ್ಮ ಸೀತೆ ಹಸ್ ಮೇಯುತಾ ಉಟ್ಟು. ನಂಗೆ ಆಶ್ಚರ್ಯ ಆತ್. ಏಕೆ ತ್ತೇಳ್ತೆ ತಮ್ಮ ನಾಪೋಕ್ಲನ ಒಂದ್ ಸರ್ತಿ ಕೂಡಾ ನೋಡಿಕೆ. ಈಗ ನಮ್ಮ ಕೊಟ್ಟುಮುಡಿ ಹಾಕಿ ಆಟದ ಗ್ರಾಂಡ್‌ನ ಕಣ್ಣಲಿ ಕಂಡಂಗೆ ಹೇಳ್ತಲ್ಲಾ? ಸರಿ ನಿಮ್ಮ ಹಸ್ ಅಲ್ಲಿಂದ ಯಾವ ಕಡೆಗೆ ತಿರುಗಿ ಹೊರಟಿತ್? ಅದ್ ಹಂಗೆ ದನಗಳೊಟ್ಟಿಗೆ ಮೇಲೆ ಗಡ್ಡೆ ಬೈಲಿಗೆ ಹೋತ್. ಆಗ ಜೊಟ್ಟಿ ಕಣಿಯ ಕೇಳ್ತೆ. ಈಗ ನಿಮ್ಮ ಸೀತೆ ಹಸ್ ಎಲ್ಲಿ ಉಟ್ಟುತಾ? ಈಗ ನಮ್ಮ ಹಸ್ ಒಬ್ಬರ ಮನೆ ದನದ ಹಟ್ಟಿ ಒಳಗೆ ಉಟ್ಟು. ಕೊಂಬಿಗೆ ಹಗ್ಗ ಹಾಕಿ ಕಟ್ಟಿ ಹಾಕೋಳೊ. ಆ ಮನೆ ಹೆಸರ್‌ನ ಹೇಳ್? ಹಾಂ... ಬಳೆ ಮಾರುವವರ ಮನೆ. ಓಹೋ ಬಳೆಗಾರರ ಮನೆ. ನಮ್ಮ ಅಪ್ಪಂಗೆ ಅಲ್ಲಿ ಕೊಟ್ಟುಮುಡಿಲಿ ಇರುವ ಬಳೆಗಾರರ ಮನೆ ಇರ್ದು ಗೊತ್ತುಟ್ಟ್ತೇಳ್ತೆ. ಆಗ ಅವನ ಮನೇನೇ ಇರ್ದು ತಾ ಗ್ಯಾನ ಮಾಡ್. ಅಪ್ಪ ನನ್ನ ಕರ್ದು, ಹೇ ಬಸ್ತಾ ನಾಳೆ ನಾನ್ ನೀನ್ ಇಬ್ಬರು ಅಲ್ಲಿಗೆ ಪೋಯಿ. ನಿಂಗೆ ಆ ಜಾಗ ಗೊತ್ತುಟ್ಟಲ್ಲಾ ತಾ ಹೇಳ್ತೆ. ಎಲ್ಲವಕೂ ಖುಷಿ ಆಗಿ ಹೋತ್. ಇದಾದ ಮೇಲೆ ನಮ್ಮ ಅಪ್ಪ ಇನ್ನೂ ಕೆಲವು ಸಂಗತಿನ ಕೇಳಿ

ಕಂಡೋ. ಮಾರನೇ ದಿನ ಬೆಳಿಗ್ಗೆ ಐದೂವರೆ ಗಂಟೆಗೆ ನಾನು ಮತ್ತೆ ಅಪ್ಪನೂ ಇಬ್ಬೂ ಹೊರಟೊ. ಎಂಟೂವರೆ ಗಂಟೆಗೆಲ್ಲ ಆ ಬಳೆಗಾರನ ಮನೆಗೆ ತಲುಪಿದೊ. ಅವರ ಮನೆ ದಾರಲಿ ಅವರ ಹಟ್ಟಿ ಸಿಕ್ಕಿತ್. ಹಟ್ಟಿ ಒಳಗೆ ನಾನು ಅಪ್ಪನೂ ಸೇರಿ ಕಣ್ಣ್ ಆಡಿಸಿ ನೋಡ್ತೊ. ಸೀತೆ ಹಸ್ ಅಲ್ಲಿತ್. ನಂಗೆ ಮತ್ತೆ ಅಪ್ಪಂಗೆ ಬಹಳ ಖುಷಿ ಆತ್. ಇಬ್ಬರೂ ಸೀತೆ ಬಾ, ಬಾ ಸೀತೆ ತೇಳಿ ಆ ಹಸ್‌ನ ಮಾತಾಡಿಸಿ ನೆಟ್ಟಂಗೆ ಆ ಬಳೆಗಾರ್ ಮನೆಗೆ ಹೋದೊ ಅಲ್ಲಿ ಅಪ್ಪ ಅದೂ ಇದೂ ಮಾತಾಡಿ ಆದ ಮೇಲೆ ಹಂಗೆ ನಮ್ಮ ಸೀತೆ ಹಸ್ ತಪ್ಪಿಸಿಕಂಡ್ ಬಂದು ಬುಟ್ಟುಟು. ಆದ್ರೆ ನಾವು ನೆನ್ನೆ ಅಂಜನ ಮಡ್ಡಿ ನೋಡ್ತಿಕಾಕನ ಹಸ್ ನಿಮ್ಮಲ್ಲಿಟ್ಟು ತ ಕಂಡ್ ಬಾತ್. ಹಂಗೆ ನಿಮ್ಮ ಮನೆಗೆ ಬಂದೊ. ಬಾಕಾಕನ ನಿಮ್ಮ ಹಟ್ಟಿಲಿ ನಮ್ಮ ಹಸ್‌ನ ಮಾತಾಡಿಸಿಕಂಡೇ ಬಂದೊತ್ತಾ ಅಪ್ಪ ಹೇಳ್ತೆ. ಆ ಬಳೆಗಾರ ಹೌದು ಹೌದು, ನೆನ್ನೆಂದ ಈ ಹಸ್ ನಮ್ಮ ದನಗಳೊಟ್ಟಿಗೆ ಮೇಯುತತ್. ಹಾಳಾದ ಈ ಹಸ್‌ನ ದನಗಳಿಗೆ "ಕರ್ಫುಳ" ಬಾಕಾಕನ ಇವು ಹಂಗೆ. ಆತ್ ನಿಮ್ಮ ಹಸ್‌ನ ಹೊಡಕಂಡ್ ಹೋಗಿ ನಮ್ಮದೇನೂ ತಕರಾರಿಲ್ಲ ತಾ ಹೇಳ್ತೊ. ನಾನು ಅಪ್ಪನೂ ಅಲ್ಲಂದ ಹೊರಡಿಕೆ ತಯಾ ರಾದೋ. ಆಗ ಬಳೆಗಾರ ಇಂ ಮುತ್ತಪ್ಪಣ್ಣ ನಿವು ಅಷ್ಟ ದೂರಂದ ಬಂದೊಳರಿ. ಎರಡೆರಡ್ ರೊಟ್ಟಿ ಅಂದ್ ಕಂಡ್ ಹೋಗ್ತೇಳಿ ಕೈ ತೊಳೆಯಕೆ ನೀರ್‌ನ ಕೊಟ್ಟೊ. ನಂಗೆ ರೊಟ್ಟಿತ್ತೇಳುವ ಸದ್ಗೆ ಹೊಟ್ಟಿ ಜೋರ್ ಕಸಿಯಕೆ ಸುರಾತ್. ನಾವಿಬ್ಬು ಎರಡೆರಡ್ ರೊಟ್ಟಿನ ಕಲಸನಕ್ಕಿ ಪೊಜ್ಜಲಿ ತಿಂದೊ. ಆಮೇಲೆ ಆ ಮನೆವು ಬಂದ್ ಹಸ್‌ನ ಬಿಚ್ಚಿಕೊಟ್ಟೊ.

ನಂಗೆ ಈಗಲೂ ನನ್ನ ತಲೆಲಿ ಒಂದ್ ವಿಚಾರ ಕೊರೆತಾ ಉಟ್ಟು. ಅದೇನೆಂದರೆ ಇಂಥಹ ಒಬ್ಬ ಸಾಧಾರಣ ಮನುಷ್ಯ ಈ ಅಂಜನನ ನೋಡ್ಪ ತಾಂತ್ರಿಕ ಸಿದ್ಧಿನ ಕರಗತ ಮಾಡಿಕಂಡ್ ಇದರ ಮೂಲಕ ನಮ್ಮ ಹಸ್‌ನ ಎಲ್ಲಂದ ಎಲ್ಲಿಗೆ ಹೋತ್, ಹಂಗೆ ಹೋತ್ ತಾ ಹೇಳ್ತ ದೃಶ್ಯನ ಇಷ್ಟೊಂದ್ ಕರಾರು ವಕ್ಕಾಗಿ ತೋರಿತಲ್ಲಾ? ಈಗನ ಕಾಲಲಿ ನಾವೆಲ್ಲಾ ಟಿ.ವಿ. ಒಳಗೆ ಸೀನ್ಸ್ ನೋಡ್ಡಂಗೆ ಆತ್. ಈ ಅಂಜನಲಿ ಬರುವ ದೃಶ್ಯಗ ಇಂತಹ ಅಗೋಚರ ಶಕ್ತಿನ ನಮ್ಮ ಪೊಲಿಸ್ ಡಿಪಾರ್ಟ್‌ಮೆಂಟ್‌ನವು ಕಳ್ಳರ, ಕೊಲೆಗಾರರ ಹಿಡಿಯಕೆ ಈ ತಾಂತ್ರಿಕತೆನ ಯಾಕೆ ಅನುಸರಿಸ್ತಾಗದ್? ಇಂತವುಕೆ ಯಾಕೆ

**ಹುಲಿ ಬಾತ್ ಓಡಿಯಪ್ಪೊ ಓಡಿ**

ಒಂದೊಂದು ಅಪ್ಪ, ಅನ್ನ ಇದ್ದವೆ. ಅವುಕೆ ಒಂದ್ ಹೆಣ್ಣ್ ಕೂಸ್ ಇತ್ತ್. ಅವಳ್ ಇಸ್ಮೂಲಿಗೆ ಕಳ್ಳಕೆ ಸುರು ಮಾಡ್ತೊ. ಆ ಸ್ಮೂಲಾಲಿ ಬರೀ ತುಳು ಮಾತಾಡುವ ಮಕ್ಕಳೇ ಜಾಸ್ತಿ. ಆ ಮಕ್ಕಳಿಗೆ 'ಳಕಾರ' ಬಾದುಲೆ. ಅವು ಕನ್ನಡ ಮಾತಾಡ್ತವೆ ಕಾಲಿಗೆ 'ಕಾಳು' ತೇಳ್ತು, ಕಣ್ಣಿಗೆ 'ಕನ್ನ' ತೇಳ್ತು, ಅನ್ನಕ್ಕೆ 'ಅಣ್ಣ' ತೇಳ್ತು. ಹಿಂಗಿ ಅವು ಕನ್ನಡ ಮಾತಾಡ್ತು.

ಈ ಕೂಸುನ ಹೆಸ್ರ್ ಪೊನ್ನಿತ. ಆ ತುಳು ಮಾತಾಡ್ತ ಮಕ್ಕು ಅವಳ 'ಪೊಣ್ಣೆ'ತ ಕರೆಯದು. ಆ ಪೊನ್ನಿ ಅವ ರೊಟ್ಟಿಗೆ ತುಳು ಮಾತಾಡ್ತು. ಅವುಗೆ ಸ 'ಳಕಾರ' ಮರ್ತೊತ್. ಆ ಪೊನ್ನಿ ಮನೆಲಿ ಕನ್ನಡ ಮಾತಾಡ್ತು. ಮನೆಲಿ ಹಾಂಗಿ ಮಾತಾಡಿಕೆ ಸುರುಮಾಡ್ತೆತ ಅಪ್ಪ, ಅನ್ನ ಅದರ್ನ ತಿದ್ದಿತ್ಲೆ. ಆ ಪೊನ್ನಿಗೆ 12 ವರ್ಷ ತುಂಬಿತ್. ಆಗ ಆ ತಲೆ ಕಟ್ಟಿ ಅಪ್ಪ, ಅನ್ನ ಬ್ಯಾಗ ಮದುವೆ ಸ ಮಾಡಿ ಬುಟ್ಟೊ.

ಒಂದ್ ದಿನ ಪೊನ್ನಿನ ಅತ್ತೆ ಹೇಳ್ತೊ, ನಾನ್ ಪೇಟೆಗೆ ಹೋಗಿ ಬನ್ನೆ ಬಲಾ. ನೀನ್ ಅನ್ನ, ಗೈಪು ಮಾಡಿಟ್ಟಿರ್ ತ. ಅತ್ ಅತ್ತೆ ತೇಳ್ತ ಪೊನ್ನಿ. ಇವ್ನು ಅನ್ನ ಮಾಡ್ತ. ಗೈಪು ಸ ಮಾಡ್ತ. ಉಪ್ಪು ಉಟ್ಟು, ಹುಳಿ ಉಟ್ಟು, ಕಾರ ಉಟ್ಟುತ ರುಚಿ ಸ ನೋಡ್ತಲೆ. ಎಂತಕೆ ತೇಳರೆ ಇವ್ನು ಸಣ್ಣ ಗೂಡೆ. ಅಲ್ಲ ? ಗಂಡನ ಮನೆಯವ್ವೆ ಇವ್ನು ಕಂಡರೆ ಬಾಳ ಪ್ರೀತಿ, ಅದೊಂದೇ ಪುಣ್ಯ.

ಪೊನ್ನಿ ಎಲ್ಲವುಕೆ ಊಟ ಇಕ್ಕಿತ್. ಇವ್ನು ಇಕ್ಕಿ ಕಂಡತ್. ಪೊನ್ನಿ ಒಂದು ತುತ್ತು ಬಾಯಿಗೆ ಹಾಕಿತ್. ಇವ್ನು ಜೋರಾಗಿ 'ಹುಲಿ, ಹುಲಿ, ಹುಲಿ' ತ ಬೊಬ್ಬೆ ಹಾಕಿತ್. ಮನೆಲಿ ಇದ್ದವುಕೆ ಗಾಬರಿ ಆಗಿ ಓಡ್ತೊ. ಪೊನ್ನಿ ಎಂತಕೆ ಕೆರ್ಚಿದಂತೆಳರೆ ಅವುಕೆ ಮಾಡ್ಡ ಗೈಪುಗೆ ಹುಳಿ ಹೆಚ್ಚಾಗಿತ್.

—ಬಾರಿಯಂಡ ಜೋಯಪ್ಪ ದಿವ್ಯ, ಮದೆ.

**ಕೊಡಗು ಸಂಗಾತಿ ಪತ್ರಿಕೆನ**

**ತಕೆಂಡ್ ಓಡಿ**

**ಬಮ್ಮ ನಗಾಡಿಬುಡಿ**

ಬಾಣಲಿ ಅದ್ ಇದ್ ಮಾತಾಡ್ಕಂಡ್ ಮೂರು ದನ ದನ ಮೇಯಿಸುವ ಹೈದಂಗಿ ಚರ್ಚಿ ಮಾಡ್ತಿದ್ತೊ. ಎಂತ ಗೊತ್ತುಟ್ಟಾ....

ಒಬ್ಬ ಹೇಳ್ತೊ, ನನ್ನ ಅಜ್ಜ ಒಂದು ಮನೆ ಕಟ್ಟಿತ್. ಅದ್ ಎಷ್ಟ್ ಎತ್ತರ ಇತ್ತ್ ಅಂತ ಹೇಳ್ತೆ ಅದರ ಮೇಲೆರಿವ ಒಂದು ಇಟ್ಟಿಗೆ ಬಿದ್ದರೆ, ಅದ್ ಕೆಳಗೆ ಬಾಕನ 10 ವರ್ಷ ಆಗಿತ್ತ್ ಗಡ.

ಅದ್ಲಿ ಇನ್ನೊಬ್ಬ ಹೇಳ್ತೆ,

ನನ್ನ ಅಜ್ಜನೂ ಒಂದು ಮನೆ ಕಟ್ಟಿತ್. ಅದ್ ಎಷ್ಟ್ ಎತ್ತರ ಇತ್ತ್ ಅಂತ ಹೇಳ್ತೆ ಅದರ ಮೇಲಿಂದ ಒಂದ್ ಕೂಸ್ ಬಿದ್ದದ್ ಕೆಳಗೆ ಬಾಕನ ಅದ್ ಅಜ್ಜ ಆಗಿತ್ತ್ ಗಡ.

ಅಷ್ಟಾಕನ ಮೂರನೇಯಂವ ಹೇಳ್ತೊ, ಅಷ್ಟೆಣಾ? ನಮ್ಮ ಅಜ್ಜ ಒಂದ್ ಮನೆ ಕಟ್ಟಿತ್. ಅದ್ ಎಷ್ಟ್ ಎತ್ತರ ಇತ್ತ್ ಅಂತ ಹೇಳ್ತೆ, ಅದರ ಮೇಲಿಂದ ಒಂದ್ ಮೂಗ ಬಿದ್ದದ್ ಕೆಳಗೆ ಬಾಕನ ಮನುಷ್ಯ ಆಗಿತ್ ಗಡ.

—ಸಂಗ್ರಹ : ಕೊಂಪುಳಿರ ಎಸ್. ಸರದೀಸ್, ಮದೆನಾಡು.

**ಬಹುಮಾನ-ಅವಮಾನ**

ಮೈಮೇಲೆ ಧರಿಸಿ ಖಾದಿ ವಸ್ತ್ರ ಕೈಯಲ್ಲಿ ಹಿಡಿದ್ ಸತ್ಯಾಗ್ರಹ ಅಸ್ತ್ರ ಹೋರಾಡ್ತೊ ಗಾಂಧಿ ತಾತ ಆದೊ ಭಾರತ ದೇಶದ ಪಿತ

ನಿಜ ಅವು ನೀಡಿದ್ತೊ ಅಹಿಂಸೆ ತತ್ತ್ ಆದ್ರೆ ಇಂದ್ ಅಧಿಕೃತೃತ್ವ ಸತ್ತ್ ಎಲ್ಲೆಲ್ಲೂ ಮಾನವ ಪ್ರಾಣಿದ್ ಹಿಂಸೆ ಭಾಷಣಗಳ್ಲಿ ರೀತಿ-ನೀತಿಗಳ ಪ್ರಶಂಸೆ

ನಿಸ್ವಾರ್ಥಿ ಮಹಾತ್ಮಗೆ ಗುಂಡ್ನ ಏಟ್ ಮಸಣಲಿ ನೀಡ್ತೊ ಭರ್ಜರಿ ಸೀಟ್ ಇದೇ ನಾವ್ ಅವುಕೆ ಕೊಟ್ಟ ಬಹುಮಾನ ನಮಿಗೆ ಇದ್ ಶುದ್ಧ ಅವಮಾನ.

—ಯಾಲದಾಳು ಈ ಚಂಡ್ರಕಲಾ, ಮಡಿಕೇರಿ.

### ಮೊಟ್ಟೆ ತಿಂದ್ರೆ ಕಟ್ಟೆ

ನಾನ್ ಸಣ್ಣವನು ಆಗಿರುವ ಪಾಲೂರಾನ್ ನಮ್ಮನೆಲಿ ತುಂಬ ಕೋಳಿಗಳ ಇದ್ದೊ. ಅಂಗಳ ತುಂಬ ಕೋಳಿಗಳೇ ಇದ್ದೊ. ಆಗ ಎಲ್ಲಿ ನೋಡ್ಲೆ ಅಲ್ಲಿ ಮೊಟ್ಟೆಗಳ ಸಿಕ್ಕಿದೊ. ಕಟ್ಟೆ ಮೇಲೆ, ಕಡೆಗೆ ಒಳಗೆ, ಹುಲ್ಲು ಮುಂಡಲಿ, ಹಟ್ಟಿಲಿ ಎಲ್ಲೆಲ್ಲೂ ಮೊಟ್ಟೆಗಳೇ. ನಂಗೆ ನನ್ನ ತಂಗಿಗೆ ಬೆಳಗ್ಗೆ ಎದ್ದಂಗೆ ಓಡಿ ಹೋಗಿ ಮೊಟ್ಟೆ ಕಲೆಕ್ಟ್ ಮಾಡ್ಲೆ ಕೆಲ್ಲ.

ಇಂದಿಗೂ ಸಹ ಕೊಡಗಲಿ ನೆಂಟರ್ ಬಂದೊ ತೇಳ್ ಕೋಳಿ ಕುಯ್ಯೊ ಬದ್ಲೆ instant ಮೊಟ್ಟೆ ಗೆಂಡೆ ಸಾರ್ಡ್ ಮಿನಿ ಗದ್ದಳ ಮಾಡಿ ಕಳ್ಳನೆ. ಆದ್ರೆ ಮೊಟ್ಟೆ ತಂಬದರ್ಂದ ಉಪಯೋಗಗಳಿಗಿಂತ ಹಾನಿಗಳೇ ಜಾಸ್ತಿ ಕೆಲವೇ ಜನಿಗೆ ಮಾತ್ರ ಗೊತ್ತಿರುತ್ತೆ. ಅದ್ ಹೆಂಗತೇಳ್ :

1. ದ್ವಿದಳ ಧಾನ್ಯ, ಕಡಲೆಬೀಜ ಮತ್ತೆ ಬಟಾಣಿ ಕಾಳಾಗ ಮೊಟ್ಟೆಗಿಂತ ಪುಷ್ಟಿಲಿ [Nutrition] ಶೇ. 75 ರಷ್ಟ್ ಉತ್ತಮ. ಬೆಲೆಯೂ ಕಡಿಮೆ. ಮೊಟ್ಟೆಲಿ ವಿಟಮಿನ್ ಮತ್ತೆ ಕಾರ್ಬೋಹೈಡ್ರೇಟ್ ತೀರಾ ಕಡಿಮೆ.

2. ಮೊಟ್ಟೆಲಿ ಕೊಲೆಸ್ಟ್ರಾಲ್ ಪ್ರಮಾಣ ಜಾಸ್ತಿ ಇದ್ದದೆ ಇದ್ ಮೇಣದಂಗೆ ರಕ್ತನಾಳಲಿ, ಪಿತ್ತಜನಕಾಂಗಲಿ [Liver] ಶೇಖರಣೆ ಆಗಿ ಹೃದಯ, ಮಿದುಳು, ಪಿತ್ತಜನಕಾಂಗ ಮತ್ತೆ ಮೂತ್ರಕೋಶಕ್ಕೆ [Kidney] ಸಂಬಂಧಿಸಿದ ರೋಗಗಳ್ ಉಂಟುಮಾಡ್ಲೆ.

3. ಮೊಟ್ಟೆ ಸರಿಯಾಗಿ ಜೀರ್ಣ ಆದ್ಲೆ. ಬೇಯಿಸಿದ ಕೂಡ್ಲೆ ಮೊಟ್ಟೆಲಿರುವ ಪುಷ್ಟಿಶಾಂತ ಸತ್ತ್ ಹೋದೆ. ಮೊಟ್ಟೆ ಲಿರುವ ಬಿಳಿ ಪದಾರ್ಥದ ಶೇ. 40-50 ರಷ್ಟ್ ಜೀರ್ಣ ಆಗದೆ, ಹಂಗೆ ಹಾದ್ ಹೋದಲ್ಲದೆ ಹೊಟ್ಟೆಲಿ ಗ್ಯಾಸ್ ಉತ್ಪತ್ತಿ ಮಾಡ್ಲೆ. ಮೊಟ್ಟೆ ತಿಂದ ಕಾಲ ಗಂಟೆಯೊಳಗೆ ಹೊಟ್ಟೆಲಿನ ಗ್ಯಾಸ್ ಹಂಗೆ ಹೊರಗೊಡೆತ ನಿಮ್ಮೆಲ್ಲ ಗೊತ್ತು.

ಮೊಟ್ಟೆ ಒಳಗೆ ಕೊಳ್ತೆ ಹೋಗ್ತಾ ಇದ್ದರೆ ನಮ್ಮೆ ಗುರ್ತಿಸಿಕೆ ಆದ್ಲೆ. ಹಂಗೆ ಕೊಳೆತ ಮೊಟ್ಟೆನೆನಾದ್ರೆ ನಾವ್ ತಿಂದ್ರೆ ಅದ್ರೆಲ್ಲಿ Salmonella ತೇಳುವ ಕ್ರಿಮಿ ವಾಂತಿ ಭೇಧಿ ಉಂಟುಮಾಡ್ಲೆ. ಇದ್ರಂದ ಸಾವ್ ಕೂಡ ಸಂಭವಿಸುವ ಸಾಧ್ಯತೆ ಉಟ್ಟು.

5. ಮೊಟ್ಟೆ ತಿಂದ್ರೆ ಮಕ್ಕಳಿಗೆ ಒಳ್ಳೆದ್, ಬಸ್ತಿಗಳಿಗೆ ಒಳ್ಳೆದ್, ವಯಸ್ಸಾದವ್ಗೆ ಒಳ್ಳೆದ್ ತೇಳಿ ಬಾರೀ ಪ್ರಚಾರ ಮಾಡಿ ಯೋಕೊ. ಆದ್ರೆ ಮೊಟ್ಟೆ, ತರಕಾರಿ, ಕಾಯಿಪಲ್ಲಿಗಳಿಗಿಂತ

ಒಳ್ಳೆ ಆಹಾರ ಖಂಡಿತ ಅಲ್ಲ. ಸಸ್ಯಹಾರಿಗನೂ ಕೂಡ ಮೊಟ್ಟೆ ಗೇನ್ ಜೀನ ಇದ್ದದ್ಯಾ? ತೇಳಿ ಮೊಟ್ಟೆ ತಂಬಕೆ ಶುರು ಮಾಡಿಯೋಕೊ. "ಹಾದು! ಮೊಟ್ಟೆಲಿ ಜೀನ ಇದ್ದದೆ" ತೇಳಿ ತಂತ್ರಜ್ಞರ್ ಸಾಬೀತ್ ಮಾಡಿಯೋಕೊ.

6. 'ಮೊಟ್ಟೆ ಮಾಂಸಾಹಾರಿ ಗುಂಪಿಗೆ ಸೇರುದ್ಲೆ. ಮೊಟ್ಟೆ ಸಸ್ಯಹಾರಿ ತೇಳಿ ಕೆಲವು ವಾದ ಮಾಡುವೆ. ಅದ್ ಹೆಂಗೆ? ಮೊಟ್ಟೆ ಹುಟ್ಟುದು ಪ್ರಾಣಿ ಪಕ್ಷಿಗಳಿಂದ. ಮೊಟ್ಟೆನ ನಾವು ಅಪಕ್ವವಾದ, ಇನ್ನೂ ಫಲವತ್ತಾಗಿರದ, ಗರ್ಭಪಾತವಾದ ಅಥವಾ ಇನ್ನೂ ಹುಟ್ಟಿರದ-ಕೋಳಿತ ಕಂಯಕ್. ಈ ಮೊಟ್ಟೆ ಗಳ್ಳೆ ಬೆಳೆಯಿಕೆ ಬುಟ್ಟಿ ಆದ್ ಕೋಳಿತಾನೆ ಆದೊ? !

—ಲೇಖನ : ಎಡಿಕೆಲಿ ಸುದರ್ಶನ್, ಬೆಂಗಳೂರು.

### [18ನೇ ಪುಟದಿಂದ]

ಮಾನ್ಯತೆ ಕೊಡುದುಲ್ಲೆ? ಅಂದರೆ ಕೆಲವು ಸರ್ತಿ ಇವರ ಈ ತಾಂತ್ರಿಕತೆಯ ಉತ್ತರ ಅಸಿಂಧು ಆಗುತ್ತಾ ಇದ್ದೆದಾ? ಅಥವಾ ಇನ್ನೂ ಕೆಲವು ತರದ ತಾಂತ್ರಿಕತೆಯ ಕ್ರಮಗಳಲ್ಲಿ ಇಂತಹ ನಿಗೂಢ ವಿಚಾರಗಳನ್ನ ಪತ್ತೆ ಹಚ್ಚಿವೆ. ನಮ್ಮ ಸರಕಾರ ಎಷ್ಟೋ ಕೆಲವು ನಿಗೂಢ ರಹಸ್ಯಗಳನ್ನ ಪತ್ತೆ ಹಚ್ಚಿಕೆ ಸಾಧ್ಯ ಆಗದೆ ನಿಸ್ಸಾಯಕರಾಗಿ ಎಷ್ಟೊಂದು ತೊಂದರೆ, ಮತ್ತೆ ನಮ್ಮ ಗಳ ಅನುಭವಿಸುತಾ ಉಟ್ಟು. ಆದ್ರೂ ನಮ್ಮ ವೈಜ್ಞಾನಿಕದ ಈ ಕಾಲಲಿ ಫಿಂಗರ್ ಪ್ರಿಂಟ್, ನಾಯಿ ಕೈಯಿಂದ ವಾಸನೆ ಹಿಡ್ಪುದು ಮತ್ತೆ ಕೆಲವು ಸುಳಿವು ಸಿಕ್ಕುವಂತ ವಸ್ತುಗಳ ವೈರಾನಿಕಾ ಟೆಸ್ಟ್ ಗಳಿಂದೆಲ್ಲಾ ಎವಿಡೆನ್ಸ್ ಗಳ ಪೂ ಮಾಡಿವೆ. ಹಂಗೆ ಈ ಕೆಲಸಕ್ಕೆ ಸಹಾಯ ಆಗುವಂಗೆ ಈ ಅಂಜನ ಮಡುಗಿ ನೋಡಿ ಇದರ ಪ್ರಕಾರನೂ ಅಪರಾಧಿನ ಕೃತ್ಯಕ್ಕೆ ಸಾಕ್ಷಿ ಆಗಿ ಸೇರ್ದುಕಲಾ? ನಿಜವಾಗ್ಲೂ ನಾನ್ ಒಬ್ಬ ಹುಟ್ಟು ನಾಸ್ತಿಕ. ಇಂತಹ ಶಾಸ್ತ್ರಗಳ ವಿಚಾರ, ಮಂತ್ರ ತಂತ್ರದ ವಿಚಾರ ನನ್ನ ಮನಸ್ಸಿಗೆ ಅಲರ್ಜಿನೆ. ದೇವರು ಮೈ ಮೇಲೆ ಬಂದ್ ಹೇಳ್ತು ಇದ್ರೆಲ್ಲಾ ನಾನ್ ಒಪ್ಪಿಕುಂಬುದಲೆ. ಆದ್ರೂ ಆ ಹಳೆ ಈ ಒಂದ್ ಘಟನೆ. ಅಂಜನಲಿ ನೋಡಿ ನನ್ನ ತಮ್ಮ ಗುರ್ತು ಇಲ್ಲದ ಜಾಗನ ಸರಿಯಾಗಿ ಹೇಳದರ್ ನಾನ್ ಒಪ್ಪಿಕಂಡೆ. ಬೆಳಗ್ಗೆ ಎದ್ದ ನೆಟ್ಟಂಗಿ ನಮ್ಮ ಹಸ್ ಇದ್ದ ಮನೆಗೆ ಹೋಗಿ ಹಸ್ ನ ವಾಸಾಸ್ ಹೊಡ್ಕುಂಡ್ ಬಂದದ್ ನಿಜ. ಇದಿಕ್ಕೆ ನಾನೇ ಸಾಕ್ಷಿ. ನಾನ್ ಅನಿವಾರ್ಯವಾಗಿ ಮತ್ತು ಆತ್ಮಸಾಕ್ಷಿ ಯಾಗಿಯೂ ಇದರ ಮೇಲೆ ಭರವಸೆ ಮಡ್ಕಿಯೋಕೆ. ●

# ಚಿರಸ್ಮರಣೆ

ಮೋಹನ್ ವೈ.

ಕಲ್ಲುಮುಟ್ಟು



ಜನನ : 6-10-1980

ಮರಣ : 27-12-98

ಭಗವಂತನು ನಿನ್ನ ಆತ್ಮಕ್ಕೆ ಚಿರಶಾಂತಿಯನ್ನು ನೀಡಲಿ ಎಂದು ಪ್ರಾರ್ಥಿಸುವ  
ಯಿಂದ.

ಕಲ್ಲುಮುಟ್ಟು ಬಸಪ್ಪ ಮತ್ತು ರೂಪ, ಬೆಂಗಳೂರು  
ಕಲ್ಲುಮುಟ್ಟು ನಾಗೇಶ್, ವಿನಾಲಾಕ್ಷಿ ಮತ್ತು ಮಕ್ಕಳು  
ಸುಜಾತ, ಮನುತ, ಗೀತಾಂಜಲಿ.

ಕಾಂತೂರು ಗ್ರಾಮ, ಮುರ್ನಾಡು ಅಂಚೆ, ಮಡಿಕೇರಿ ತಾಲ್ಲೂಕು-571 252.

ಕೊಡಗಿನಲ್ಲಿ ಸ್ವಾತಂತ್ರ್ಯ ಹೋರಾಟಕ್ಕೆ ನಾಂದಿ ಹಾಡಿದ 75 ವರ್ಷದ ಜನಪ್ರಿಯತೆಯ  
ಹಿರಿಮೆಯುಳ್ಳ ಕನ್ನಡ ದಿನಪತ್ರಿಕೆ "ಕೊಡಗು ದೈನಿಕ" ಇದೀಗ ಆಫಫೆಸೆಟ್  
ಮುದ್ರಣದಲ್ಲಿ ಅತ್ಯಾಕರ್ಷಕವಾಗಿ ಮೂಡಿ ಬರುತ್ತಲಿದೆ

ಕೊಡಗ್ ಗಂಡನೇಲಿ! ನಮ್ಮ ಭಾಷೆ, ಸಂಸ್ಕೃತಿ, ಕಲೆ, ಸಾಹಿತ್ಯ, ಪರಿಸರ ಹಿಂಗೆ ಎಲ್ಲನ ಯಾರೋ  
ಹೇಳಿಕೆ ಬದ್ಲ ನಾವ್ ನಾವೇ ಹೇಳಿಕೆ ಸುರುಮಾಡ್ತೆ ಹೆಂಗೆ? ಗೆಂಟೆ ಕಟ್ಟಿ, ಕುವ್ವಸದಟ್ಟಿ ತೊಟ್ಟು.....  
ಎಲ್ಲವೂ ಕೂಡಿ ಸೋಬಾನೆ ಹಾಡಿ, ಕೋಲ್ ಹೊಡ್ಡ್, ಕುಣಿಯಕೆ ಸುರುಮಾಡ್ತೆ?.....ಇದೆಲ್ಲದರ ಸವಿಯಕೆ  
ಎಲ್ಲಾ ದೊನಿಯಾಗಿ, ಪೊರ್ಲಾಂಗಿ ಬೆಂಬಿ ಬೆಕ್ಕನೆ ನಿಮ್ಮಲ್ಲಿಗೆ ಬರ್ತಾ ಉಟ್ಟು ಕೊಡಗು ದೈನಿಕ. ನಮ್ಮ  
ನಿಮ್ಮೆಲ್ಲರ ನಡುಲಿ ನೀತಿಲಿ ಪ್ರೀತಿಲಿ ಬೆಸಿಯಕೆ ಎಲ್ಲವುಕು ಸೇರ್ದಾ ನಮ್ಮ ಸಂಸ್ಕೃತಿನ ಉಳ್ಳಿ, ಜಾತಿ-ಜಾತಿನ  
ನಡುಲಿ ಹೊಸಸೀರೆ ಉಟ್ಟು, ಹೊತಾರೆ ನಿಮ್ಮ ಬಾಗ್ಲಿಗೆ ಬರ್ತುಟ್ಟು. ಇದರೊಟ್ಟಿಗೆ ನಮ್ಮ ಆಟ, ಪಾಟಿ,  
ಕೂಟಗ, ಕಥೆಗ, ಕವನಗ, ಚುಟುಕಗ, ಅರೆಭಾಷೆಲಿ ಹಾಸ್ಯಗ, ಲೇಖನಗ ಹಿಂಗೆ ಹತ್ತ ಹಲವ್ ವಿಷಯಗ  
ಮೂಡಿ ಬಂದದೆ.

ಅರೆಭಾಷೆ ಲೇಖನಗ ಕೊಡಗ್ ನ ದಿನಪತ್ರಿಕೆಯೊಂದರ್ಲಿ ಬಾದು ಇದೇ ಸುರು. ನೀವೆಲ್ಲಾ ಇಂದೇ ಚಂದ  
ದಾರರಾಗಿ ಪತ್ರಿಕೆನ ಕೊಂಡ್ ಓದಕೂತ ನಮ್ಮ ನಮ್ಮ ವಿನಂತಿ.

ಕೊಡಗು ದೈನಿಕ ಬಳಗ

ಜೂನಿಯರ್ ಕಾಲೇಜ್ ರಸ್ತೆ,  
ಮಡಿಕೇರಿ-571 201.

# ವಾರ್ಷಿಕ ಪುಣ್ಯ ಸ್ಮರಣೆ



ದಿ|| ನಂಗಾರು ಸೋಮಪ್ಪ ರಾಮಯ್ಯ,

ಜನನ : 27-7-1926

ಮರಣ : 10-2-1998

ನಿಮ್ಮ ಸವಿ ನೆನಪುಗಳು ಪ್ರತಿಬಿಂಬಿಸುತ್ತಿರುವ, ಹಿತನುಡಿಗಳು ಪ್ರತಿಧ್ವನಿಸುತ್ತಿರುವ, ನಮ್ಮ ಬದುಕಿನಲ್ಲಿ ನಿಮ್ಮಗಲಿಕೆಯ ಕಟುಸತ್ಯ ಅರಿವಾದಾಗ ಕಣ್ಣಂಚಿನಲ್ಲಿ ಮಿಂಚಿ ಮರೆಯಾಗುವ ಈ ಕಂಬನಿ ನಿಮ್ಮ ಅಗಲಿಕೆಯ ನೋವ ನಿವಾರಿಸುವುದೇ ?

ನಿಮ್ಮ ಅತ್ಯಕ್ಕೈ ಆ ಭಗವಂತನು ಚಿರಶಾಂತಿಯನ್ನು ಕರುಣಿಸಲಿ ಎಂದು ಪ್ರಾರ್ಥಿಸುವ,

ಶ್ರೀಮತಿ ನಂಗಾರು ಮಾಚಮ್ಮ ರಾಮಯ್ಯ,  
 ಶ್ರೀಮತಿ/ಶ್ರೀ ನಂಗಾರು ಸೋಮಪ್ಪ ಪೊನ್ನಪ್ಪ  
 ಶ್ರೀಮತಿ/ಶ್ರೀ ನಂಗಾರು ಸೋಮಪ್ಪ ಚಂಗಪ್ಪ  
 ಶ್ರೀಮತಿ ಮೂಲೆ ಮಜ್ಜು ಯಶೋದಾ ಚಿಣ್ಣಪ್ಪ  
 ಶ್ರೀಮತಿ ಪಾಣತ್ತಲೆ ವಸಂತಿ ಪಳಂಗಪ್ಪ

ಶ್ರೀ ನಂಗಾರು ರಾಮಯ್ಯ ನಾಣಯ್ಯ ಮತ್ತು  
 ಶ್ರೀಮತಿ ಗೀತಾ ನಾಣಯ್ಯ  
 ಶ್ರೀ ನಂಗಾರು ರಾಮಯ್ಯ ಮೋಹನ ಮತ್ತು  
 ಶ್ರೀಮತಿ ಸುಲೋಚನ ಮೋಹನ  
 ಶ್ರೀ ನಂಗಾರು ರಾಮಯ್ಯ ನಿಂಗರಾಜು ಮತ್ತು  
 ಶ್ರೀಮತಿ ಸುಮಿತ ನಿಂಗರಾಜು

ಮೊಮ್ಮಕ್ಕಳಾದ

ಆಶಿರ, ಆಶಿತ ಅಶ್ವಿನಿ  
 ದರ್ಶಿನಿ, ನವ್ಯ, ಸ್ಪೂರ್ತಿ  
 ರಮ್ಯ, ಗೀತಾ, ದಿಲೀಪ್  
 ಯಶವಂತ, ಲಕ್ಷ್ಮಿ, ಮೋದನ್  
 ರಜನಿ, ಗೀತಾ, ರಂದನ್